
ಹಿನ್ನೆಲೆಯಲ್ಲಿ 


ಮೂಕ, ಅಚಲಸಸ್ಯಗಳು, ಪ್ರಾಣಿಗಳಷ್ಟೇ ಕುತುಹಲಕಾರಿ. ಅಂತೆಯೇ, 
ಆಗೊಮ್ಮೆ, ಈಗೊಮ್ಮೆ ಅವುಗಳ ಕುರಿತಾಗಿ "ಕಸ್ತೂರಿ', "ಕರ್ಮವೀರ', "ಸುಧಾ' 
ಪತ್ರಿಕೆಗಳಿಗಾಗಿ ಲೇಖನಗಳನ್ನು ಬರೆದಿದ್ದೇನೆ. ಅವುಗಳಲ್ಲಿ ಹೆಚ್ಚಿನವು ಓದುಗರಿಗೆ 
ರಂಜಕವಾಗಿ. ಕಂಡಿದ್ದು ಅಭಿಮಾನಪಡುವ ಸಂಗತಿ. "ಪರ್ಣಲೋಕದಲ್ಲಿ 
ಪರ್ಯಟನ'ವನ್ನು ಮಹಾರಾಷ್ಟ್ರದ ಮಾಧ್ಯಮಿಕ ಶಾಲೆಯ ಕೊನೆಯ ವರ್ಷದ 
ಪಠ್ಯಪುಸ್ತಕದಲ್ಲಿ ಸೇರಿಸಲಾಯಿತು. "ಗಿಡ, ಮರ, ಕೋಟ್ಯಂತರ ವರ್ಷಗಳ ಹಿಂದೆ' 
ಲೇಖನವು ಕರ್ನಾಟಕ ಸಾಹಿತ್ಯ ಅಕಾಡಮಿಯವರು ಪ್ರಕಟಿಸುವ ಪ್ರತಿವರ್ಷದ ಉತ್ತಮ 
ಬಿಡಿ ಪ್ರಬಂಧಗಳ ಸಂಗ್ರಹದಲ್ಲಿ ಸೇರ್ಪಡೆಯಾಗಿದೆ. ಈ ಲೇಖನಗಳೆಲ್ಲ ಗ್ರಂಥರೂಪದಲ್ಲಿ 
ಒಂದೆಡೆ ಬರಲೇಬೇಕೆಂದು ಒತ್ತಾಯಿಸಿದವರು, "ಪುಸ್ತಕಾಲಯ'ದ ಉತ್ಸಾಹಿ 
ಪ್ರಕಾಶಕರಾದ ಶ್ರೀ ಕೆ.ಎಸ್‌. ಗೋಪಾಲ್‌ ಅವರು. ಪ್ರಕಾಶನದ ಸಕಲ ಜವಾಬ್ದಾರಿಗಳನ್ನು 
ಹೊತ್ತು ಛಾಯಾಚಿತ್ರಗಳನ್ನೂ ಸೇರಿಸಿ, ಅಂದವಾಗಿ ಹೊರತಂದ ಎಲ್ಲ ಶ್ರೇಯಸ್ಸೂ 
ಅವರಿಗೆ ಸಲ್ಲುತ್ತದೆ. ಈ ಲೇಖನಗಳನ್ನೆಲ್ಲ ವಿವಿಧ ಪತ್ರಿಕೆಗಳಿಗಾಗಿ ಬರೆದದ್ದರಿಂದ 
ಅವುಗಳಲ್ಲಿ ಏಕಸೂತ್ರತೆ ಇಲ್ಲದಿರುವುದು ಸ್ವಾಭಾವಿಕ. ಇವುಗಳನ್ನು ಬರೆಯಿಸಿ, ಪ್ರಕಟಿಸಿದ 
ಪತ್ರಿಕೆಗಳ ಸಂಪಾದಕರಿಗೆ ಕೃತಜ್ಞತೆಗಳು. 


ಬೆಂಗಳೂರು-೫೫ ಕೃಷ್ಣಾನಂದ ಕಾಮತ 
ಯುಗಾದಿ ೪.೪.೧೯೯೨ 


ಮುರುಮುದ್ರಣದ ಮುನ್ನುಡಿ 


"ಸಸ್ಯ ಪ್ರಪಂಚ', ಏಳು ವೈಜ್ಞಾನಿಕ ಮಾಹಿತಿಯ ಪ್ರಬಂಧಗಳ ಪುಟ್ಟ 
ಪುಸ್ತಕವಾಗಿದೆ. ಸಸ್ಕಲೋಕದ ಕೆಲವು ಅದ್ಭುತ ಹೊಳಹುಗಳ ಚಿತ್ರಣ ಇಲ್ಲಿದೆ. ಡಾ. 
ಕೃಷ್ಣಾನಂದ ಕಾಮತರು (೧೯೩೪-೨೦೦೨), ಮೂರು ದಶಕಗಳ ಅವಧಿಯಲ್ಲಿಬೇರೆ 
ಬೇರೆ ಪತ್ರಿಕೆಗಳ ಕೋರಿಕೆಯನ್ಹಯ ಬರೆದವುಗಳಾಗಿವೆ. ಇವನ್ನು ಮೊದಲಿಗೆ ಸಂಕಲನ 
ರೂಪದಲ್ಲಿ ಶ್ರೀ ಕೆ.ಎಸ್‌. ಗೋಪಾಲ್‌ ಅವರು ತಮ್ಮ “ಪುಸ್ತಕಾಲಯ'ದಿಂದ 
೧೯೯೨ರಲ್ಲಿ ಹೊರತಂದರು. ಈಗ ಇಪ್ಪತ್ತು ವರ್ಷಗಳ ಬಳಿಕ "ಸಸ್ಕಪ್ರಪಂಚ' ೨ನೇ 
ಮುದ್ರಣ ಕಾಣುತ್ತಿದೆ. 


ಸೃಷ್ಟಿ-ಸ್ಥಿತಿ-ಲಯಗಳಿಗೆ ಕಾರಣೀಭೂತಗಳಾದ ಪ್ರಕೃತಿ ಮಾತೆಯು, ತಾನೇ 
ಸೃಷ್ಟಿಸಿ, ಪೋಷಿಸಿ ಕೊನೆಗೆ “ಲಯ'ದ ಕಾಲದಲ್ಲೂ ತನ್ನ ಒಡಲಲ್ಲಿ ಕಾಯ್ದಿರಿಸಿದ 
ಚಮತ್ಕಾರಗಳು ಅಸಂಖ್ಯವಾಗಿವೆ. ವಿಜ್ಞಾನಿಗಳು ಅಪಾರ ಪರಿಶ್ರಮದಿಂದ ಬೆಳಕಿಗೆ 
ತಂದ ಇಂಥ ಒಡಲಾಳದ ಅದ್ಭುತ ಶೋಧಗಳಿಗೆ ಸಸ್ಕಲೋಕವು ಹೊರತಾಗಿಲ್ಲ ಇದಕ್ಕೆ 
ಇಲ್ಲಿಯ "ಗಿಡಮರ, ಕೋಟ್ಯಂತರ ವರ್ಷಗಳ ಹಿಂದೆ' ಪ್ರಬಂಧವು ಒಂದು 
ಮಾದರಿಯಾಗಿದೆ. ಜೀವಿ-ವಿಜ್ಞಾನಿಯಾಗಿ, ಪ್ರಯೋಗಶಾಲೆಯಲ್ಲಿ ಗಂಟೆಗಟ್ಟೆ 
ಶ್ರಮಿಸುವ ಆಸಕ್ತಿಯೊಂದಿಗೆ ಕಾಮತರಿಗೆ ವಿಶಾಲವಾದ ಸೃಷ್ಟಿಯ ದೈನಂದಿನ 
ವ್ಯಾಪಾರಗಳನ್ನೂ ಕಣ್ಣಲ್ಲಿ ಕಣ್ಣಿಟ್ಟು ನೋಡುವದು ಒಂದು ಹಾಬಿ ಆಗಿತ್ತು. ಪರಿಸರದಲ್ಲಿ 
ಪ್ರೀತಿಯುಳ್ಳ ಪ್ರತಿಯೊಬ್ಬರೂ ಸಹನೆಯಿಂದ ಕಣ್ತೆರೆದು ನೋಡಿದಾಗ, ನಿಸರ್ಗದ 
ಎಣೆಯಿಲ್ಲದ ಚಮತ್ಕಾರಗಳಲ್ಲಿ ಕೆಲವನ್ನಾದರೂ ಸ್ವತಃ ಕಂಡುಕೊಳ್ಳಬಹುದು! ಎಂದು 
ಅವರು ಆಗಾಗ ಹೇಳುತ್ತಿದ್ದರು. 

ಕಾಮತರು ಈ ಎಲ್ಲ ಲೇಖನಗಳನ್ನು ವಿನಂತಿಯ ಪ್ರಕಾರ ಬರೆದವುಗಳೇ! 
ಆಗಿನ "ಸುಧಾ' ಪತ್ರಿಕೆಯ ಆನಂದ್‌ ಅವರು ಮನೆಗೇ ಬಂದು ಸಸ್ಕಕೋಟಿಯ 
ವಿಸ್ಮಯಗಳನ್ನು ದಾಖಲಿಸಲು ಆಗ್ರಹ ಪಡಿಸಿದ್ದರಿಂದ "ಸಸ್ಯ ಗಡಿಯಾರ' "ಸಸ್ಕಲೋಕದ 
ಕುಬ್ಬರು', ಕೋಟ್ಯಂತರ ವರ್ಷಗಳ ಹಿಂದಿನ ವೃಕ್ಷಗಳ ಕುರಿತ ಅಪರೂಪದ ಲೇಖನಗಳು 
ರೂಪ ತಾಳಿದವು. ತಮ್ಮ ಬರವಣಿಗೆಯ ಮೂವತ್ತೆದು ವರ್ಷಗಳಲ್ಲಿ ಪರಿಸರದ 


೨ 


ಉಳಿವಿಗಾಗಿ ಜಾಗೃತಿ ಮೂಡಿಸಲು ಕಾಮತರು ಶ್ರಮಿಸಿದರು. ಅವರ "ಪ್ರಾಣಿ ಪರಿಸರ 
(೧೯೭೨)ದಿಂದ ಕೊನೆಯ ಕೃತಿ, "ಮರು ಪಯಣ' (೨೦೦೧)ರವರೆಗಿನ ಕೃತಿಗಳು 
ಅವರ ಪ್ರಕೃತಿ ಪ್ರೇಮವನ್ನು ದಾಖಲಿಸುತ್ತವೆ. ಆದರೆ ಭರದಿಂದ ಪರಿಸರವನ್ನು ನಾಶ 
ಮಾಡುವಲ್ಲಿ ಸರಕಾರ ಮತ್ತು ಗುತ್ತಿಗೆದಾರರ ಪೈಪೋಟಿಯಿಂದಾಗಿ, ಜನಸಾಮಾನ್ಕರ 
ಅಜ್ಞಾನ, ನಿರ್ಲಕ್ಷಗಳಿಂದಾಗಿ, ಕಾಮತರ ಪರಿಸರ ವಿದ್ದಂಸದ ಕುರಿತ ಎಚ್ಚರಿಕೆಯ 
ಮಾತುಗಳು ಯಾರ ಕಿವಿಯನ್ನೂ ತಲುಪಲಿಲ್ಲ. ಕಾಮತರದ್ದು ಒಂಟಿದನಿಯಾಗಿ 
ಪರಿಣಮಿಸಿತು. "ಅರಣ್ಯರೋದನ'ದಲ್ಲಿ ಈ ಅಭಿಪ್ರಾಯ ಸ್ಪಷ್ಟವಿದೆ. 


"ಸಸ್ಯ ಪ್ರಪಂಚ'ದ ಈ ಮರುಮುದ್ರಣದಿಂದಾಗಿ ಏಳು ಅಪರೂಪದ ಲೇಖಗಳು 
ಹೆಚ್ಚೆಚ್ಚು ಜನರಿಗೆ ತಲುಪುವಂತೆ ಆಗಿದೆ. ಉತ್ತಮ ಛಾಯಾಚಿತ್ರಕಾರರಾಗಿ 
ರೂಪಗೊಳ್ಳುತ್ತಿರುವ ತರುಣ ಡಿ.ಜಿ. ಮಲ್ಲಿಕಾರ್ಜುನ ಅವರು ಕಾಮತರ ಹೆಚ್ಚಿನ 
ಅಭಿಮಾನಿಗಳು. ತುಂಬ ಸಂತೋಷದಿಂದ ಮುಖಪುಟ ಚಿತ್ರವನ್ನು ಈ ಸಂಕಲನಕ್ಕೆ 
ಒದಗಿಸಿದ್ದಾರೆ. ಅವರಿಗೆ ನನ್ನ ಕೃತಜ್ಞತೆಗಳು. ಪುಸ್ತಕದ ಪುನರ್‌ ಮುದ್ರಣಕ್ಕಾಗಿ ಹೆಚ್ಚಿನ 
ಆಸ್ಥೆ ವಹಿಸಿ, ಓಡಾಡಿ ಅಲ್ಪಾವಧಿಯಲ್ಲೇ ಅಂದವಾಗಿ ಹೊರತಂದ ಉತ್ಸಾಹಿ ತರುಣ 
ಶ್ರೀ ಮಹೇಶ್‌ ಅವರಿಗೆ, ಪ್ರಿಯದರ್ಶಿನಿ ಪ್ರಕಾಶದವರಿಗೆ ಹೃತ್ಪೂರ್ವಕ 


ಯಣಿಯಾಗಿರುವೆ. 


೧೧೦ ಶಶಿಕಿರಣ್‌ - ಜ್ಯೋತ್ಸಾ ಕಾಮತ್‌ 
೧೮ನೇ ಕ್ರಾಸ್‌ 
ಮಲ್ಲೇಶ್ವರಂ, ಬೆಂಗಳೂರು-೫೬೦ ೦೫೫ 


ವಿಷಯಾನುಕ್ರಮಣಿಕೆ 


೧. ನಮ್ಮ ವನಸಿರಿ 

೨. ಸಸ್ಯ ಗಡಿಯಾರ 

೩. ಸಸ್ಕಲೋಕದ ಕುಬ್ಬರು 

೪. ಗಿಡ, ಮರ ಕೋಟ್ಯಂತರ ವರ್ಷಗಳ ಹಿಂದೆ 
೫.ಪರ್ಣಲೋಕದಲ್ಲಿ ಪರ್ಯಟನೆ 

೬. ಮುಳ್ಳಿನ ಮಹಾತ್ಮೆ 

೭. ರೂಪಾಂತರ ಹೊಂದಿದ ಪರ್ಣ-ಹೂವು 
೮. ಅರಣ್ಯ ರೋದನ 

೧. ನಮ್ಮ ವನಸಿರಿ 


ಕವಿಗಳು, ಸಾಹಿತಿಗಳು ಸೃಷ್ಟಿಸೌಂದರ್ಯವನ್ನು ಕುರಿತು ಬರೆದದ್ದನ್ನು ಕೊಂಡು 
ಓದಿದರೂ ನಾವು ಇನ್ನೂ ನಿಸರ್ಗಪ್ರೇಮಿಗಳಾಗಲಿಲ್ಲ. ದೇವದತ್ತವಾಗಿ ಬಂದ 
ಪರಿಸರವನ್ನು ಕಂಡು ಆನಂದಿಸುವ ಕಲೆಯನ್ನು ನಾವಿನ್ನೂ ಕರಗತ ಮಾಡಿಕೊಂಡಿಲ್ಲ. 
ತಾಯಿಯ ಸಮಾನವೆಂದು ಹಾಡಿ ಹರಸುವ ಗಂಗಾನದಿಯಲ್ಲಿ ಹೆಣಗಳನ್ನು 
ತೇಲಿಬಿಡುತ್ತೇವೆ. ತುಂಗಾನದಿಯ ತಾಣ ಪವಿತ್ರವೆಂದು ಶಂಕರಾಚಾರ್ಯರು ಮಠ 
ಸ್ಥಾಪಿಸಿದ ಊರಲ್ಲಿ ಮನೆಗಳ ಬಚ್ಚಲು ನೀರನ್ನು ತುಂಗೆಯಲ್ಲಿ ಬಿಟ್ಟುಕೊಟ್ಟು ನದಿಯೇ 
ಕಾಣದಂತೆ ಊರನ್ನು ಬೆಳೆಸಿದ್ದಾರೆ. ಲಕ್ಷಾಂತರ ಮನೆ ಮತ್ತು ಕಾರಖಾನೆಗಳನ್ನು 
ಬೆಳಗುವ ಶರಾವತಿ ನದಿಯ ತೀರದಲ್ಲಿ ಸಾವಿರಾರು ಕಕ್ಕಸುಗಳು. 


ಹಾಗೆಯೇ ಕಾಡು, ನಮ್ಮ ಉಪಯೋಗಕ್ಕಾಗಿಯೇ ನಿರ್ಮಿತವಾದ 
ಧನರಾಶಿಯೆಂದು ನಾವೂ ಸರಕಾರವೂ ಕೂಡಿಯೇ ಭಾವಿಸಿದ್ದೇವೆಯೇ ಹೊರತು 
ಈ ಸಂಪತ್ತು ಬೆಳೆಸಲು ನಾವೇನು ಮಾಡಬೇಕು? ಎಂದು ಯೋಚಿಸುವ ಗೋಜಿಗೇ 
ಹೋಗಿಲ್ಲ. ಭೂಮಿಹೀನರು ಅರಣ್ಯ ಕಡಿದು, ಸುಟ್ಟು ಕೃಷಿ ಮಾಡಿದರು. ಐದಾರು 
ವರ್ಷಗಳಲ್ಲಿ ಬಿಸಿಲಿನ ತಾಪಕ್ಕೆ, ಭಾರೀ ಮಳೆಗೆ ಚೆನ್ನಾದ ಬೆಳೆ ಬಾರದದ್ದನ್ನು ಕಂಡು 
ಬೇರೊಂದು ಕಾಡನ್ನು ಕಡಿದರು. ಇವರ ಸಂರಕ್ಷಣೆಗೆ ನಿಂತಿವೆ ಹಲವಾರು ರಾಜಕೀಯ 
ಪಕ್ಷಗಳು. ಸರಕಾರವಾದರೋ ಅರಣ್ಯದ ಸಂಪತ್ತಿನಿಂದ ಬೊಕ್ಕಸ ತುಂಬಿಸಲು 
ಹವಣಿಸುತ್ತಿದೆಯೇ ಹೊರತು ಆ ಸಂಪತ್ತನ್ನು ಬೆಳೆಸುವ ಬಗೆಗಾಗಲೀ ಆ ಕುರಿತಾದ 
ಶಿಕ್ಷಣ ಸಂಶೋಧನೆಗಳಿಗಾಗಲೀ ಲಕ್ಷ್ಯ ಕೊಡುತ್ತಿಲ್ಲ. 


ಪಾಶ್ಚಾತ್ಯರ ವೇಷಭೂಷಣ, ವಿಚಾರಸರಣಿ, ಸಾಮಾಜಿಕ ಪದ್ದತಿಗಳನ್ನು 
ಅನುಕರಿಸುವ ನಾವು ಅವರ ನಿಸರ್ಗಪ್ರೇಮ, ವನಸಿರಿಯ ಬಗ್ಗೆ ಅವರಿಗಿರುವ 
ಆದರವನ್ನು ಏಕೆ ಅನುಸರಿಸಬಾರದು? ಅವರಾದರೋ ವನವಿಹಾರ ಮಾಡುವವರಿಗೆ ಕ 
ಬೇಟೆಯಾಡುವವರಿಗೆ, ಪಕ್ಷಿವೀಕ್ಷಕರಿಗೆ, ಪತಂಗಗಳನ್ನು ಹಿಡಿಯುವವರಿಗೆ, 
ಹಿಮಬಂಡೆಯ ಮೇಲೆ ಜಾರುವವರಿಗೆ (51078) ಇಲ್ಲವೆ ಪ್ರಕೃತಿಯೊಂದಿಗೆ 
ಒಂದಾಗಿ ಇರಬಯಸುವವರಿಗೆ ಎಲ್ಲ ಸೌಕರ್ಯಗಳನ್ನು ಕಲ್ಪಿಸಿಕೊಡುತ್ತಾರೆ. 


ಅರಣ್ಯಗಳೆಂದರೆ ರಾಷ್ಟ್ರೀಯ ಸಂಪತ್ತು ಎಂದು ಅರಿತುಕೊಂಡು ಕ್ಷ ಓೈಷಿಯಷ್ಟೇ 
ಪರಿಶ್ರಮದಿಂದ ಅರಣ್ಯಗಳನ್ನು ಬೆಳೆಸಿದ್ದಾರೆ. ಉದ್ದಿಮೆಗಳಿಗೆ ಜಗತ್‌ಪ್ರಸಿದ್ಧವಾದ 
ಪಶ್ಚಿಮ ಜರ್ಮನಿ ಕೂಡ ಒಂದಂಗುಲ ಸ್ಥಳ ಹಾಳು ಮಾಡದೆ ಅಲ್ಲಲ್ಲಿನಂದನವನಗಳನ್ನು 
ನಿರ್ಮಿಸಿದೆ. (ಜರ್ಮನಿಯ ಹೆಸರಾಂತ ಬ್ಲ್ಯಾಕ್‌ ಫಾರೆಸ್ಟ್‌ನಲ್ಲಿ ಒಂದು ಮರವನ್ನು 
ಕಡಿದರೆ ತಪ್ಪದೆ ಇನ್ನೊಂದು ಸಸಿಯನ್ನು ನೆಡಬೇಕೆಂಬ ನಿಯಮ ಪರಂಪರಾಗತವಾಗಿ 
ಬಂದಿದೆ). ನ್ಯೂಯಿಲೆಂಡಿನಂತಹ ಪುಟ್ಟ ನಡುಗಡ್ಡೆ ಕೂಡ ಅರಣ್ಯಗಳನ್ನು 
ಶಾಸ್ತ್ರೋಕ್ತವಾಗಿ ಬೆಳೆಸಿ ವನ್ಯ ಸಾಮಾನುಗಳನ್ನು ರಫ್ತು ಮಾಡಿ ಪ್ರತಿವರ್ಷ ಒಂಭತ್ತು 
ಕೋಟಿ ಡಾಲರುಗಳನ್ನ ಸಂಪಾದಿಸುತ್ತದೆ. ನಿಸರ್ಗಮಾತೆ, ದಯೆ ತೋರಿದ ನಮ್ಮ 
ದೇಶ ಮಾತ್ರ ಬಣ್ಣ ಹೋಗುವ ಕೈಮಗ್ಗದ ಬಟ್ಟೆ, ಗೋಡಂಬಿ ಬೀಜ ಮತ್ತು ತಿರುಪತಿ 
ತಿಮ್ಮಪ್ಪನಿಗೆ ಅರ್ಪಿಸಿದ ಕೇಶರಾಶಿಯನ್ನು ರಫ್ತು ಮಾಡಿ ಡಾಲರು ಸಂಪಾದಿಸುವ 
ಪ್ರಸಂಗ ತಂದುಕೊಂಡಿದೆ! ಫಿನ್‌ಲೆಂಡ್‌, ಫಿಲಿಪಾಯಿನ್ಸ್‌ಗಳಂತಹ ಚಿಕ್ಕ ರಾಷ್ಟ್ರಗಳೂ 
ವನಸಿರಿಯನ್ನು ರಫ್ತಮಾಡಿ ಕೈತುಂಬ ಸಂಪಾದಿಸುತ್ತಿರುವಾಗ, ಹೇರಳವಾದ ಕಾಡು, 
ಅಗ್ಗದ ಜನಬಲವಿರುವ ನಮ್ಮಲ್ಲಿ ಜನತೆ, ಸರಕಾರ ಮನಸ್ಸು ಮಾಡಿದರೆ ಕೃಷಿಯಪ್ಪೇ 
ಅರಣ್ಯ ಸಂಪತ್ತಿಯನ್ನೂ ಬೆಳೆಸಿಕೊಳ್ಳಲು ಸಾಧ್ಯವಿದೆ. 


ಅರಣ್ಯಗಳೆಂದರೆ ಹಾವು ಹುಲಿ ಚಿರತೆಗಳು ತುಂಬಿದ ಹಾಗೂ ಗಿಡಬಳ್ಳಿಗಳು 
ದಟ್ಟವಾಗಿ ಬೆಳೆದ ಸ್ಥಳ ಮಾತ್ರವೆಂದು ಯಾರೂ ಭಾವಿಸಬಾರದು. ಈಗ ಸದ್ಯಕ್ಕೆ 
ಭಾರತದಲ್ಲಿ ಇರುವ ಹೆಚ್ಚಿನ ಅರಣ್ಯಗಳು ಈ ಗುಂಪಿಗೆ ಸೇರಿರಬಹುದು. ಇಂಥ 
ಅರಣ್ಯಗಳು ನಾಲ್ಕು ಐದು ವರ್ಷ ಬೆಳೆ ಬೆಳೆಯದ ಹೊಲದಲ್ಲಿಕಳೆ ಬೆಳೆದು ನಿಂತಂತೆ. 
ಅವುಗಳಲ್ಲಿ ಕೆಲವೊಂದು ವೃಕ್ಷಗಳು ಉಪಯೋಗಕಾರಿಯಾದರೂ ಹೆಚ್ಚಿನವು 
ನಿರುಪಯೋಗಿಯಾದವು. ಹೊಲಗಳಿಂದ ಬರುವಷ್ಟೇ ಲಾಭ, ಅರಣ್ಯಗಳಿಂದಲೂ 
ಇದೆಯೆಂದರೆ ಅತಿಶಯೋಕ್ತಿಯಾಗಲಾರದು. ಅರಣ್ಯಗಳನ್ನು ಬೆಳೆಸಬೇಕೇ ಹೊರತು 
ತಂತಾನೇ ಬೆಳೆಯಗೊಡಬಾರದು. ಒಂದು ಶತಕಕ್ಕೂ ಹಿಂದೆ ಅರಣ್ಯಗಳ ಲಾಭ 
ಪಡೆಯಲು ಆಡಳಿತವರ್ಗವನ್ನು ನಿರ್ಮಿಸಿ ಬ್ರಿಟಿಷರು ಯುದ್ಧ ಮತ್ತು ಶಾಂತಿಯ 
ಕಾಲದಲ್ಲಿಕೂಡಿಯೇ ಕಾಡನ್ನು ಕಡಿದು ತಾತ್ಪೂರ್ತಿಕ ಲಾಭ ಮಾಡಿಕೊಂಡರೇ ಹೊರತು 
ವ್ಯವಸ್ಥಿತ ಅರಣ್ಯ ನಿರ್ಮಾಣದಲ್ಲಿ ಆಸಕ್ತಿ ವಹಿಸಲಿಲ್ಲ. 

ಕೇವಲ ಅಧಿಕಾರಿಗಳನ್ನು ತರಬೇತುಗೊಳಿಸಲು ಡೆಹರಾಡೂನಿನಲ್ಲಿ ಒಂದು 
ಸಂಸ್ಥೆಯನ್ನು ಸ್ಥಾಪಿಸಿದರು. ಸ್ವಾತಂತ್ರ್ಯಾನಂತರ ಕೊಯಮತ್ತೂರಿನಲ್ಲಿ ಇಂತಹ 
ಇನ್ನೊಂದು ಸಂಸ್ಥೆ ಹುಟ್ಟಿದೆ. (ಭಾಷಾವಾರು ರಾಜ್ಯ ಪುನಾರಚನೆಗೆ ವರ್ಷ ಮುಂಚೆ 
ಆಗಿನ ಮುಂಬಯಿ ಸರಕಾರ ಧಾರವಾಡದಲ್ಲಿ ಫಾರೆಸ್ಟ್‌ ಕಾಲೇಜೊಂದನ್ನು 

ಪ್ರಾರಂಭಿಸಿತ್ತು. ಆದರೆ ಅದಾವುದೋ ಕಾರಣದಿಂದ ಇದು ಕೂಡ ಅಲ್ಬಾಯುಷಿಯೇ 
ಆಗಿ ಪರಿಣಮಿಸಿತು). ಇತ್ತಲಾಗಿ ಕೃಷಿ ಕಾಲೇಜು, ಕೃಷಿ ವಿದ್ಯಾಲಯಗಳು 
ನಾಯಿ-ಕೊಡೆಯಂತೆ ದೇಶದಾದ್ಯಂತ ತಲೆ ಎತ್ತಿಕೊಂಡು ನಿಂತರೂ ಅರಣ್ಯ-ಕೃಷಿ, 
ಶಿಕ್ಷಣ, ಸಂಶೋಧನೆಗಳಿಗೆ ಮೀಸಲಾದ ಒಂದಾದರೂ ಕಾಲೇಜು ಇಲ್ಲ. ಬೆಂಗಳೂರಿನ 
ಕೃಷಿ ವಿದ್ಯಾಲಯ ಇಂಥ ಕಾಲೇಜು ತೆರೆಯುವ ಯೋಜನೆ ಇಟ್ಟುಕೊಂಡಿದೆಯಂತೆ. 


ನೇರವಾದ ಉಪಯುಕ್ತತೆಯಷ್ಟೇ ಅರಣ್ಯಗಳ ಪರೋಕ್ಷ ಲಾಭಗಳೂ ಇವೆ. 
ಕಾಡಿನ ಪರಿಸರವಿದ್ದಲ್ಲಿ ಒಳ್ಳೆ ಬೆಳೆ ಬರುತ್ತದೆಂದು ಎಲ್ಲರಿಗೂ ತಿಳಿದ ವಿಷಯ. 
ಬೇರುಗಳು ಸೂಸುಮಣ್ಣಿನಲ್ಲಿ ಹಬ್ಬಿಕೊಳ್ಳುವುದರಿಂದ ಭಾರೀ ಮಳೆಯಿಂದ ನೆಲ 
ಸವಕಳಿಯಾಗದಂತೆ ಮಾಡುತ್ತವೆ. ಕೊಳೆಯುವ ಪರ್ಣಗಳು ಒಳ್ಳೆಯ ಕ್ಲಾರಗಳನ್ನು 
ಪೂರೈಸುತ್ತವೆ. ಮಳೆನೀರಿನ ರುರಿ-ಹೊಂಡಗಳು ಬಯಲಿನಲ್ಲಿ ಬತ್ತಿಹೋದರೆ, ಅರಣ್ಯ 
ಪ್ರದೇಶದಲ್ಲಿ ಸದಾ ಜಲಪೂರ್ಣವಾಗಿರುವುವು. ಇದ್ದಕಾಡನ್ನು ಕಡಿದು ಹೊಸ ಕಾಡನ್ನು 
ಬೆಳೆಸದಿದ್ದರೆ.. ವಾರ್ಷಿಕ ಮಳೆ ಕಡಿಮೆಯಾಗಿ ಸವಕಳಿಯಿಂದ ಕಾಡು 
ಮರುಭೂಮಿಯಾಗುವುದು. ಎಷ್ಟೋ ಅರಬ ದೇಶಗಳು ಕಾಡನ್ನು ಕಡಿದು, 
ದನಕರುಗಳನ್ನು ಮೇಯಿಸಿ ತಮ್ಮ ನಾಡನ್ನು ಮರುಭೂಮಿಯಾಗಿ ಮಾಡಿಕೊಂಡಿವೆ. 
ನಮ್ಮ ದೇಶದ ರಾಜಸ್ಥಾನವೂ ಇದಕ್ಕೆ ಹೊರತಾಗಿಲ್ಲ. ಕಟ್ಟಿಗೆಯ ಜೊತೆಗೆ ಕಾಗದಕ್ಕೆ, 
ಕೃತಕ ನಾರಿಗೆ, ಪ್ಲಾಯ್‌ವುಡ್‌ಗೆ ಬೇಕಾಗುವ ಕಚ್ಚಾ ಮಾಲು ವನಗಳಿಂದ ಸಿಗುತ್ತದೆ. 
ಬೀಜಗಳು, ಎಣ್ಣೆಕಾಳು, ಗಂಧ, ಚಂದನ, ನೆಣ, ತೊಗಟೆ, ಅರಗು, ಮದ್ದು, ಕಾಡು 
ರೇಶಿಮೆ. ಮೊದಲಾದವುಗಳೂ ಕಾಡಿನಿಂದ ದೊರೆಯುವವು. ಚುನಾವಣೆ 
ಕಾರಣದಿಂದ ಶೀಘ್ರ ಜನಪ್ರಿಯತೆಗೆ ಹಂಬಲಿಸುವ ನಮ್ಮ ರಾಜಕೀಯ ಪಕ್ಷಗಳು 
೭೫-೧೦೦ ವರ್ಷಗಳ ನಂತರ ಪ್ರತಿಫಲ ಕೊಡುವ ಅರಣ್ಯಗಳನ್ನು ಬೆಳೆಸುವ 
ಸಲುವಾಗಿ ತಮ್ಮ “ರಾಜಕೀಯ?” ಶಕ್ತಿ ಬಳಸುವ ಬದಲು ಐದಾರು ತಿಂಗಳಲ್ಲಿ 
ಬೆಳೆ ಬರುವ ಕೃಷಿಗೆ ಉತ್ತೇಜನ ಕೊಡುವುದಕ್ಕಾಗಿ ಅರಣ್ಯಗಳ ನಾಶವನ್ನು ಸಹಿಸುತ್ತವೆ. 
ಆದರೆ ವಿಜ್ಞಾನಿಗಳ ಸಹಾಯದಿಂದ ವನಸಿರಿ ಬೆಳೆಯುವಂತೆ ಇಂದೇ ಪ್ರಯತ್ನಿಸಿದರೆ 
ಅದರ ಉಪಯೋಗ ಮುಂದಿನ ಪೀಳಿಗೆಗೆ ಆದೀತು. 


ಜಗತ್ತಿನಲ್ಲಿ ಕೃಷಿ ಪ್ರದೇಶಕ್ಕಿಂತ ಅರಣ್ಯ ಪ್ರದೇಶ, ೪೦% ರಷ್ಟು ಹೆಚ್ಚಾಗಿದೆ. 
ಪ್ರತಿಯೊಂದು ರಾಷ್ಟ್ರದ ೩೦% ರಷ್ಟು ಭೂಮಿಯಾದರೂ ಅರಣ್ಯಕ್ಕೆ 
ಮೀಸಲಿಡಬೇಕೆಂದು ಜಾಗತಿಕ ಆಹಾರ-ಕೃಷಿ ಸಂಸ್ಥೆ ಸೂಚಿಸಿದೆ. ಆದರೆ ನಮ್ಮ 
ಅ 

ದೇಶದಲ್ಲಿ ೨೩% ರಷ್ಟನ್ನು ಮಾತ್ರ ಅರಣ್ಯಕ್ಕಾಗಿ ಇಡಲಾಗಿದೆ. ರಾಜ್ಯ ಪುನಾರಚನೆಯ 
ಪೂರ್ವದಲ್ಲಿ ಮೈಸೂರು ಸಂಸ್ಥಾನದಲ್ಲಿ ೧೪.೩% ಭೂಮಿಯಲ್ಲಿ ಕಾಡು ಇದ್ದರೆ 

ಪುನಾರಚನೆಯ ನಂತರ ಉಳಿದ ಮಲೆನಾಡಿನ ಕಾಡು ರಾಜ್ಯಕ್ಕೆ ಸೇರಿದ್ದರಿಂದ ಈ 
ಅಂಕಿ ೧೮.೫೦%ಕ್ಕೆ ಏರಿದೆ. ಉತ್ತರ ಭಾರತದಲ್ಲಿ ಹಿಮಾಲಯದ ಪರಿಸರದ 
ಸೂಚಿಪರ್ಣ ವೃಕ್ಷಗಳು ಬೆಳೆಯುತ್ತಿದ್ದರೂ ಉಳಿದ ಕಡೆಯಲ್ಲಿ ಉಷ್ಣವಲಯದ 
ಅಗಲೆಲೆಯ ಮರಗಳ ಕಾಡುಗಳಿವೆ. 


ವಿಪುಲವಾದ ಮಳೆ ಬೀಳುವಲ್ಲಿನೈಸರ್ಗಿಕ ಅರಣ್ಯಗಳಲ್ಲಿ ಬೇಕಾದ ವೃಕ್ಷಗಳಿಗಿಂತ 
ನಿರುಪಯೋಗಿಯಾದವುಗಳು ಹೆಚ್ಚು ಪ್ರಮಾಣದಲ್ಲಿ ಬೆಳೆಯುವುದರಿಂದ ಪ್ರತಿ ಎಕರೆಗೆ 
ಲಾಭ ತೀರ ಕಡಿಮೆಯಾಗಿದೆ. ಆದ್ದರಿಂದ ಈ ಕಾಡುಗಳನ್ನು ಶಾಸ್ತ್ರೋಕ್ತವಾಗಿ ಬೆಳೆಸಿದರೆ 
ಲಾಭದ ಜೊತೆಗೆ ಅನೇಕ ನಿರುದ್ಯೋಗಿಗಳಿಗೆ ಉದರನಿರ್ವಹಣೆಯಾದರೂ ಆದೀತು. 
ಎಲ್ಲಕ್ಕೂ ಮೊದಲು ವೇಗವಾಗಿ ಬೆಳೆಯುವ, ಕ್ರಿಮಿಕೀಟಗಳ ಬಾಧೆಯಿಂದ ಮುಕ್ತವಿದ್ದ 
ಸಸಿಗಳನ್ನು ಬೆಳೆಸಬೇಕು. ಅವುಗಳನ್ನು ಚಹ ಕಾಫಿಗಿಡಗಳಂತೆ ನಿರ್ದಿಷ್ಟ ಅಂತರದಲ್ಲಿ 
ಬೆಳೆಸಬೇಕು. ಬೊಡ್ಡೆ ಬಲಿಷ್ಠವಾಗುವಂತೆ. ಟೊಂಗೆಗಳನ್ನು ಕಾಲಕಾಲಕ್ಕೆ 
ಕಡಿದುಹಾಕಬೇಕು. ಬೆಳವಣಿಗೆ ಕುಂಠಿತವಾದ, ಕೀಟಗಳಿಗೆ ತುತ್ತಾದ ಮರಗಳನ್ನು 
ನಿರ್ಮೂಲಮಾಡಬೇಕು. ಕಾಡು ದಟ್ಟವಾಗಿ ಬೆಳೆದರೆ ಶಕ್ತಿಹೀನ ಮರಗಳನ್ನು 
ತೆಗೆಯಬೇಕು. ಉಳಿದ ಗಿಡ- ಬಳ್ಳಿಗಳು ಹಬ್ಬದಂತೆ ನೋಡಿಕೊಳ್ಳಬೇಕು. ಎಲ್ಲ 
ವೃಕ್ಷಗಳನ್ನೂ ಏಕಕಾಲಕ್ಕೆ ನೆಟ್ಟು ಒಮ್ಮೆಲೇ ಕಡಿಯುವಂತೆ ಮಾಡುವುದಕ್ಕಿಂತ 
ಪ್ರತಿವರ್ಷವೂ ಕೆಲವು ಮರಗಳು ಪ್ರೌಢವಾಗುವಂತೆ ನೆಟ್ಟರೆ ಕೃಷಿಯಂತೆಯೇ 
ಅರಣ್ಯವೂ ಫಲದಾಯಕವಾಗಬಲ್ಲದು. ಕಾಳ್ಗಿಚ್ಚು, ಅರಣ್ಯದ ದೊಡ್ಡ ವೈರಿ. ಅದನ್ನು 
ಗೊತ್ತು ಹಚ್ಚಲು ಮತ್ತು ನಿಯಂತ್ರಿಸಲು ಒಂದು ದೊಡ್ಡ ಪಡೆಯೇ ಬೇಕು. 
ದನಕರುಗಳಿಂದಲೂ ಜನರಿಂದಲೂ ಕಾಡನ್ನು ರಕ್ಷಿಸಬೇಕು. ಸಾಗಾಟ, ನಮ್ಮ ಕಾಡುಗಳ 
ದೊಡ್ಡ ಸಮಸ್ಯೆ. ಈಗ ಆನೆ, ನದಿ, ಲಾರಿಗಳನ್ನು ಸಾಗಾಟಕ್ಕೆ ಉಪಯೋಗಿಸಿದರೂ 
ಸಾಕಷ್ಟು ರಸ್ತೆಗಳಿಲ್ಲದ್ದರಿಂದ ಅನೇಕ ಅರಣ್ಯಗಳಲ್ಲಿ ಮರಗಳು ಬೆಳೆದು ಮುದಿಯಾಗಿ 
ಕ್ರಿಮಿಕೀಟಗಳಿಗೆ ಬಲಿಯಾಗಿ ಸಾಯುತ್ತವೆ. ಕಾಡುಗಳನ್ನು ವಿಹಾರಕ್ಕೆ ಬೆಳೆಸುವಂತಿದ್ದರೆ 
ಅಲ್ಲಲ್ಲಿ ರಾಷ್ಟ್ರೀಯ ಪಾರ್ಕ್‌ಗಳನ್ನು ಮಾಡಬಹುದು. ಅಂದರೆ ವನಭೋಜನ, 
ವನವಿಹಾರ, ಜಲಕ್ರೀಡೆ, ಬೇಟೆಯ ಸೌಕರ್ಯಗಳನ್ನು ಒದಗಿಸಲು ಬರುವುದು. ನಮ್ಮಲ್ಲಿ 
ಕೆಲವು “ಕಾದಿಟ್ಟ” ಅರಣ್ಯಗಳಿವೆ. ಉತ್ತರ ಕನ್ನಡ ಜಿಲ್ಲೆಯ ದಾಂಡೇಲಿ ಬಳಿಯಲ್ಲಿ 
ಇಂಥದೊಂದು ಕಾಡು ಇದೆ. ಅಲ್ಲಿ ಯಾವ ವಾಹನವೂ ಹೋಗಲು ವ್ಯವಸ್ಥೆಯಿಲ್ಲ. 
ಚಕ್ಕಡಿಯೂ ಹೋಗದಂಥ ರಸ್ತೆ, ನಿಲ್ಲಲು, ಕೂಡಲು ಏನೂ ವ್ಯವಸ್ಥೆಯಿಲ್ಲ! 


ಜನರಲ್ಲಿ ಅರಣ್ಯದ ಮಹತ್ವವನ್ನು ಬಿಂಬಿಸುವುದು ಅತಿ ಅಗತ್ಯವಾಗಿದೆ. 
ಮಾಧ್ಯಮಿಕ ಶಾಲೆಯಿಂದಲೇ ಆ ಬಗ್ಗೆ ಒಂದೆರಡು ಪಾಠಗಳ ವ್ಯವಸ್ಥೆ ಇರಬೇಕು. 


ಸಸ್ಕ ಪ್ರಪಂಚ / ೮ 


ರಜೆಯಲ್ಲಿಕಾಡಿದ್ದ ಪ್ರದೇಶಗಳಿಗೆ ಶಾಲಾ ವಿದ್ಯಾರ್ಥಿಗಳನ್ನು ಕರೆದುಕೊಂಡು ಹೋದರೆ 
ಅವರಿಗೆ ನಿಸರ್ಗದ ಬಗ್ಗೆ ಪ್ರೀತಿ, ಆದರ ಹುಟ್ಟುವುದು. ನಿರುದ್ಯೋಗದ ಇಂದಿನ 
ದಿನಗಳಲ್ಲಿ ಬರೇ ಆರ್ಟ್ಸ್‌ - ಸಾಯನ್ಸ್‌ ಕಾಲೇಜ್‌ ನಡೆಸುವ ಬದಲಾಗಿ ಅರಣ್ಯಗಳ 
ಬಗ್ಗೆ ಪ್ರಾಯೋಗಿಕ ಶಿಕ್ಷಣ ಕೊಡುವ ಒಂದೆರಡು ಕೇಂದ್ರಗಳನ್ನಾದರೂ ತೆಗೆಯಬೇಕು. 
, ಉತ್ತರ ಕನ್ನಡ ಜಿಲ್ಲೆಯಲ್ಲಿ ಅರಣ್ಯದ ತೆರಿಗೆಯಿಂದಲೇ ಸರಕಾರಕ್ಕೆ ವರ್ಷಕ್ಕೆ ನಾಲ್ಕು 
ಕೋಟಿ ರೂಪಾಯಿ ಆದಾಯವಿದೆ. ಆದರೆ ಅರಣ್ಯ ಸಂಶೋಧನೆಗೆ, ಅದಕ್ಕೆ ಬೇಕಾದ 
ಸಿಬ್ಬಂದಿಗೆ, ಅರಣ್ಯೋತ್ಪತ್ತಿಗಳಿಂದ ರೂಪಿಸಿಕೊಳ್ಳಬಹುದಾದ ಸ್ವಂತ ಉದ್ದಿಮೆಗಳಿಗೆ 
ತರಬೇತು ನೀಡುವ ವ್ಯವಸ್ಥೆಯೇನೂ ಕಾಣುತ್ತಿಲ್ಲ. 


ಸಂಶೋಧನೆಗೆ ಕೋಟಿಗಟ್ಟಲೆ ಹಣ ವೆಚ್ಚವಾಗುತ್ತಿದೆಯಾದರೂ ಲಾಭದಾಯಕ 
ಸಂಶೋಧನೆಯಾಗುತ್ತಿರುವುದು ತೀರ ವಿರಳ. ನಮ್ಮ ವಿಜ್ಞಾನಿಗಳಲ್ಲಿ ಹಲವರು 
ಪರದೇಶದವರ ವಿಚಾರಗಳನ್ನು ತೆಗೆದುಕೊಂಡು, ತಮ್ಮದೇ ಬಣ್ಣ ಮೆರುಗುಗಳನ್ನು 
ಕೊಟ್ಟು, ಸಾಕಷ್ಟು ಸ್ವಪ್ರಚಾರ ಮಾಡಿಕೊಂಡು ಪತ್ರಿಕೆಗಳಲ್ಲಿ ಹೆಸರು ಬರುವಂತೆ 
ಪ್ರಕಟಿಸಿಕೊಳ್ಳುವುದರಲ್ಲಿ ನಿಸ್ಸೀಮರು. ನಮ್ಮ ಅರಣ್ಯಗಳಲ್ಲಿ ವಿದೇಶಿ ಸಂಶೋಧನೆಗಳು 
ಏನೂ ನೆರವಾಗಲಾರವು. ನಮ್ಮ ಕಾಡುಗಳನ್ನು ಕೂಲಂಕಷವಾಗಿ ಅಭ್ಯಸಿಸಿ, ಅಲ್ಲಿ 
ಸಿಗುವ ವೃಕ್ಷಗಳು, ಅವುಗಳ ಬೆಳವಣಿಗೆ, ಆಯುಷ್ಯ, ಗುರುತಿಸುವ ವಿಧಾನಗಳು, 
ಬರುವ ರೋಗಗಳು, ಕೀಟಗಳ ಸಂಖ್ಯೆ, ವನ್ಯ ಪಶುಪಕ್ಷಿಗಳು, ಅವನ್ನು ಗುರುತಿಸುವ 
ಬಗೆ, ಪಶುಪಕ್ಷಿಗಳು, ಅವನ್ನು ಗುರುತಿಸುವ ಬಗೆ, ಅವುಗಳ ಅಂಕಿಸಂಖ್ಯೆಗಳ ಬಗ್ಗೆ 
ವಿವರವಾದ ಪುಸ್ತಕಗಳನ್ನು ಬರೆಯಬೇಕು. ಡೆಹರಾಡೂನಿನ ಸಂಶೋಧನೆ 
ಕೊಯಮತ್ತೂರಿಗೆ ಅನ್ವಯಿಸುವುದಿಲ್ಲ... ಕೊಯಮತ್ತೂರಿನದು ಕೊಡಗಿಗೆ 
ಅನ್ವಯಿಸುವುದಿಲ್ಲ. ಹೀಗಾಗಿ ಪ್ರತಿಯೊಂದು ಭೌಗೋಲಿಕ ವಿಭಾಗಕ್ಕೆ ಅನುಸಾರವಾಗಿ, 
ಕಾಡಿನ ಬೆಳವಣಿಗೆ ಕುಂಠಿತವಾದ, ಕೀಟಗಳಿಗೆ ತುತ್ತಾದ ಮರಗಳನ್ನು 
ನಿರ್ಮೂಲಮಾಡಬೇಕು. ಕಾಡು ದಟ್ಟವಾಗಿ ಬೆಳೆದರೆ ಶಕ್ತಿಹಡೀನ ಮರಗಳನ್ನು 
ತೆಗೆಯಬೇಕು. ಉಳಿದ ಗಿಡ, ಬಳ್ಳಿಗಳು ಹಬ್ಬದಂತೆ ನೋಡಿಕೊಳ್ಳಬೇಕು. ಎಲ್ಲ 
ವೃಕ್ಷಗಳನ್ನೂ ಏಕಕಾಲಕ್ಕೆ ನೆಟ್ಟು ಒಮ್ಮೆಲೇ ಕಡಿಯುವಂತೆ ಮಾಡುವುದಕ್ಕಿಂತ 
ಪ್ರತಿವರ್ಷವೂ ಕೆಲವು ಮರಗಳು ಪ್ರೌಢವಾಗುವಂತೆ ನೆಟ್ಟರೆ ಕೃಷಿಯಂತೆಯೆ ಅರಣ್ಯವೂ 
ಫಲದಾಯಕವಾಗಬಲ್ಲದು. ಕಾಳ್ಗಿಚ್ಚು ಅರಣ್ಯದ ದೊಡ್ಡ ವೈರಿ. ಅದನ್ನು ಗೊತ್ತು ಹಚ್ಚಲು 
ಮತ್ತು ನಿಯಂತ್ರಿಸಲು ಒಂದು ದೊಡ್ಡ ಪಡೆಯೇಬೇಕು. ದನಕರುಗಳಿಂದಲೂ 
ಜನರಿಂದಲೂ ಕಾಡನ್ನು ರಕ್ಷಿಸಬೇಕು. ಸಾಗಾಟ ನಮ್ಮ ಕಾಡುಗಳು ದೊಡ್ಡ ಸಮಸ್ಯೆ. 
ಈಗ ಆನೆ, ನದಿ, ಲಾರಿಗಳನ್ನು ಸಾಗಾಟಕ್ಕೆ ಉಪಯೋಗಿಸಿದರೂ. ಸಾಕಷ್ಟು 
ರಸ್ತೆಗಳಿಲ್ಲದ್ದರಿಂದ ಅನೇಕ ಅರಣ್ಯಗಳಲ್ಲಿ ಮರಗಳು ಬೆಳೆದು ಮುದಿಯಾಗಿ 


ಸಸ್ಕ ಪ್ರಪಂಚ / ೯ 


ಕ್ರಿಮಿಕೀಟಗಳಿಗೆ ಬಲಿಯಾಗಿ ಸಾಯುತ್ತವೆ. ಕಾಡುಗಳನ್ನು ವಿಹಾರಕ್ಕೆ ಬೆಳೆಸುವಂತಿದ್ದರೆ 
ಅಲ್ಲಲ್ಲಿ ರಾಷ್ಟ್ರೀಯ ಪಾರ್ಕ್‌ಗಳನ್ನು ಮಾಡಬಹುದು ಅಂದರೆ ವನಭೋಜನ, 
ವನವಿಹಾರ, ಜಲಕ್ರೀಡೆ, ಬೇಟೆಯ ಸೌಕರ್ಯಗಳನ್ನು ಒದಗಿಸಲು ಬರುವುದು. ನಮ್ಮಲ್ಲಿ 
ಕೆಲವು “ಕಾದಿಟ್ಟ” ಅರಣ್ಯಗಳಿವೆ. 


ಜನರಲ್ಲಿ ಅರಣ್ಯದ ಮಹತ್ವವನ್ನು ಬಿಂಬಿಸುವುದು ಅತಿ ಅಗತ್ಯವಾಗಿದೆ. 
ಮಾಧ್ಯಮಿಕ ಶಾಲೆಯಿಂದಲೇ ಆ ಬಗ್ಗೆ ಒಂದೆರಡು ಪಾಠಗಳ ವ್ಯವಸ್ಥೆ ಇರಬೇಕು. 
ರಜೆಯಲ್ಲಿಕಾಡಿದ್ದ ಪ್ರದೇಶಗಳಿಗೆ ಶಾಲಾ ವಿದ್ಯಾರ್ಥಿಗಳನ್ನು ಕರೆದುಕೊಂಡು ಹೋದರೆ 
ಅವರಿಗೆ ನಿಸರ್ಗದ ಬಗ್ಗೆ ಪ್ರೀತಿ ಅದರ ಹುಟ್ಟುವುದು. ನಿರುದ್ಯೋಗದ ಇಂದಿನ 
ದಿನಗಳಲ್ಲಿ ಬರೇ ಆರ್ಟ್ಸ್‌ - ಸಾಯನ್ಸ್‌ ಕಾಲೇಜ್‌ ನಡೆಸುವ ಬದಲಾಗಿ ಅರಣ್ಯಗಳ 
ಬಗ್ಗೆ ಪ್ರಾಯೋಗಿಕ ಶಿಕ್ಷಣ ಕೊಡುವ ಒಂದೆರಡು ಕೇಂದ್ರಗಳನ್ನಾದರೂ ತೆಗೆಯಬೇಕು. 
ಉತ್ತರ ಕನ್ನಡ ಜಿಲ್ಲೆಯಲ್ಲಿ ಅರಣ್ಯದ ತೆರಿಗೆಯಿಂದಲೇ ಸರಕಾರಕ್ಕೆ ವರ್ಷಕ್ಕೆ ನಾಲ್ಕು 
ಕೋಟಿ ರೂಪಾಯಿ ಆದಾಯವಿದೆ. ಆದರೆ ಅರಣ್ಯ ಸಂಶೋಧನೆಗೆ, ಅದಕ್ಕೆ ಬೇಕಾದ 
ಸಿಬ್ಬಮದಿಗೆ, ಅರಣ್ಯೋತ್ಪತ್ತಿಗಳಿಂದ ರೂಪಿಸಿಕೊಳ್ಳಬಹುದಾದ ಸ್ವಂತ ಉದ್ದಿಮೆಗಳಿಗೆ 
ತರಬೇತು ನೀಡುವ ವ್ಯವಸ್ಥೆಯೇನೂ ಕಾಣುತ್ತಿಲ್ಲ. 

ಒಂದು ಪ್ರದೇಶದ ಸಂಶೋಧನೆ ಇನ್ನೊಂದರದಕ್ಕೆ ಅನ್ವಯಿಸುವುದಿಲ್ಲ. ಹೀಗಾಗಿ 
ಪ್ರತಿಯೊಂದು ಭೌಗೋಳಿಕ ವಿಭಾಗಕ್ಕೆ ಅನುಸಾರವಾಗಿ, ಕಾಡಿನ ವಿಧಕ್ಕೆ ಹೊಂದಿ 
ಬೇರೆ ಬೇರೆ ಸಂಶೋಧನಾ ಕೇಂದ್ರಗಳು ಬೇಕು. 


ಮೇಲೆ ಕಾಣಿಸಿದ ಮತ್ತು ಇತರ ಕೆಲಸಗಳಿಗೆ ದೊಡ್ಡ ಸಂಖ್ಯೆಯಲ್ಲಿ ಜನಬಲ 
ಬೇಕು. ಅದೆಷ್ಟೋ ನಿರುದ್ಯೋಗಿಗಳಿಗೆ ವನನಿರ್ಮಾಣ ಕಾರ್ಯಕ್ರಮದಲ್ಲಿಕೆಲಸಗಳನ್ನು 
ಒದಗಿಸಲು ಬರುವುದು. ಆದರೆ. ಈ ಕೆಲಸದ ಖಾತೆ ಇತರ ಸರಕಾರಿ 
ಖಾತೆಗಳಂತಾಗದಂತೆ ನೋಡಿಕೊಳ್ಳುವುದು ತೀರ ಅವಶ್ಯಕ. ಉದ್ಯಮಗಳನ್ನು ಸರಕಾರ 
ಹೆಚ್ಚೆಚ್ಚು ರಾಷ್ಟ್ರೀಕರಣ ಮಾಡುತ್ತಿದೆ. ಆದರೆ ಅದರಿಂದ ನಷ್ಟವೇ ಆಗುತ್ತಿದೆ. ವೈಯಕ್ತಿಕ 
ಲಾಭ - ಏಳ್ಗೆಗಾಗಿ ಮಾನವನು ದುಡಿಯುವಷ್ಟು ಸಮಾಜವಾದದ ಆದರ್ಶಕ್ಕಾಗಿ 
ದುಡಿಯುವುದಿಲ್ಲ! ಎಂಬ ಮಾತನ್ನು ಆ ದಿಸೆಯಲ್ಲಿ ಯತ್ನಿಸಿ ವಿಫಲವಾದ ರಾಷ್ಟ್ರಗಳು 
ಕಂಡುಕೊಂಡಿವೆ. ಆದ್ದರಿ೦ದ ನಮ್ಮ ರಾಜಕಾರಣಿಗಳು ರಾಷ್ಟ್ರದ ಅರಣ್ಯಗಳನ್ನು ಕಡಿದು 
ಹೊಲಗಳನ್ನಾಗಿ ಮಾಡಿ ರೈತರಿಗೆ ಹಂಚುವುದಕ್ಕಿಂತ ಅರಣ್ಯವನ್ನೇ ಹಂಚುವುದು ಎಲ್ಲ 
ದೃಷ್ಟಿಯಲ್ಲಿ ಹಿತಕರ. ಅಮೇರಿಕಾದಲ್ಲಿ ೫೭% ದಷ್ಟು ಅರಣ್ಯ, ಖಾಸಗಿ ಜನರ ಕೈಯಲ್ಲಿ 
ಇದೆ. ಅಲ್ಲಿಯ ೪೨,೦೦,೦೦೦ ನಾಗರಿಕರು ೬೨. ಲಕ್ಷ ಎಕರೆ ಕಾಡಿನ 
ಮಾಲಿಕರಾಗಿದ್ದಾರೆ. ಸರಕಾರ ಅವರಿಗೆ ಬೇಕಾದ ಎಲ್ಲ ವೈಜ್ನಾನಿಕ, ತಾತ್ವಿಕ ಸಹಾಯ 


ಸಸ್ಕ ಪ್ರಪಂಚ / ೧೦ 


ನೀಡಿ ಅವರಿಂದ ತೆರಿಗೆ ವಸೂಲು ಮಾಡುತ್ತದೆ. ಅಲ್ಲಿಯ ಪ್ರತಿಯೊಂದು ರಾಜ್ಯ ದಲ್ಲಿ 
ಅರಣ್ಯಶಾಸ್ತ್ರ ಸ್ತದ ವಿಶ್ವವಿದ್ಯಾಲಯ, ಕಾಲೇಜುಗಳು ಇದ್ದೇ ಇವೆ. ಅವು ಶಿಕ್ಷಣದೊಂದಿಗೆ 
ಪ್ರಾಯೋನಿಕ ಸಂಶೋಧನೆಗಳನ್ನು ಏರ್ಪಡಿಸಿ ವವತೆಗು ಸರಕಾರಕ್ಕೂ ಸಹಾಯ 
ಮಾಡುತ್ತಿವೆ. 


ಸರಕಾರ ಕಾಲಹರಣ ಮಾಡದೇ ಮುಂದಿನ ಪೀಳಿಗೆಗಾಗಿಯಾದರೂ ಅರಣ್ಯಗಳ 
ಅಭಿವೃದ್ಧಿಗೆ ಕಾರ್ಯೋನ್ಮುಖವಾಗಲಿ. ಹಾಗೆ ಮಾಡಿದರೆ ಭವಿಷ್ಯತ್ತಿನಲ್ಲಿ ದೇಶ 
ಬಡವಾಗುವುದನ್ನು ತಪ್ಪಿಸಲು ಸಾಧ್ಯವಾದೀತು. 


ಸಸ್ಕ ಪ್ರಪಂಚ / ೧೧ 


೨. ಸಸ್ಕ ಗಡಿಯಾರ 


ಕೋಳಿ ಕೂಗಿದ್ದು ಕೇಳಲಾಗದಿದ್ದರೂ, ಸೂರ್ಯೋದಯ ನೋಡಲಾಗದಿದ್ದರೂ 
ಹೂವುಗಳು ತಮ್ಮ ಚಟುವಟಿಕೆಗಳನ್ನು ಕಾಲಕ್ಕನುಸಾರವಾಗಿ ಪ್ರಾರಂಭಿಸಿ ದಿನ 
ಮುಗಿಯುವುದರೊಳಗಾಗಿ ಪೂರೈಸಿಕೊಳ್ಳುತ್ತವೆ. ಕುಕ್ಕುಟ ಕುಟುಂಬಕ್ಕೆ ಎಚ್ಚರವಾಗುವ 
ಪೂರ್ವದಲ್ಲಿಯೇ ಅರಳಿ ಕಂಪನ್ನು ಸೂಸುವ ಹೂಗಳಿವೆ. ಗೃಹಿಣಿಯರೊಂದಿಗೇ 
ಕಣ್ಣು ಬಿಡುವ ಹೂಗಳು ಕೆಲವು. ಸೂರ್ಯದೇವನನ್ನು ನಗುಮುಖದಿಂದ 
ಬರಮಾಡಿಕೊಳ್ಳುವ ಹೂವುಗಳು ಹಲವು; ಬೆಳಕು ಹರಿದ ನಂತರ, ಏಳಲೋ 
ಬೇಡವೋ! ಎಂದು ನಿಧಾನವಾಗಿ ಕಣ್ಣು ತೆರೆಯುವ ಗೃ ಓಹಸ್ಥನಂತೆ ಅರಳುವ ಹೂಗಳು 
ಇವೆ. ಅಭ್ಯಾಸಕ್ಕಾಗಿಯೋ, ಚಲನಚಿತ್ರ, ದೂರದರ್ಶನಗಳ ವೀಕ್ಷಣೆಗಾಗಿಯೋ 
ರಾತ್ರಿಯೆಲ್ಲಎಚ್ಚತ್ತು ವಿಳಂಬವಾಗಿ ಏಳುವ ಮಕ್ಕಳಂತೆ ಅರಳುವ ಹೂಗಳೂ ಇಲ್ಲದಿಲ್ಲ. 
ಇದೇ ರೀತಿಯ ವೈವಿಧ್ಯ, ಹೂ ಬಾಡುವುದರಲ್ಲಿಯೂ ಕಂಡು ಬರುವುದು. ಹಲವು, 
ಎಂಟು ಹತ್ತು ತಾಸಿನ ಚಟುವಟಿಕೆಯ ನಂತರ ಉದುರಿದರೆ ಕೆಲವೊಂದು ಸಂಜೆಗೆ 
ಮುದುಡಿಕೊಂಡು ಮರುದಿನ ಮರಳಿ ಅರಳುವುವು. ಹೀಗೆ ಎಂಟು ಹತ್ತು ದಿನಗಳ 
ತನಕ ಅರಳಿ, ಬಾಡಿ, ಅರಳಿ ಉದರುವ ಹೂಗಳಿವೆ. ಒಂದೇ ಸ್ಥಳದಲ್ಲಿ ಒಂದೇ 
ಪ್ರಕಾರದ ಹೂ ಅರಳಿ ಬಾಡುವುದು ಸಾಮಾನ್ಯವಾದರೂ ಒಂದಿಷ್ಟು ಹೂಗಳು ಹತ್ತು 
ಹದಿನೈದು ನಿಮಿಷ ಹಿಂದುಮುಂದಾಗಿ ತಮ್ಮ ಚಟುವಟಿಕೆ ಪ್ರಾರಂಭಿಸಿ 
ಮುಗಿಸುವುದೂ ಉಂಟು. ಮೊದಲು ಅರಳಿದ ಹೂ ಮರುದಿನ ಮುಂಚಿತವಾಗಿ 
ತೆರೆದುಕೊಂಡರೆ, ಹೊಸ ಮೊಗ್ಗು ಸ್ವಲ್ಪ ವಿಳಂಬವಾಗಿ ಅರಳುವುದು. ಇವೇ ಹೂಗಳ 
ಚಳಿಗಾಲ ಮತ್ತು ಬೇಸಿಗೆಯ ಚಟುವಟಿಕೆಗಳಲ್ಲಿ ತುಂಬಾ ವ್ಯತ್ಯಾಸವಿರುತ್ತದೆ. ಇದೇ 
ಜಾತಿಗೆ ಸೇರಿದ ಹೂಗಳನ್ನು ಹಿಮಾಲಯದಲ್ಲಿ ಬೆಳೆಸಿದರೆ ಬಲುಬೇಗ ತಮ್ಮ 
ಚಟುವಟಿಕೆಗಳನ್ನು ಸ್ಥಗಿತಗೊಳಿಸುವವು. ಉತ್ತರ ಧ್ರುವ ಪ್ರದೇಶದಲ್ಲಿ ಕೆಲವೇ ದಿನಗಳ 
ಬೇಸಿಗೆಯಲ್ಲಿ ಹಿಮ ಕರಗಿದಾಗ ಹೂವುಗಳು ಅರಳಿ ನೋಡ ನೋಡುತ್ತಿದ್ದಂತೆ 
ಮಾಯವಾಗಿ ಹೋಗುವವು. 


ಸಸ್ಯಗಳ ಇತರ ಅಂಗಾಂಗಗಳೂ ಇದೇ ರೀತಿಯ ಏಕಸೂತ್ರತೆಯನ್ನು 
ಪಾಲಿಸುವುವು. ಬೀಜ ಅಂಕುರಿಸಿದಾಗ, ಮೊದಲು ಬೇರು ಕಾಣಿಸಿಕೊಂಡ ನಂತರವೇ 





3... ಅರೆ ಅರಳಿದ ಮೊಗ್ಗು 


ಗ್ಯ 





ಪರ್ಣಗಳು ಗೋಚರಿಸುವುವು. ನಿರ್ದಿಷ್ಟಕಾಲಕ್ಕೆ ಟಿಸಿಲುಗಳು ಒಡೆಯುವವು. ಬೇರು, 
ಕಾಂಡ, ಪುಷ್ಪವಾಗಿ ಸಸ್ಯವು ಪ್ರೌಢಾವಸ್ಥೆಗೆ ಬಂದಿತೆಂದರೆ, ಹೂ, ಕಾಯಿ, ಬಳಸಿದ್ದರೂ, 
ಛಾಯಾಗ್ರಹಣಕ್ಕೆ ಸುರಕ್ಷಿತವಾದ ಬೆಳಕು, ಸಸ್ಯಗಳಿಗೆ ಸುರಕ್ಷಿತವಲ್ಲವೆಂದೂ, ಕತ್ತಲಿನ 
ಅವಧಿಯಲ್ಲಿ ಅಲ್ಪ ಬೆಳಕು ಚೆಲ್ಲಿದರೂ ಅದರ ಪರಿಣಾಮ ನಾಶವಾಗುತ್ತದೆಂದೂ 
ನಂತರದ ಪ್ರಯೋಗಗಳಿಂದ ತಿಳಿಯುವಂತಾಯಿತು. ಇದರಿಂದ ಚಳಿಗಾಲ, 
ಬೇಸಿಗೆಕಾಲದಲ್ಲಿ ಹೂವು ಕೊಡುವ ಗಿಡಗಳನ್ನು ಕ್ರಮವಾಗಿ ಅಧಿಕ ಮತ್ತು ಅಲ್ಪ 
ಕತ್ತಲಿನ ಸಸ್ಯಗಳೆಂದು ವರ್ಗೀಕರಿಸಬೇಕಾಯಿತು. ಇದನ್ನು ಪುಷ್ಟೀಕರಿಸುವಂತೆ ಸತತವಾಗಿ 
ಬೆಳಕಿನಲ್ಲಿಟ್ಟ ಬೇಸಿಗೆಯ ಸಸ್ಯಗಳ ಹೂಗಳು, ತಮ್ಮ ಏಕಸೂತ್ರತೆ ಕಳೆದುಕೊಂಡು, 
ಕೆಲವು ಅರಳಿದರೆ, ಹಲವು ಅರ್ಧ ಅರಳಿದವು. ಇನ್ನುಳಿದವು ಅರಳಲು 
ಅಸಮರ್ಪಕವಾದವು. ಒಂದೆರಡು ಹೂಗಳ ಕೆಲ ಪಕಳೆಗಳು ಅರಳಿ, ಇನ್ನುಳಿದವು 
ಮುದುಡಿಕೊಂಡೇ ಇದ್ದವು. ಇದರಿಂದ ಹೂವುಗಳು ಅರಳಲು ಬೆಳಕು -ಕತ್ತಲೆಗಳಲ್ಲಿಯ 
ಸಮತೋಲನ ಮುಖ್ಯವೆಂದು ಅರಿಯುವಂತಾಯಿತು. 


ಸುರಕ್ಷಿತ ಕೆಂಪು ದೀಪದ ಪ್ರಕಾಶ, ಸಸ್ಯಜೀವನದಲ್ಲಿ ಹೇಗೆ ವರ್ತಿಸುತ್ತದೆ? 
ಎಂದು ಅಭ್ಯಾಸ ಮಾಡುವಾಗ, ಹೊಸ ಸತ್ಯಗಳು ಬೆಳಕಿಗೆ ಬಂದವು. ಈ ಕೆಂಪಿಗೆ 
೬೪೦೦ ರಿಂದ ೬೮೦೦ ಆಂಗಸ್ಟಾಯಿನ್‌ (ಅಂ) ತರಂಗಾಂತರವಿದ್ದರೆ ಅತಿ ಕೆಂಪು 
ಪ್ರಕಾಶಕ್ಕೆ ೭೧೦೦ ರಿಂದ ೭೪೦೦ ಅ. ಡಿಗ್ರಿ ಇರುತ್ತದೆ. ಕೆಂಪು ಪ್ರಕಾಶ ಹೂವಿನ 
ಹುಟ್ಟನ್ನು ಪ್ರತಿಬಂಧಿಸಿದರೆ, ಅತಿ ಕೆಂಪು ಪ್ರಕಾಶ, ಪ್ರಬೋದಿಸುತ್ತದೆ. ಈ ಪ್ರಕಾಶದ 
ಪ್ರಭಾವ ಬೊಡ್ಡೆ, ಬೆಳೆಯುವ ತುದಿಗಳ ಮೇಲೆ ಆಗದೇ ಕೇವಲ ಪರ್ಣಗಳ ಮೇಲಷ್ಟೇ 
ಆಗುತ್ತದೆ. ಇಲ್ಲಿ ಉತ್ಪನ್ನವಾಗುವ ಸಸ್ಯ ಹಾರ್ಮೋನುಗಳು ಜೀವಾಣುಗಳ ಮುಖಾಂತರ 
ಚಿಗುರಿಗೆ ಪಯಣ ಬೆಳೆಸಿ ಸಸ್ಕವರ್ಣದ ಕಣಗಳೊಂದಿಗೆ ಕೂಡಿಕೊಳ್ಳುತ್ತದೆ. ಈ 
ಕಣಗಳು ಪ್ರೋಟೀನ್‌ ರೂಪದಲ್ಲಿ ಇದ್ದು ಸಸ್ಕ ಹಾರ್ಮೊೋನುಗಳ ವರ್ಚಸ್ಸಿನಲ್ಲಿ ಪರ್ಣ 
ಇಲ್ಲವೇ ಹೂವಿನ ತಯಾರಿಕೆಗೆ ಆದೇಶ ನೀಡಬಲ್ಲದು. ಕೆಂಪು ಬೆಳಕಿನ ಪ್ರಭಾವಕ್ಕೆ 
ಒಳಗಾದಾಗ, ಪರ್ಣ ಉತ್ಪತ್ತಿಯಾಗುವ ಪ್ರೋಟೀನಾದರೆ ಅತಿ ಕೆಂಪು ದೀಪ 
ಪೂರೈಸಿದಾಗ ಹೂವಿನ ಉತ್ಪಾದನಾ ಪ್ರೋಟೀನ್‌ ಆಗುವುದು. ಸಸ್ಯಗಳು ಎಲೆ ಮತ್ತು 
ಹೂಗಳನ್ನು ಹುಟ್ಟಿಸುವುದಕ್ಕಾಗಿ. ನಿರ್ಧಾರ ಕೈಕೊಳ್ಳುವ ಮಿದುಳು ಈ 
ಹಾರ್ಮೊನ್‌-ಪ್ರೋಟೀನ್‌ ಕಣಗಳಲ್ಲಿ ಅಡಕವಾಗಿದೆ. ಅಷ್ಟೇ ಅಲ್ಲದೇ ಸಸ್ಯ 
ಹಾರ್ಮೋನ್‌ ಉತ್ಪಾದನಾ ಪ್ರಮಾಣದಿಂದಾಗಿ ಸಸ್ಯದ ಎಲ್ಲ ಚಟುವಟಿಕೆಗಳು 
ನಿಯಂತ್ರಿತಗೊಳ್ಳುತ್ತವೆ. 


ಸಸ್ಕ ಪ್ರಪಂಚ / ೧೫ 


ಪ್ರಭಾವ 


ಸಸ್ಯ ಹಾರ್ಮೋನ್‌ ಉತ್ಪಾದನೆ ಮತ್ತು ಪ್ರೋಟೀನ್‌ ಚಟುವಟಿಕೆಗಳ ಮೇಲೆ, 
ಉಷ್ಣತೆ, ಕತ್ತಲು-ಬೆಳಕುಗಳು ಪ್ರಭಾವ ಬೀರುವುವು. ಇವುಗಳ ಪ್ರಭಾವ ವಿವಿಧ 
ಸಸ್ಯಗಳಲ್ಲಿ ಬೇರೆ ಬೇರೆಯಾಗಿ ಕೆಲಸ ಮಾಡುತ್ತವೆ. ಮುಳುಗುತ್ತಿರುವ ಸೂರ್ಯ, 
ಏರುತ್ತಿರುವ ಕಗ್ಗತ್ತಲು, ಕಡಿಮೆಯಾಗುತ್ತಿರುವ ತಾಪಮಾನದಿಂದಾಗಿ ದಾಸವಾಳ 
ಹೂಗಳು ಮುಚ್ಚಿಕೊಳ್ಳಲಾರಂಭಿಸಿದರೆ ಇವುಗಳ ಪ್ರಭಾವ "ರಾತ್ರಿ ರಾಣಿ'ಯ ಮೇಲೆ 
ತದ್‌ವಿರುದ್ಧವಾಗಿ! ರಾತ್ರಿಯಲ್ಲಿ ಹೂಗಳು ಅರಳಲಾರಂಭಿಸುತ್ತವೆ. ಅದರಂತೆ 
ಮುಂಜಾವಿನ ಹವಾಮಾನ "ರಾತ್ರಿರಾಣಿ'ಯನ್ನು ಮುಚ್ಚುವಂತೆ ಮಾಡಿದರೆ ದಾಸವಾಳದ 
ಹೂವಿಗೆ ಅರಳುವಂತೆ ಆಗುತ್ತದೆ. ಪ್ರತಿ ಕ್ಷಣಕ್ಕೂ ಹಾರ್ಮೋನ್‌ ಆತ್ಪಾದನೆ 
ಹೆಚ್ಚಾಗುವಂತೆ ಪಕಳೆಗಳು ಕ್ರಮವಾಗಿ ಬಿಡಿಸಿಕೊಳ್ಳಲಾರಂಭಿಸುತ್ತವೆ. ಸೂರ್ಯ 
ಪ್ರಕಾಶ, ತಾಪಮಾನಗಳು ಕಾಲಕ್ಕನುಗುಣವಾಗಿ ಏರುತ್ತ ಹೋಗುವುದರಿಂದ ಅದೇ 
ವೇಗದಲ್ಲಿ ಹೂ ಬಿಚ್ಚಿಕೊಳ್ಳುತ್ತವೆ. ಪ್ರತಿಕ್ಷಣಕ್ಕೆ ಮೊಗ್ಗಿನಲ್ಲಿ ಉಂಟಾಗುವ 
ಬದಲಾವಣೆಗಳನ್ನು ನಮ್ಮ ಕಣ್ಣುಗಳು ಗ್ರಹಿಸಲು ಅಸಮರ್ಥವಾದ್ದರಿಂದ ಅರಳುವಿಕೆಯ 
ಹಂತಗಳನ್ನು ಗುರುತಿಸುವುದು ಕಷ್ಟ! ಅದೇ, ನಿಮಿಷಕ್ಕೊಂದು ಛಾಯಾಚಿತ್ರ ತೆಗೆದು 
ಅವನ್ನು ಜೋಡಿಸಿದರೆ, ಅವು ನಮ್ಮ ಕಣ್ಣ ಮುಂದೆಯೇ ಹೂ ಅರಳುವ ಕ್ರಿಯೆ 
ತೋರಿಸುವ ಚಲನಚಿತ್ರದಂತೆ ಭಾಸವಾಗುತ್ತದೆ. ಹದಿನೈದು ನಿಮಿಷ ಅಥವಾ ಅರ್ಧ 
ತಾಸಿಗೊಮ್ಮೆ ಚಿತ್ರ ತೆಗೆದರೂ, ಹೂ ಅರಳುವ ಹಂತಗಳು ಗೋಚರಿಸುವುವು. ಇವೆಲ್ಲ 
ಸಸ್ಯ ಗಡಿಯಾರದಿಂದ ನಿಯಂತ್ರಿಸಲ್ಪಟ್ಟವುಗಳು. ಇದರಂತೆ ಸಸ್ಯಜೀವನದ ಎಲ್ಲ 
ಚಟುವಟಿಕೆಗಳನ್ನು ಅಂಕಿತದಲ್ಲಿ ಇಡುವ ಸಸ್ಯ ಗಡಿಯಾರಗಳು ರಾಸಾಯನಿಕ ರೂಪದಲ್ಲಿ 
ಅವುಗಳ ಅಂಗಾಂಗದಲ್ಲಿಯೇ ಅಡಕವಾಗಿವೆ. 


ಹಲಸು, ಮಾವು, ಗೋಡಂಬಿ ಮರಗಳು ಕೆಲವರ್ಷ ವಿಪುಲವಾಗಿ 
ಹಣ್ಣುಕೊಟ್ಟರೆ, ಇನ್ನೂ ಕೆಲವರ್ಷ ತೀರಾ ವಿರಳವಾಗಿ ಹೂಬಿಡುವುವು. ಇದಕ್ಕೆ 
ಹಲವಾರು ಕಾರಣಗಳಲ್ಲಿ ಮುಖ್ಯ ಕಾರಣವೆಂದರೆ ಚಳಿಗಾಲದ ತೀವ್ರತೆ. ವಿಪರೀತ 
ಚಳಿ ಬಿದ್ದುವಸಂತ ಕಾಲದಲ್ಲಿ ಉಷ್ಣತೆ ಏರಲಾರಂಭಿಸಿದ ವರ್ಷಗಳಲ್ಲಿ ಫಲಪುಷ್ಪಗಳು 
ಹೇರಳವಾದರೆ, ಸೌಮ್ಯ ಚಳಿಗಾಲ ಮತ್ತು ಆನಂತರದ ಬೇಸಿಗೆಯ ಬಿಸಿಲಲ್ಲಿ ಹೆಚ್ಚು 
ಶಾಖವಿಲ್ಲದಿದ್ದರೆ. ತೀರ ಅಲ್ಪ ಹಣ್ಣುಗಳಾಗುವುವು. ಕೆಲವರ್ಷಗಳಲ್ಲಿ ಹೂ 
ವಿಪುಲವಾಗಿದ್ದರೂ ನಂತರದ ಕೀಟಬಾಧೆಯಿಂದಾಗಿ ಕೆಲವೇ ಹಣ್ಣು ಸಿಗುವಂತಾದರೆ 
ಅದಕ್ಕೂ ಸಸ್ಯ ಗಡಿಯಾರಕ್ಕೂ ಸಂಬಂಧವಿಲ್ಲ. ಕೆಲವೊಂದು ವೈಯಕ್ತಿಕ ಮರಗಳು 


ಸಸ್ಕ ಪ್ರಪಂಚ / ೧೬ 


ಎರಡು-ಮೂರು ವರ್ಷಗಳಿಗೊಮ್ಮೆ ಫಲಕೊಡುವುವು. ಇವುಗಳ ಆಂತರಿಕ 
ತೊಂದರೆಗಳಿಂದಾಗಿ ಹಾರ್ಮೋನ್‌ ಉತ್ಪಾದನೆ ಕುಗ್ಗುವುದರಿಂದ ಚಿಗುರುಗಳು 
ಎಲೆಗಳಲ್ಲಿ. ಪರಿವರ್ತನೆಗೊಳ್ಳುವುವೇ. ಹೊರತು. ಹೂವುಗಳಲ್ಲಿ ಅಲ್ಲ. 
ಕಾಲಾನುಸಾರವಾಗಿ ಹಾರ್ಮೋನುಗಳು ಸಾಕಷ್ಟು ಸಂಚಯವಾದಾಗ ಮಾತ್ರ ಹೂ 
ಬಿಡುವುವು. ಕೆಲವು ನೆಲಗಳಲ್ಲಿ ಮಣ್ಣಿನ ಗುಣಧರ್ಮಗಳಿಂದಾಗಿ ಮರಗಳಿಗೆ ಸಾಕಷ್ಟು 
ಆಹಾರ ಸಿಗದೇ ಹೀಗೆ ಆಗುವ ಸಂಭವಗಳೂ ಇವೆ. ಕೆಲವು ಮರಗಳಲ್ಲಿ ಒಂದು 
ಹಣ್ಣುಗಳನ್ನು ಉತ್ಪಾದಿಸಲಾರಂಭಿಸುವುದು. ಯಾವುದೇ ಅಂಗಕ್ಕೆ ಗಾಯವಾದರೆ 
ಕೂಡಲೇ ಅಂಟು-ದ್ರವ್ಯಗಳನ್ನು ಹೊರಗೆ ಹೊಮ್ಮಿಸಿ ಗುಣಪಡಿಸಿಕೊಳ್ಳುವುದು. 
ಬೆಳೆಯುವ ತುದಿ ಮುರಿದರೆ, ಕಡಿದರೆ, ಬೇರೊಂದು ಕಾಂಡ ಹೊರ ಬೀಳಿಸುವುದು. 
ಮಾಗಿಯಲ್ಲಿ ತಪ್ಪದೇ ಹಳೇ ಎಲೆಗಳನ್ನು ಬೀಳಿಸುವುದು. ವಸಂತಕಾಲದಲ್ಲಿ ಎಳೇ 
ಚಿಗುರು ಹೊರಹಾಕುವುದು. ನಿರ್ದಿಷ್ಟ ಕಾಲದಲ್ಲಿಹೂ ತಳೆದು ಹಣ್ಣಾಗುವ ಮುನ್ನೆಚ್ಚರಿಕೆ 
ವಹಿಸುವುದು. ಭಾರತೀಯ ಬಿದಿರು, ಹನ್ನೆರಡು ವರ್ಷಕ್ಕೊಮ್ಮೆ ಹೂ ಬಿಡುವುದು. 
ಕೈಕಾಲು, ಕಣ್ಣು ಬ, ಮೂಗು, ಮಿದುಳು, ವಿಚಾರಶಕ್ತಿ ಇವಾವುವೂ ಇಲ್ಲದ ಸಸ್ಯಕೋಟಿ, 
ಇವೆಲ್ಲವನ್ನು ಹೊಂದಿದ ಮಾನವನಿಗಿಂತ ಚಾಚೂ ತಪ್ಪದೇ ತಮ್ಮೆ ಕೆಲಸಗಳನ್ನು 
ಹೇಗೆ ಮಾಡಿ ಮುಗಿಸುತ್ತವೆ? ಎಂದು ಮಾನವ ಜನಾಂಗಕ್ಕೆ ಒಂದು ಸವಾಲು. 
ಸಸ್ಕ್ಯಕೋಟಿ, ಎಂದು ಮಾನವ ಜನಾಂಗಕ್ಕೆ. ಕೈಗಡಿಯಾರ, ಅಲಾರಾಂ ಗಡಿಯಾರ, 
ರೇಡಿಯೋ ಗಡಿಯಾರ, ದಿನ, ಗಂಟೆ, ನಿಮಿಷ, ಸೆಕೆಂಡುಗಳನ್ನು ಕೂಡಾ ತೋರಿಸುವ 
ಇಲೆಕ್ಟ್ರಾನಿಕ್‌ ಗಡಿಯಾರಗಳಿದ್ದೂ ಮನುಷ್ಯನು ಕಾಲಕ್ಕೆ ಸರಿಯಾಗಿ ಕೆಲಸ ಮಾಡಿ 
ಮುಗಿಸುವುದರಲ್ಲಿ ಅಸಹಾಯಕನಾದಾಗ, ಈ ಬಡಪಾಯಿ ಸಸ್ಯಗಳು ಅದೆಂತಹ 
ಗಡಿಯಾರವನ್ನು ಬಳಸುತ್ತವೆ! ಎಂದು ವಿಜ್ಞಾನಿಗಳು ತಲೆ ಕೆಡಿಸಿಕೊಳ್ಳುತ್ತ ಬಂದಿದ್ದಾರೆ. 
ಇಂತಹ ಸಸ್ಯ ಗಡಿಯಾರದ ಗುಟ್ಟು ಅರಿಯುವದರಲ್ಲಿ ಸಾಕಷ್ಟು ಯಶಸ್ಸನ್ನೂ 
ದೊರಶಿಸಿದ್ದಾರೆ. 


ಹತ್ತೊಂಬತ್ತನೇ ಶತಕದಲ್ಲಿ ಯೂರೋಪಿನಲ್ಲಿ ಬೆಳಿಗ್ಗೆ ಆರು ಗಂಟೆಯಿಂದ 
ಹನ್ನೆರಡು ಗಂಟೆಯವರೆಗೆ ಅರಳುವ ವಿವಿಧ ಜಾತಿಯ ಹೂವುಗಳನ್ನು ಅನುಕ್ರಮವಾಗಿ 
ನೆಟ್ಟು ಬೆಳಸಿ ಗಡಿಯಾರದಂತೆ ಬಳಸಲಾಗುತ್ತಿತ್ತು. ಹೂವು ಅರಳುವ ವೇಳೆಯಲ್ಲಿ 
ಹತ್ತು-ಹದಿನೈದು ನಿಮಿಷ ಅಂತರ ಬಿದ್ದರೂ, ಈ ಹೂಗಡಿಯಾರಗಳು ಸರ್ವ ಸಾಧಾರಣ 
ವೇಳೆಯನ್ನು ಸಮರ್ಥಕವಾಗಿಯೇ ಸೂಚಿಸುತ್ತಿದ್ದವು. ಸ್ವಿರುರಲೆಂಡ್‌, ಶ್ರೀನಗರ, 
ಉದಕಮಂಡಲಗಳಲ್ಲಿರುವಂತೆ ಹೂದೋಟಗಳಲ್ಲಿ ವಿವಿಧ ಜಾತಿಯ ಹೂ ಮತು 
ವರ್ಣಮಯ ಪರ್ಣಗಳಿರುವ ಸಸ್ಯಗಳನ್ನು ಬಳಸಿ ಬೃ ಹತ್‌ ಸಸ್ಕ ಗಡಿಯಾರವನ್ನು 


ಸಸ್ಕ ಪ್ರಪಂಚ / ೧೭ 


ನಿರ್ಮಿಸುವುದು ಒಂದು ಹವ್ಕಾಸವಾಗಿ ಬಿಟ್ಟಿದೆ. ಆದರೆ ಸಸ್ಯಲೋಕಕ್ಕೆ ಈ ಇಬ್ಬಗೆಯ 
ಗಡಿಯಾರಗಳಿಂದ ಯಾವ ಲಾಭವೂ ಇಲ್ಲವೆಂದು ಬೇರೆ ಹೇಳಬೇಕಾಗಿಲ್ಲ, ಸಸ್ಯದ 
ಎಲ್ಲ ಚಟುವಟಿಕೆಗಳನ್ನು ಅವುಗಳದ್ದೇ ಕಂಪ್ಯೂಟರಿನಂತಹ ಮಹಾಗಡಿಯಾರ 
ನಿಯಂತ್ರಿಸುತ್ತದೆ. ಸಸ್ಕಗಳು ಬಾಳಿ ಬದುಕಬೇಕಾದರೆ ತಮ್ಮ ಪರಿಸರದ ಆಗು - 
ಹೋಗುಗಳ ಪ್ರಜ್ಞೆ ಅವಕ್ಕೆ ಇರಬೇಕಾಗುತ್ತದೆ. ಇವುಗಳಲ್ಲಿ ಆಗುವ ಸೂಕ್ಷ್ಮ 
ಬದಲಾವಣೆಗಳಿಗೆ. ಅನುಗುಣವಾಗಿ ತನ್ನ ಆಂತರಿಕ ಚಟುವಟಿಕೆಗಳನ್ನು 
ಹೊಂದಿಸಬೇಕಾಗುತ್ತದೆ. ಆರ್ದ್ರತೆ, ಉಷ್ಣತೆ, ಆಹಾರ, ವೈರಿಗಳು ಸತತವಾಗಿ 
ಬದಲಾದಂತೆ, ಮಳೆ, ಗಾಳಿ, ಬಿಸಿಲು, ಅತಿವೃಷ್ಟಿ, ಅನಾವೃಷ್ಟಿಗಳನ್ನೆಲ್ಲ ಎದುರಿಸಲು 
ಸಸ್ಯಗಳು ಸಿದ್ಧವಾಗಲೇ ಅವು ಬಾಳಿ ಬದುಕಲು ಸಾಧ್ಯವಾಗುವುದು. ಇದಕ್ಕಾಗಿ ನೀರು 
ಕ್ಷಾರ, ಬಾಷ್ಷೀಭವನ, ಪರ್ಣ, ಹೂಗಳನ್ನು ಅನುಕೂಲವಾಗುವ ರೀತಿಯಲ್ಲಿ 
ಅಳವಡಿಸಿಕೊಳ್ಳಬೇಕಾಗುತ್ತದೆ. ತಾಪಮಾನ ಮತ್ತು ಸೂರ್ಯವಪ್ರಕಾಶಗಳು 
ಸಸ್ಯಜೀವನವನ್ನು ನಿಯಂತ್ರಿಸುವ ವಿಚಾರ ಅನಾದಿಕಾಲದಿಂದ ಅರಿತಿದ್ದರೂ, ಅವುಗಳ 
ಕಾರ್ಯವಿಧಾನದ ಅರಿವು, ಈ ಶತಮಾನದ ಸಂಶೋಧನೆಯ ಫಲ. 


ಎಲೆಗಳು ಮಾತ್ರ 


ಸಸ್ಯ ಕೋಟಿಯನ್ನು ಬೇಸಿಗೆ ಮತ್ತು ಚಳಿಗಾಲದಲ್ಲಿ ಫಲ-ಪುಷ್ಪ ಕೊಡುವವು 
ಎಂದು ಎರಡು ಸ್ಥೂಲ ಗುಂಪುಗಳಲ್ಲಿ ವಿಭಾಗಿಸಬಹುದು. ಕೆಲವನ್ನು ಎರಡೂ ಗುಂಪಿಗೆ 
ಸೇರಿಸಬೇಕಾಗುತ್ತದೆ. ಇವು. ಕಾಲಮಾನವನ್ನು ಅವಲಂಬಿಸದೇ ಸತತ 
ಸಂತಾನೋತ್ಪತ್ತಿಯಲ್ಲಿ ವಿಶ್ವಾಸವಿಟ್ಟಂಥವುಗಳು. ಬೇಸಿಗೆಯಲ್ಲಿ ಅಧಿಕ 
ಪ್ರಮಾಣದಲ್ಲಿಯೂ ಚಳಿಗಾಲದಲ್ಲಿ ಕಡಿಮೆ ಪ್ರಮಾಣದಲ್ಲಿಯೂ ಸೂರ್ಯ ಪ್ರಕಾಶ 
ಲಭ್ಯವಿರುವುದರಿಂದ... ಅನುಕೂಲ ಬತುಗಳಲ್ಲಿ ಈ ಗಿಡಮರಗಳು 
ಪುಷ್ಪವತಿಯಾಗುವುವು. ಉದ್ಯಾನಗಳು ಬೇಸಿಗೆಯ ಸಸ್ಯಗಳನ್ನು ಕಗ್ಗತ್ತಲಿನಲ್ಲಿಯೂ, 
ಚಳಿಗಾಲದವುಗಳನ್ನು ಅಧಿಕ ಬೆಳಕಿನಲ್ಲಿಯೂ ಇಟ್ಟಾಗ ಎರಡೂ ಸಸ್ಯಗಳ ಎಲೆಗಳು 
ಹುಟ್ಟಿಕೊಂಡವೇ ವಿನಃ ಹೂವುಗಳಲ್ಲ. ಚಳಿಗಾಲದಲ್ಲಿ ಹೂ ಬಿಡಬೇಕಾದ ಸಸ್ಯಗಳನ್ನು 
ಬೇಸಗೆಯಲ್ಲಿ ಹವಾನಿಯಂತ್ರಿತ ಪ್ರಯೋಗಾಲಯದಲ್ಲಿ ಚಳಿಗಾಲದ ಪ್ರಕಾಶ ಮತ್ತು 
ಉಷ್ಣತೆಗಳನ್ನು ಪೂರೈಸಿದಾಗ ಅವು ಹೂಬಿಡಲಾರಂಭಿಸಿದವು. ಅದರಂತೆ ಚಳಿಗಾಲದಲ್ಲಿ 
ಅಧಿಕ ಪ್ರಮಾಣದಲ್ಲಿ ಅವುಗಳಿಗೆ ಬೆಳಕು, ಉಷ್ಣತೆಗಳನ್ನು ಪೂರೈಸಿದಾಗ ಹೂಬಿಡುವ 
ಬದಲು ಎಲೆಗಳು ಮಾತ್ರ ಚಿಗುರಿದವು. ಈ ಪರಿಣಾಮಗಳಿಂದ ವಿಜ್ಞಾನಿಗಳು 
ಉತ್ತೇಜಿತರಾಗಿ ತಮಗೆ ಅನುಕೂಲವಾದ ಫಲ-ಪುಷ್ಪಗಳನ್ನು ಪಡೆಯಲಾರಂಭಿಸಿದ್ದರೆ. 


ಸಸ್ಕ ಪ್ರಪಂಚ / ೧೮ 


ಇದರ ಲಾಭ ಪಡೆದು ಹಾಲೆಂಡಿನ ಗಾಜುಗೃಹದಲ್ಲಿ ವರ್ಷದುದ್ದಕ್ಕೂ ಹೂಗಳನ್ನು 
ಬೆಳೆಸಿ ಬೇರೆ. ಬೇರೆ ರಾಷ್ಟ್ರಗಳಿಗೆ ಪೂರೈಸಲಾಗುತ್ತದೆ. ಆರು ತಿಂಗಳು 
ಹಿಮಾಚ್ಛಾದಿತವಾಗಿರವ ಉತ್ತರ ಅಮೇರಿಕೆಯಲ್ಲಿಎಲ್ಲ ತರದ ಕಾಯಿಪಲ್ಯ, ಕಾಯಿ, 
ಮತ್ತು ಹಣ್ಣುಗಳನ್ನು ವಾತ-ನಿಯಂತ್ರಿತ ಗಾಜಿನ ಮನೆಗಳಲ್ಲಿ ಉತ್ಪಾದಿಸಿ ಲಾಭ 
ಮಾಡಿಕೊಳ್ಳಲಾರಂಭಿಸಿದ್ದಾರೆ. 


ಚಳಿಗಾಲದಲ್ಲಿಹೂ ಬಿಡುವ ಸಸ್ಯವನ್ನು ಬೇಸಿಗೆಯಲ್ಲಿ ಅಲ್ಪಾವಧಿಯ ಬೆಳಕಿನಲ್ಲಿ 
೮ ಗಂಟೆ ಇಟ್ಟು ನಂತರ ಕತ್ತಲೆಗೆ ಸ್ಥಳಾಂತರಿಸಿದರೂ ಹೂವಿನ ಬದಲಾಗಿ ಎಲೆಗಳನ್ನೇ 
ಉತ್ಪಾದಿಸಿದ್ದರಿಂದ ವಿಜ್ಞಾನಿಗಳು ತಲೆ ಕೆರೆದುಕೊಳ್ಳುವಂತೆ ಆಯಿತು. ಕಗ್ಗತ್ತಲಿನಲ್ಲಿ 
ಸಸ್ಯಕ್ಕೆ ನೀರು ಹನಿಸುವುದು ದುಸ್ಸಾಧ್ಯವಾದ್ದರಿಂದ ಛಾಯಾಚಿತ್ರಕಾರರ ಸುರಕ್ಷಿತವಾದ 
ಕೆಂಪು ದೀಪವನ್ನು ಕೆಲ ಕ್ಷಣಗಳಿಗಾಗಿ ಕೊಂಬೆಗೆ ಹೂ, ಮಿಡಿ, ಕಾಯಿ, ಹಣ್ಣುಗಳು 
ಬೆಳೆಯಲಾರಂಭಿಸಿದರೆ.. ಬೇರೆ. ಟೊಂಗೆಯೊಂದು ವಿಪುಲವಾದ ಪರ್ಣ 
ಬೆಳೆಯುತ್ತಿರುವ ವೈಚಿತ್ರ್ಯ ಸೂಕ್ಷ್ಮಗ್ರಾಹಿಗೆ ಗೋಚರಿಸದೇ ಇರದು. ಮರದ ಭಾಗಗಳು 
ವಿವಿಧ ರೀತಿಯ ಸೂರ್ಯಕಿರಣ, ಉಷ್ಣತೆಯ ಪ್ರಭಾವಕ್ಕೆ ಬರುವುದೇ ಮುಖ್ಯ ಕಾರಣ. 
ಮಾವಿನ ಮರದ ಅರ್ಧಭಾಗದ ಮೇಲೆ ತೆಂಗಿನ ಗರಿಗಳು ನಿತ್ಕ ನೆರಳು ಬೀರಿದರೆ, 
ಇಲ್ಲವೇ ಮರದ ಆಶ್ರಯದಲ್ಲಿ ಕಸಕಡ್ಡಿ ಉರಿಸಿದರೆ, ಇಂತಹ ವಿಚಿತ್ರ ಸಂಭವಿಸುವುದು 
ಸಾಮಾನ್ಯ. ಕೆಲವೊಮ್ಮೆ ಟೊಂಗೆ ಕಡಿಯುವುದರಿಂದ, ಗಾಯಗಳನ್ನು 
ಮಾಡುವುದರಿಂದ, ಇಲ್ಲವೇ ಹಾರ್ಮೊನುಗಳು ಬೆಳೆಯುವ ಸ್ಥಳಕ್ಕೆ ಹಾಯದಂತೆ 
ಪರಾವಲಂಬಿ ಜೀವಿಗಳು ದಾರಿ ಅಡ್ಡಗಟ್ಟಿದಾಗಲೂ ಇದೇ ರೀತಿ ಆಗುವುದುಂಟು. 


ಹಣ್ಣುಗಳ ಕಣ್ಮರೆ 


ಸಸ್ಯ ಗಡಿಯಾರಗಳ ಗುಟ್ಟುಗಳನ್ನು ಅರಿತು ಅವುಗಳನ್ನು ಮಾನವನ ಲಾಭಕ್ಕಾಗಿ 
ಬಳಸಿಕೊಳ್ಳಬೇಕೆಂಬ ಸತತ ಪ್ರಯತ್ನವನ್ನು ವಿಜ್ಞಾನಿಗಳು ನಡೆಸಿಯೇ ಇದ್ದಾರೆ. 
ಉದಾಹರಣೆಗೆ ಪಶ್ಚಿಮ ಕರಾವಳಿಯಲ್ಲಿ ಹಲಸು - ಮಾವುಗಳಿಗೆ ಫೆಬ್ರುವರಿ - 
ಮಾರ್ಚ್‌ ತಿಂಗಳಿನಲ್ಲಿಯೇ ಹೂ ಬಿಟ್ಟು ಮೇ ಕೊನೆಯೊಳಗೆ ಹಣ್ಣುಗಳು ಕಣ್ಮರೆಯಗಿ 
ಬಿಡುವುವು. ಅದೇ ಬಯಲು ಸೀಮೆಯಲ್ಲಿ ಎರಡರಿಂದ ಮೂರು ತಿಂಗಳ ನಂತರ 
ಈ ಚಟುವಟಿಕೆಗಳು ಪ್ರಾರಂಭವಾಗುವುವು. ಆದ್ದರಿಂದ ಜೂನ್‌ - ಜುಲೈ ತಿಂಗಳಲ್ಲಿ 
ಕರಾವಳಿಯಲ್ಲಿ ಈ ಹಣ್ಣು ಕಾಣಸಿಗದಿದ್ದರೂ ಬಯಲುಸೀಮೆಯಲ್ಲಿ 
ಹೇರಳವಾಗಿರುವುವು. ಬೆಂಗಳೂರಿನಲ್ಲಿ ಅಕ್ಟೋಬರ್‌ ತಿಂಗಳಿನಲ್ಲಿ ಮಾವಿನ ಮಿಡಿ, 


ಸಸ್ಕ ಪ್ರಪಂಚ / ೧೯ 


ಹಲಸಿನ ಹಣ್ಣು ಸಿಗುವುದು ಅಪರೂಪವೇನಲ್ಲ. ಇದನ್ನು ವೈಜ್ಞಾನಿಕವಾಗಿ ಕರಾವಳಿಗೂ 
ಅನ್ವಯಿಸುವಂತೆ ಮಾಡಿದ್ದರೆ ಲಾಭದ ಕೊಳ್ಳೆ ಹೊಡೆದುಕೊಳ್ಳಬಹುದಾಗಿತ್ತು. ಆದರೆ 
ವಿಜ್ಞಾನಿಗಳು ಸಸ್ಯದ ಗುಟ್ಟುಗಳ ಆಳವನ್ನು ಅರಿಯಲು ಹೋದಂತೆ ಹೆಚ್ಚೆಚ್ಚು ಜಟಿಲ 
ಸಮಸ್ಯೆಗಳನ್ನು ಎದುರಿಸಬೇಕಾಗಿದೆ. ಉದಾಹರಣಾರ್ಥವಾಗಿ ಸಸ್ಯ ಹಾರ್ಮೋನುಗಳು 
ಏಕಪ್ರಕಾರವಾಗಿರದೇ ಹಲವಾರು ವಿಧಗಳಲ್ಲಿ ಇವೆ! ಎಂದು ಕಂಡುಕೊಂಡಿದ್ದಾರೆ. 
ಇವುಗಳ ಕಾರ್ಯನಿರ್ವಹಣೆಯೂ ಅಷ್ಟೇ ವಿಕ್ಷಿಪ್ತವಾಗಿದೆ. ಅವುಗಳನ್ನು ಆಳವಾಗಿ 
ಅಭ್ಯಸಿಸಿ, ಕೃತಕವಾಗಿ. ಸಂಯೋಗಿಸಿ, ಸಸ್ಕಗಳಿಗೆ ಉಣಿಸಿ, ಇಚ್ಛಾಫಲಗಳು 
ದೊರಕಿಸುವಂತಾಗುವವರೆಗೆ ನಿಸರ್ಗಮಾತೆ ದಯಪಾಲಿಸಿದ್ದನ್ನೇ ತಿಂದು ತೇಗದೇ 
ಬೇರೆ ಮಾರ್ಗವಿಲ್ಲ 


ಸಸ್ಕ ಪ್ರಪಂಚ / ೨೦ 


೩. ಸಸ್ಮ್ಯಲೋಕದ ಕುಬ್ಬರು 


ಎಲೆಯ ಮರೆಯಲ್ಲಿಯೇ ಇದ್ದು ಎಲ್ಲರಿಗೂ ಕಂಪನ್ನು ನೀಡುವ ಹೂವಿನಂತೆ 
ಖ್ಯಾತಿ - ಪ್ರತಿಫಲಗಳನ್ನು ಅಪೇಕ್ಷಿಸದೇ ಜನರ ಒಳಿತು ಮಾಡಲು ತೊಡಗಿರುವವರು, 
ಜನಸಾಮಾನ್ಯರಿಗೆ ಗೋಚರಿಸುವುದೇ ಇಲ್ಲ. ಸಸ್ಕಲೋಕದಲ್ಲಿ ಲೋಕೋಪಕಾರಕ್ಕಾಗಿ 
ಜನ್ಮತಳೆದು ಬಂದು ಕಣ್‌ಮರೆಯಾಗುವ ಸಸ್ಯಗಳು ಸಹಸ್ರಾರು ಇವೆ. ತೇಗಿನ 
ಮರದಂತೆ ಅರಮನೆಗಳನ್ನು ಅಲಂಕರಿಸುವ ಕನಸು ಅವಕ್ಕಿಲ್ಲ; ಹಲಸು - ಮಾವುಗಳಂತೆ 
ಸವಿದ ಬಾಯಿಗಳ ಹೊಗಳಿಕೆ, ಹಂಬಲ ಅವಕ್ಕಿಲ್ಲ, ಮಲ್ಲಿಗೆ ಜಾಜಿಗಳಂತೆ ಹೆಂಗಳೆಯರ 
ಮುಡಿ ಏರಬೇಕೆಂಬ ಹವ್ಯಾಸವೂ ಇಲ್ಲ, ನೀಲಗಿರಿಯಂತೆ ವಾದವಿವಾದಗಳ ಕೇಂದ್ರ 
ಬಿಂದುವಾಗುವ ಮನಸ್ಸೂ ಇಲ್ಲ. ಸಸ್ಕಕೋಟಿಯಲ್ಲಿಅತ್ಯಂತ ಚಿಕ್ಕವು ಎನಿಸಿಕೊಂಡರೂ 
ಬುರುಸು, ಬೂಷ್ಟು ಹಾವಸೆಗಳಂತೆ ವಿಕಾಸ ಹಂತಗಳಲ್ಲಿ ತೀರ ಹಿಂದುಳಿದವಲ್ಲ. 
ಆದರೆ ಇನ್ನಿತರ ಗಿಡಮರಗಳಂತೆ “ಅತ್ಯಾಧುನಿಕ''ವೆಂದು ಸಸ್ಯಶಾಸ್ತ್ರಜ್ಞಧಿಂದ 
ಪರಿಗಣಿಸಲಾಗುತ್ತವೆ. ಅಂದರೆ ಅವು ಭೂಲೋಕದಲ್ಲಿ ಅವತರಿಸಿ ಕೇವಲ ೧೩೫೦ 
ಲಕ್ಷ ವರ್ಷಗಳಾದವು! ಗಿಡಮರಗಳಂತೆ ಈ ಪುಟಾಣಿ ಸಸ್ಯಗಳಿಗೂ ಲಿಂಗಭೇಧವಿದ್ದು, 
ಸ್ವಸಂತಾನ ನಿರ್ಮಾಣ ತ್ಯಾಜ್ಯ. ಇವಕ್ಕಿನ್ನೂ ವರದಕ್ಷಿಣೆ ಜಾಡ್ಯ ತಗಲದಿದ್ದರಿಂದ 
ಪ್ರೌಢಸಸ್ಯಗಳು ತಮಗೊಪ್ಪವ ವರನನ್ನು ಪಡೆಯುವುದಕ್ಕಾಗಿ ಸ್ವಯಂವರ ನಡೆಸುವವು. 
ತೆರೆದ ಕಣ್ಣು, ಬಿಚ್ಚು ಮನಸ್ಸು, ಪರಿಸರದಲ್ಲಿ ಆಸಕ್ತಿ. ಇವಿಷ್ಟೆ ಇದ್ದರೆ ಸಾಕು, ಇವುಗಳ 
ಪ್ರಪಂಚದ ವಿಸ್ಮಯ ಅರಿಯಲು. 
ಸರ್ವವ್ಯಾಪಿ 


ಇವು ಸರ್ವವ್ಯಾಪಿ. ರಸ್ತೆಯಂಚಿನಲ್ಲಿ ಕಲ್ಲುಗಳ ಅಡಿಯಲ್ಲಿ ಹೊಲ, 
ಹೂದೋಟ, ಕಾಡು, ಬಯಲು, ಗುಡ್ಡ, ಬೆಟ್ಟ, ಪರ್ವತಾವಳಿಗಳೆಂಬ 
ಭೇದಭಾವವಿಲ್ಲದೇ ಎಲ್ಲಕಡೆಯಲ್ಲಿಯೂ ಚಿಗುರಿ ನಿಲ್ಲುತ್ತವೆ. ಮರಗಳು ಸಸ್ಕಲೋಕದ 
ಆನೆಗಳಂತೆ ಇದ್ದರೆ, ಇವು ಇರುವೆಗಳಂತೆ. ಕೇವಲ ಸಂಖ್ಯಾಬಲದಿಂದಲೇ ಎಂಥ 
ಆನೆಗಳ ತಂಡಕ್ಕೂ ಮಣ್ಣು ಮುಕ್ಕಿಸುವ ಸಾಮರ್ಥ್ಯ ಪಡೆದಿವೆ. ಪ್ರತಿಯೊಂದು 
ಹೆಮ್ಮರಕ್ಕೂ ಸರ್ವಸಾಧಾರಣವಾಗಿ ಒಂದು ಕೋಟಿಗೂ ಮಿಕ್ಕಿ ಈ 


ಕಿರಿಸಸ್ಯಗಳಿರುತ್ತವೆಂದರೆ. ಯಾರೂ ಅಚ್ಚರಿಪಡಬೇಕಾಗಿಲ್ಲ. ತೀರ ಇಕ್ಕಟ್ಟಾದ 
ಸ್ಥಳದಲ್ಲಿಯೂ ಒಂದು ಇನ್ನೊಂದನ್ನು ತಬ್ಬಿಕೊಂಡು ಬೆಳೆಯುವುದರಿಂದ ಅವುಗಳು 
ಎಷ್ಟು ಇರಬಹುದೆಂಬ ಸಾಮಾನ್ಯ ಕಲ್ಪನೆಯೇ ಬರುವಂತಿಲ್ಲ. ಉದ್ದಳತೆಯಂತೆ 
ಅವುಗಳ ಜೀವಮಾನವೂ ಅಲ್ಪಾಯುಷ್ಯದ್ದೇ. ಅತ್ಕಲ್ಪ ಸೂಸುಮಣ್ಣು, ಆರ್ದ್ರತೆಗಳು 
ದೊರೆತವೆಂದರೆ, ಬೀಜ, ಕವಚ ಬಿರಿದು ಅಂಕುರಿಸಲಾರಂಭಿಸುವುವು. ಕ್ಷಣಕ್ಷಣಕ್ಕೂ 
ಅವುಗಳಲ್ಲಿ ಆಗುವ ಬದಲಾವಣೆ ನೋಡಿದಾಗ, ಇದೇನು ಘಟೋತ್ಕಚನ 
ಮಾಯಾಪ್ರಪಂಚವೇ! ಎಂದು ವಿಸ್ಮಯಪಡುವಂತಾಗುತ್ತದೆ. ಬೆಳವಣಿಗಾಗಿ 
ಬೇಕಾಗುವ ಹೆಚ್ಚಿನ ನೀರನ್ನು ಅರಸುತ್ತಾ ಬೇರುಗಳು ನಾಲ್ದೆಸೆಯಲ್ಲಿಯೂ 
ಹರಡಿಕೊಳ್ಳುವವು. ಬೊಡ್ಡೆ, ಭೂಮಿಯನ್ನು ಸೀಳಿ ತನ್ನ ಅಸ್ತಿತ್ವವನ್ನು ಪ್ರಕಟಿಸುವವು. 
ಚಿಗುರೆಲೆ ಬಲಿತು, ಆಹಾರೋತ್ಪಾದನೆಯಲ್ಲಿ ತೊಡಗಿದಾಗ ಇನ್ನಷ್ಟು ಎಲೆಗಳು 
ಪ್ರತ್ಯಕ್ಷವಾಗುವುವು. ತಾಯಾಗುವ ಆತುರದಲ್ಲಿ ಬಲು ಬೇಗ ಪುಷ್ಪವತಿಯಾಗುವವು. 
ನೀಲಿ, ಹಳದಿ, ಕೆಂಪು, ನೇರಿಳೆ, ಶ್ವೇತವರ್ಣದ ಹೂಗಳನ್ನವು ತಳೆಯುವವು. ಕಪ್ಪು, 
ಹಸಿರು ಹೂಗಳು ಸಸ್ಕಲೋಕದಲ್ಲಿ ಕಾಣಿಸಿಕೊಳ್ಳುವುದು ಅಪವಾದ. ಈ ಎಲ್ಲಾ 
ಚಟುವಟಿಕೆಗಳನ್ನು ಅವು ಒಂದೆರಡು ದಿನಗಳಲ್ಲಿ ಪೂರೈಸಿಕೊಳ್ಳುವುದೆಂದರೆ 
ನಂಬುವುದು ಕಷ್ಟ! 


ಬರಿಗಣ್ಣಿಗೆ ಗೋಚರಿಸದ ಹೂಗಳ ಮಧುಪಾನ ಮಾಡಲು ಧಾವಿಸಿ ಬರುವ 
ಕೀಟಗಳ ವೃಂದವೇ ಬೇರೊಂದಿದೆ. ಅವುಗಳ ದೇಹವಿನ್ಯಾಸದ ಪ್ರಕಾರಗಳು ಅವೆಷ್ಟೋ! 
ಕೃಶದೇಹಿ, ಉದ್ದಮೂಗಿ, ಕೊಂಬಣ್ಣ ಲ, ಮುಕ್ಕಣ್ಣ, ತಲೆಗೊಂಬಪ್ಪ, ಡೊಳ್ಳಯ್ಯ, 
ಗಾನಕೋಕಿಲಗಳೆಲ್ಲ ಪ್ರೇಮಭಿಕ್ಷ ಬಯಸಿ ಬರುವವರೇ! ಪುಟಾಣಿ ಹೂಗಳನ್ನು ಸ್ಪರ್ಶಿಸಿ, 
ಚುಂಬಿಸಿ, ಆಲಂಗಿಸಿ, ಮಧುಪಾನ ಮತ್ತರಾದಾಗ ಅಂಗಾಂಗಗಳೆಲ್ಲ 
ಪರಾಗಮಯವಾದದ್ದನ್ನು ಅವು ಗಣನೆಗೆ ತಂದುಕೊಳ್ಳುವುದೇ ಇಲ್ಲ! ಅತ್ಯಲ್ಪ 
ಮಧುಪಾನದಿಂದ ತೃಪ್ತರಾಗದ ಷಟ್‌ಪಾದಿಗಳು ಇನ್ನಷ್ಟು ಅರಸುತ್ತಾ ಹಾರುವವು. 
ಏಕಪ್ರಕಾರದ ಮಧುವನ್ನು ಅರಸುತ್ತಾ ಅವು ಒಂದೆರಡು ಕಿಲೋಮೀಟರ್‌ ದೂರವನ್ನು 
ಸಹಜವಾಗಿಯೇ ಕ್ರಮಿಸುವುವು. ಇದರಿಂದ ಯೋಗ್ಯವಾದ ಹೂವಿಗೇ ಪರಾಗ 
ತಲುಪುವುದರ ಜೊತೆಗೆ ಪ್ರಸರಣಕ್ಕೂ ಸಹಾಯವಾಗುವುದು. ಮಾವು, ಗೋಡಂಬಿ, 
ಸೀಗೆಮರಗಳು ಹೂ ಬಿಡದಿದ್ದಾಗ ಜೇನ್ನೊಣಗಳೂ ಈ ಕಿರಿಹೂಗಳ ದಾಳಿ ನಡೆಸುವ 
ಸಂದರ್ಭಗಳೂ ಇಲ್ಲದಿಲ್ಲ. ಗೂಡಿಗೆ ಕೊಂಡೊಯ್ದ ಮಧು-ಪರಾಗ ಮಿಶ್ರಣಕ್ಕೆ ತಮ್ಮ 
ಎಂಜಲು ಸೇರಿಸಿ ನಿರ್ಮಿಸದ ಜೇನುತುಪ್ಪದ ರುಚಿ, ಸುವಾಸನೆಗಳು ಇನ್ನಿತರ 
ಪ್ರಕಾರಕ್ಕಿಂತ ಬೇರೆಯೇ ಆಗಿರುತ್ತದೆ. ಕೀಟಗಳ ದರ್ಶನ ಮಾತ್ರದಿಂದ ಮೈನವಿರೇಳುವ 


ಸಸ್ಕ ಪ್ರಪಂಚ / ೨೨ 


ಕಿಲ ಪುಟಾಣಿ ಸಸ್ಯಗಳು ಸಂತಾನೋತ್ಪತ್ತಿಗೆ ವಾಯುದೇವನನ್ನೇ ಸಂಪೂರ್ಣ 
ಮೊರೆಹೊಕ್ಕಿದ್ದರಿಂದ ಅವುಗಳ ಹೂಗಳು ಆಕರ್ಷಕವಾಗಿರುತ್ತವೆ. ವರುಣನನ್ನು ವರಿಸಿದ 
ರಮಣಿಯರು ನೀರು ವಿಪುಲವಾಗಿರುವಲ್ಲಿ ಕಂಡುಬರುತ್ತವೆ. ಹೂಗಳು ಕಾಯಾಗಿ, 
ಹಣ್ಣಾದಾಗ ಚಿಲಿಪಿಲಿಗುಡುವ ಪುಟ್ಟ ಪುಟ್ಟ ಹಕ್ಕಿಗಳು, ಅವುಗಳನ್ನು ಗೂಡುಗಳಿಗೆ 
ಕೊಂಡೊಯ್ದು ಮರಿಗಳಿಗೆ ಗುಟುಕು ಕೊಡುವವು. ಕೆಲಜಾತಿಯ ಇರುವೆಗಳು ಈ 
ಕಾಯಿ, ಹಣ್ಣುಗಳ ಬೀಜಗಳನ್ನು ಕಚ್ಚಿಕೊಂಡು ತಮ್ಮ ಉಗ್ರಾಣಕ್ಕೆ ಸೇರಿಸುವುದು 
ಉಂಟು. ಮಳೆಗಾಳಿಗಳಿಂದಲೂ ಬೀಜ ಪ್ರಸರಣವಾಗಲು ಸಹಾಯವಾಗುವುದು. 


ನಿಸ್ವಾರ್ಥ ಸೇವೆ 


ಕಾಡು ಮತ್ತು ಕೃಷಿಗೆ ಯುಗಯುಗಗಳಿಂದ ಈ ಸಸ್ಕಕೋಟಿ, ನಿಸ್ವಾರ್ಥ ಸೇವೆ 
ಸಲ್ಲಿಸುತ್ತ ಬಂದಿದೆ. ಯಾವುದೇ ನೆಲದಲ್ಲಿ ಜೀವಕಳೆ ಪುಟಿಯಬೇಕಾದರೆ ಮಣ್ಣಿನಲ್ಲಿ 
ಕಸುವು ಇದ್ದರೆ ಮಾತ್ರ ಸಾಧ್ಯ. ಶತಕಗಳಿಂದ ನೆಲಕ್ಕುರುಳಿದ ಎಲೆ, ತೊಗಟೆ, ಟೊಂಗೆ, 
ಬೊಡ್ಡೆ, ಜೊತೆಗೆ ಪಶು-ಪಕ್ಷಿಗಳ ಮೃತದೇಹಗಳನ್ನು ಬಳಸಿ ಅತಿಸೂಕ್ಷ್ಮ 
ಜೀವಾಣುಗಳು ನಿರ್ಮಿಸಿದ ಕಸುವು, ಸಸ್ಯಜೀವನಕ್ಕೆ ಅತ್ಯವಶ್ಯ. ಕೇವಲ ಒಂದು ಇಂಚು 
ಪದರು ಉಳ್ಳ ಸತ್ವ, ಸಿದ್ಧವಾಗಲು ಒಂದು ಸಹಸ್ರ ವರ್ಷಗಳಾದರೂ ಬೇಕು ಎಂದರೆ 
ಅದರ ಉತ್ಪಾದನಾ ವೇಗದ ಕಲ್ಪನೆ ಬರುವಂತಿದೆ. ಮಳೆ, ಗಾಳಿ, ಮಂಜಿನ ನೀರು 
ಈ ಸತ್ವವನ್ನು ಬಳಿದುಕೊಂಡು ಹೋಗದಂತೆ ಕಿರುಸಸ್ಕಗಳ ಬೇರುಗಳ ರಾಶಿ ಜಾಲದಂತೆ 
ಹೆಣೆದುಕೊಂಡಿರುತ್ತವೆ. ಆದರೆ ಇಟ್ಟಿಗೆ ಗೂಡಿನವರು, ಹೆಂಚು ತಯಾರಕರು, ಕಲ್ಲಿದ್ದಲು 
ಗಣಿಗಾರರು, ಖನಿಜಸಂಪತ್ತಿಗೆ ಆಸೆ ಪಡುವವರೆಲ್ಲನೆಲ ಅಗೆದಾಗ ಕಸುವಿನ ಜೊತೆಗೆ 
ಬೇರುಗಳ ಜಾಲವೂ ನಾಶವಾಗುವುದರಿಂದ ಭೂಮಿ ಹಾಳು ಬೀಳಲು ಬೇರಾವ 
ಕಾರಣವೂ ಬೇಕಾಗಿಲ್ಲ. ಮೇಯಲು ಬಿಟ್ಟ ಆಡು-ಕುರಿಗಳು, ಮಾನವನ ಕೈಗಳಿಗೂ 
ಎಟುಕದ ಕಿರು ಸಸ್ಕಗಳನ್ನೆಲ್ಲತಮ್ಮ ಹೊಟ್ಟೆಗೆ ಸೇರಿಸುವುದರಿಂದ ಸತತವಾದ ಮೇವು 
ಪೂರೈಸಿ, ಭೂಮಾತೆ ಬಂಜೆಯಾಗಿ ಬಿಡುವಳು. ಭೂಮಧ್ಯ ಸಮುದ್ರ ಪ್ರದೇಶವೆಲ್ಲ 
ಹಿಂದೊಮ್ಮೆ ವಿಪುಲವಾದ ವನರಾಜಿಯಿಂದ ವಿರಾಜಿಸುತ್ತಿತ್ತು ಎಂದು ಚಾರಿತ್ರಿಕ 
ದಾಖಲೆಗಳಿಂದ ತಿಳಿದುಬರುತ್ತದೆ. ಆದರೆ ಅಲ್ಲಿಯ ಜನಾಂಗ, ಹಾಲು 
ಮಾಂಸಗಳಿಗಾಗಿ ಕುರಿ-ಆಡುಗಳನ್ನು ಅಧಿಕ ಪ್ರಮಾಣದಲ್ಲಿ ಸಾಕಲಾರಂಭಿಸಿದ್ದರಿಂದ 
ಇಂದು ಆ ಪ್ರದೇಶವೆಲ್ಲ ಮರುಭೂಮಿಯಾಗಿ ಮಾರ್ಪಟ್ಟಿದೆ. ದನಕರುಗಳೂ ಈ 
ಸಸ್ಯಾವಳಿಗಳನ್ನು ಕೆಲಮಟ್ಟಿಗೆ ನಾಶಮಾಡುವುದರಿಂದ ಕೃಷಿ ಮತ್ತು ಅರಣ್ಯಕ್ಕಾಗಿ 
ಮೀಸಲಿಟ್ಟ ಪ್ರದೇಶದಲ್ಲಿ ಅವುಗಳನ್ನು ಮೇಯಬಿಡುವುದು ಸರಿಯಲ್ಲ. 


ಸಸ್ಕ ಪ್ರಪಂಚ / ೨೩ 


ಕೃಷಿಯಂತೆ ಅರಣ್ಯಗಳನ್ನೂ, ವೈಜ್ಞಾನಿಕವಾಗಿ ಬೆಳೆಸುವ ಪಾಶ್ಚಾತ್ಯ ರಾಷ್ಟ್ರಗಳು 
ಭೂಕಸುವು ಕಾಪಾಡಿಕೊಳ್ಳಲು ಸಕಲ ಪ್ರಯತ್ನಗಳನ್ನು ನಡೆಸುತ್ತವೆ. ಭೂಗರ್ಭದಲ್ಲಿದ್ದ 
ಖನಿಜಸಂಪತ್ತು, ಕಲ್ಲಿದ್ದಲು, ಪೆಟ್ರೋಲ್‌ದಂಥ ಎಣ್ಣೆ ಮೊದಲಾದವನ್ನು ದೊರಕಿಸುವ 
ಚಟುವಟಿಕೆಗಳನ್ನು ಪ್ರಾರಂಭಿಸುವ ಮೊದಲು ಮೇಲಿನ ಕಸುವಿನ ಮಣ್ಣನ್ನು ಬೇರ್ಪಡಿಸಿ 
ಅದನ್ನು ಜೋಪಾನವಾಗಿ ಕಾದಿಟ್ಟಿರುತ್ತಾರೆ. ಅನಂತರ ಅಗೆದ ಕುಣಿಗಳನ್ನು ಬೇರೆ 
ಮಣ್ಣಿನಿಂದ ಮುಚ್ಚಿ ಅದರ ಮೇಲೆ ಕಾದಿರಿಸಿದ ಕಸುವಿನ ಮಣ್ಣನ್ನು ಹರವತ್ತಾರೆ. 
ನಂತರ ಕಿರುಸಸ್ಯಗಳ ಬೀಜಗಳನ್ನು ಸಿಂಪಡಿಸಿ, ನೀರು ಹನಿಸುವುದರಿಂದ ಭೂಮಾತೆಗೆ 
ಹೆಚ್ಚಿನ ಅನ್ಯಾಯ ಮಾಡಿದಂತೆ ಆಗುವುದಿಲ್ಲ, ಕಾಡು-ಕಿಚ್ಚಿಗೆ ಆಹುತಿಯಾದ 
ಅರಣ್ಯಗಳಲ್ಲಿಯ ಗಿಡಮರಗಳ ಜೊತೆಗೆ ಈ ಕಿರುಸಸ್ಕಗಳೂ ಭಸ್ಮವಾಗಿ 
ಹೋಗುವುದುಂಟು. ಅಂತಹ ಪ್ರಸಂಗಗಳಲ್ಲಿ ಮಳೆ, ಹಿಮದ ನೀರುಗಳಿಂದ ಸವಕಳಿ 
ಪ್ರಾರಂಭವಾಗುವ ಪೂರ್ವದಲ್ಲಿಯೇ ಬೀಜ-ಗೊಬ್ಬರಗಳನ್ನು ಹರವಿ, ಬೇರುಗಳ ಜಾಲ 
ನಿರ್ನಾಮವಾಗದಂತೆ ಮುನ್ನೆಚ್ಚರಿಕೆ ವಹಿಸುತ್ತಾರೆ. ಕಿರುಸಸ್ಯಗಳು ಚಿಗುರಿಕೊಂಡವೆಂದರೆ 
ಕಾಲಕ್ರಮೇಣ ಗಿಡಮರಗಳೂ ಕಾಣಿಸಿಕೊಳ್ಳಲಾರಂಭಿಸುತ್ತವೆ. ಅದೇ ನಮ್ಮಲ್ಲಿ 
ಹೆದ್ದಾರಿ- ರೇಲು ಮಾರ್ಗಗಳ ನಿರ್ಮಾಣಕಾಲದಲ್ಲಿ ಗುತ್ತಿಗೆದಾರರು ಅಗೆದ ಕುಳಿಗಳನ್ನು 
ಹಾಗೆಯೇ ಬಿಡುವುದರಿಂದ ಮಳೆ-ಗಾಳಿ, ಬಿಸಿಲುಗಳಿಂದ ಸವಕಳಿಗೆ ಉತ್ತೇಜನ 
ಸಿಕ್ಕು ಅಲ್ಬ್ಪಕಾಲದಲ್ಲಿಯೇ ಫಲವತ್ತಾದ ಭೂಮಿ, ಬಂಜೆಯಾಗಿ ಬಿಡುವುದು. 
ಮಳೆಗಾಲದಲ್ಲಿ ಇವು ಚಿಕ್ಕ ಚಿಕ್ಕ ಮಡುವಾಗಿ ಕಂಡರೆ, ಬೇಸಗೆಯಲ್ಲಿ ಅವು ಧೂಳು 
ಪೂರೈಕೆಯ ಕೇಂದ್ರಗಳಾಗಿ ಪರಿಣಮಿಸುತ್ತವೆ. ಬನಸೇವೆ, ಮರನೋಂಪಿ ಮಾಡುವ 
“ಧರ್ಮಗ''ವನ್ನು ನಾವು ಬಿಟ್ಟುಕೊಟ್ಟದ್ದಾಗಿದೆ. ಇತ್ತ ವೈಜ್ಞಾನಿಕ ಕಾರಣಗಳಿಗಾಗಿಯೂ 
ಇಂಥ ಚಟುವಟಿಕೆಯನ್ನು ಮುಂದುವರಿಸದೇ ಹೋದಲ್ಲಿ ದೇಶದ ಹಲವು 
ಭಾಗಗಳಾದರೂ ಮರುಭೂಮಿಯಾಗದೇ ಇರಲಾರವು. 


ನೀರಿರುವಲ್ಲಿ ಅವು ವರ್ಷಕಾಲವೂ ಕಾಣಿಸಿಕೊಂಡರೆ, ಅದರ ಅಭಾವವಿರುವಲ್ಲಿ 
ಕೆಲಕಾಲ ಮಾತ್ರ ಬೆಳೆಯುವವು. ವನ, ತೋಟ, ಗದ್ದೆಗಳಲ್ಲಿ ಕೃಷಿಕರ ಚಟುವಟಿಕೆಗಳು 
ಕಡಿಮೆಯಾದಾಗ, ಈ ಸಸ್ಯಗಳು ಪ್ರತ್ಯಕ್ಷವಾಗಲು ಸಾಧ್ಯವಾಗುವುದು. ಭೂಮಿ 
ಉಳುವುದರಿಂದ, ಕಳೆ ಕೀಳುವುದರಿಂದ ಅವುಗಳ ಅಸ್ತಿತ್ವಕ್ಕೆ ಕೊಡಲಿಯೇಟು ಹಾಕಿದಂತೆ 
ಆಗುತ್ತದೆ. ಎರಡು ಬೆಳೆಗಳ ಮಧ್ಯವರ್ತಿಯ ಕಾಲಾವಕಾಶದಲ್ಲಿ ಪುಟಾಣಿ ಸಸ್ಕಕೋಟಿ 
ಭೂಮಿಗೆ ಅವತರಿಸಿಬಿಡುತ್ತದೆ. ಬಿತ್ತಿದ ಭತ್ತ ಬೆಳೆಯಾದ ನಂತರ, ಕೆಂಪು ಹೂರಾಶಿ 
ಹೊರಹೊಮ್ಮಿಸುವ ಸಸ್ಯಗಳು ಬೆಳೆದರೆ, ಸಾಸಿವೆಯ ಗಿಡಗಳ ಕೊಯ್ದಿನ ನಂತರ, 
ಹಳದಿ ಹೂ ತಳೆದ ಪುಟ್ಟ ಸಸ್ಯಗಳು, ಗೋಚರಿಸುತ್ತವೆ. ಬೆಳೆಗೆ ಪೂರೈಸಿದ ನೀರು, 
ಗೊಬ್ಬರಗಳಲ್ಲಿ ಇವು ಪಾಲುಗೊಳ್ಳುವುದರಿಂದ ಕೃಷಿಕರಿಗೆ ಅವುಗಳನ್ನು ಕಂಡರಾಗದು! 

ಸಸ್ಕ ಪ್ರಪಂಚ / ೨೪ 


ಮಾರಕ ಕಳೆಗಳೊಂದಿಗೆ ಇವನ್ನು ಕಿತ್ತೊಗೆಯುತ್ತಾರೆ. ಆದರೆ ಈ ಕದೀಮ ಸಸ್ಯಗಳು 
ಬೇರು, ಬೀಜಗಳ ರೂಪದಲ್ಲಿ ಅಜ್ಞಾತವಾಸದಲ್ಲಿದ್ದು ಅವಕಾಶ ದೊರೆತಾಗೊಮ್ಮೆ 
ತಿರುಗಿ ತಲೆ ಎತ್ತುವವು. ಆಧುನಿಕರು ಇವನ್ನು ನಿಯಂತ್ರಿಸುವುದಕ್ಕಾಗಿ ಕಳೆನಾಶಕ 
ರಾಸಾಯನಿಕಗಳನ್ನು ಸಿದ್ಧಪಡಿಸಿದ್ದಾರೆ. ವಿದೇಶಗಳಿಂದ ಇಲ್ಲಿನುಸುಳಿಕೊಂಡ "ಕಾಂಗ್ರೆಸ 
ಹುಲ್ಲು', ಇಂದಿರಾಹುಲ್ಲುಗಳು ಕಿರುಸಸ್ಯಗಳ ಕಡುವೈರಿಗಳು. ಅವು ತಾವು ಬೆಳೆಯುವ 
ಮಣ್ಣಿನಲ್ಲಿ ರಾಸಾಯನಿಕಗಳನ್ನು ಹೊರಹೊಮ್ಮಿಸಿ ಪುಟಾಣಿ ಸಸ್ಕಗಳು ಬೆಳೆಯದಂತೆ 
ಮುನ್ನೆಚ್ಚರಿಕೆ ವಹಿಸುತ್ತವೆಂದು ವಿಜ್ಞಾನಿಗಳು ಕಂಡು ಹಿಡಿದಿದ್ದಾರೆ. ಇಂಥಲ್ಲಿ, ದನಕರು, 
ವನ್ಯಪ್ರಾಣಿಗಳ ಮೇವಾದ ಹುಲ್ಲು ಬೆಳೆಯದ್ದರಿಂದ ಸಸ್ಯ ಪಂಡಿತರಿಗೆ ಇದೊಂದು 
ಸವಾಲಾಗಿ ಪರಿಣಮಿಸಿದೆ. ಇದರಂತೆ ದಟ್ಟಕಾಡು ಬೆಳೆಯುವಲ್ಲಿನೀಲಗಿರಿ ಮರಗಳನ್ನು 
ಬೆಳೆಸಿದ್ದರಿಂದ ಲಭ್ಯವಿದ್ದ ನೀರನ್ನೆಲ್ಲ ಅವೇ ಹೀರಿಕೊಂಡುಬಿಡುವುವು. ಹೀಗಾಗಿ 
ಕಿರಿಸಸ್ಕಗಳು ಆಮರಣ ಉಪವಾಸ ಕೈಕೊಳ್ಳುವಂತೆ ಆಗಿದೆ! ಇದರಿಂದ ನೀಲಗಿರಿ 
ಕಾಡುಗಳ ಕಸುವು ಕೂಡ ಹಿಂಗುತ್ತ ಹೋಗುವ ಸಾಧ್ಯತೆ ಇದೆ. 
ವೈವಿಧ್ಯತೆ 

ವಾತಾವರಣಕ್ಕೆ ತಕ್ಕಂತೆ ಈ ಸಸ್ಯಗಳ ಅಂಗಾಂಗಗಳಲ್ಲಿ ವೈವಿಧ್ಯತೆ ಕಂಡು 
ಬರುತ್ತದೆ. ನೀರಿನ ಅಭಾವವಿರುವಲ್ಲಿ ಕೆಲವು ಬೇರುಗಳಲ್ಲಿ ನೀರು ಸಂಗ್ರಹವಾದರೆ 
ಇನ್ನೂ ಕೆಲವು, ಬೊಡ್ಡೆಗಳನ್ನು ಇದಕ್ಕಾಗಿ ಬಳಸುವುವು. ಬಾಷ್ಟೀಭವನದಿಂದ ನೀರು 
ಕಣ್ಮರೆಯಾಗುವುದನ್ನು ತಡೆಗಟ್ಟಲು ಕೆಲವು, ಅತ್ಕಲ್ಪ ಎಲೆಗಳನ್ನು ಪಡೆದಿರುತ್ತವೆ. 
ಈ ಪರ್ಣಗಳು ದಪ್ಪ ಇರುವುದರಿಂದ ಅವುಗಳ ರಂಧ್ರಗಳಲ್ಲಿಜಲಸಂಚಯ ಮಾಡಲು 
ಅನುಕೂಲವಾಗುತ್ತದೆ. ಮರುಭೂಮಿಯಲ್ಲಿ ಅಸಂಖ್ಯಾತವಾಗಿ ಕಂಡುಬರುವ 
ಕಿರಿಕಳ್ಳಿಗಳು. ಪ್ರತಿಯೊಂದು ನೀರಿನ ಕಣವನ್ನು ಅತ್ಯಂತ ದಕ್ಷರೀತಿಯಲ್ಲಿ 
ಬಳಸಿಕೊಳ್ಳುತ್ತವೆ. ಅವುಗಳು ಎಲೆಗಳನ್ನು ಪಡೆಯುವ ಗೊಂದಲಕ್ಕೆ ಹೋಗದೇ 
ಹಸಿರುಬೊಡ್ಡೆಯಿಂದಲೇ ಆಹಾರೋತ್ಪಾದನೆಗೆ ದಾರಿ ಮಾಡಿಕೊಂಡಿವೆ. ಹಸಿರು 
ಬೊಡ್ಡೆಯ ಅಂತರಾಳವೆಲ್ಲನೀರಿನ ಸಂಚಯಕ್ಕೆ ಮೀಸಲು. ಮರುಭೂಮಿಯಲ್ಲಿಅತ್ಯಲ್ಪ 
ಮಳೆ ಬಿದ್ದಾಗಲೂ ಅವು ಒತ್ತು ಕಾರ್ಡುಗಳಂತೆ (ಬ್ಲಾಟಿಂಗ ಪೇಪರ್‌) ನೀರನ್ನು 
ಹೀರಿಕೊಂಡು ತಮ್ಮ ಭಾರವನ್ನು ಹೆಚ್ಚಿಸಿಕೊಳ್ಳುತ್ತವೆ. ಅಂಥ ದಿನಗಳಲ್ಲಿ ಈ ಕಳ್ಳಿಗಳು 
ಹಳದಿ, ಕೆಂಪು, ನೇರಳೆ, ಗುಲಾಬಿ ಹೂಗಳನ್ನು ಹೊರಹಾಕಿ ನಿಂತಾಗ, ವಿವಾಹಕ್ಕೆ 
ಹೊರಟ ರಾಜಸ್ಥಾನ ರಮಣಿಯರನ್ನು ನೆನಪಿಗೆ ತರುತ್ತವೆ! ಜೇನ್ನೊಣ, ಭ್ರಮರಗಳು 
ಹಾಡುತ್ತ, ಹಾರುತ್ತ, ನಲಿಯುತ್ತ, ಹೊಸಕಳೆಯನ್ನು ತಂದುಕೊಡುತ್ತವೆ. ಎಲ್ಲಿ 
ನೋಡಿದರೂ ಹಬ್ಬದ ಸಡಗರ. ಅಲ್ಪಾವಧಿಯಲ್ಲಿ ಇದೆಲ್ಲ ಮೂಡಿ ಮಾಯವಾಗಿ 


ಸಸ್ಕ ಪ್ರಪಂಚ / ೨೫ 


ಕಳ್ಳಿಗಳು ಮುಂದಿನ ವಸಂತ ಖತುವಿಗಾಗಿ ಕಾಯುತ್ತ ಕಾಲಹಾಕುತ್ತಿರುತ್ತವೆ. 
ಮರುಭೂಮಿಯಲ್ಲಿ ಕಳ್ಳಿಗಳ ರೂಪಾಂತರ ಕಣ್ಣಿಗೆ ಕಟ್ಟುವಂತಿರುತ್ತದೆ. 


ಕಿರಿ ಸಸ್ಯಗಳು ಒತ್ತಟ್ಟಾಗಿ ಬೆಳೆಯುವುದರಿಂದ, ನೀರು, ಪ್ರಾಣವಾಯು, 
ಕ್ಷಾರಗಳಿಗಾಗಿ, ಅವುಗಳಲ್ಲಿಸದಾಕಾಲ ಸ್ಪರ್ಧೆ ನಡೆದೇ ಇರುತ್ತದೆ. ಜೀವನಾವಶ್ಯಕಗಳು 
ವಿಪುಲವಾಗಿರುವಲ್ಲಿ  ಏಕಜಾತಿಯ ಸಸ್ಯಗಳು ಬೆಳೆಯುವುವು. ಇವುಗಳ 
ಅಭಾವವಿರುವಲ್ಲಿಲಭ್ಯವಿರುವುದನ್ನು ಹಂಚಿಕೊಂಡು ಹಲವು ಪ್ರಕಾರದವು ಸಹಜೀವನ 
ನಡೆಸುವುವು. ಕೆಲವುಗಳಿಗೆ ಆಳವಾದ ಬೇರುಗಳಿದ್ದರೆ, ಇನ್ನು ಕೆಲವುಗಳಿಗೆ ಪಸರಿಸಿದ 
ಬೇರುಗಳಿರುತ್ತವೆ. ಕೆಲವುಗಳಿಗೆ ಉದ್ದ ಬೊಡ್ಡೆಗಳಿದ್ದರೆ, ಬೊಡ್ಡೆಯೇ ಇಲ್ಲದೇ ನೆಲದ 
ಮೇಲೆ ಎಲೆಗಳನ್ನು ಪಸರಿಸಿಕೊಂಡು ಇರುವುವೂ ಇರುತ್ತವೆ. ಇವಾವುವೂ ಹೆಚ್ಚುಕಾಲ 
ಬಾಳದಿದ್ದುದರಿಂದ ಅವುಗಳಲ್ಲಿ ಕೊರಡು ಉತ್ಪಾದನಾಕಾರ್ಯ ನಡೆಯುವುದೇ ಇಲ್ಲ. 
ಹೆಚ್ಚಿನವುಗಳಿಗೆ ಏಕವರ್ಷದ ಜೀವನಕ್ರಮವಿರುವುದು ಸಾಮಾನ್ಯವಾದರೂ, ಕೆಲವುಗಳು 
ದ್ವಿವರ್ಷದವೂ ಇರುತ್ತವೆ. ಮೊದಲನೇ ಗುಂಪಿಗೆ ಸೇರಿದವು ಬೀಜಗಳಿಂದಲೇ ತಮ್ಮ 
ಜೀವನ ಆರಂಭಿಸಿದರೆ, ಎರಡನೆಯವು, ಮೊದಲ ತಲೆಮಾರಿನಿಂದ ಬೀಜದಿಂದ 
ಉತ್ಪಾದಿಸಿ, ಎರಡನೆಯದರಲ್ಲಿ ಭೂಗತವಾದ ಬೇರುಗಳು ಚಿಗುರುವುದರಿಂದ 
ಸಿದ್ಧವಾಗುತ್ತವೆ. ಕಳ್ಳಿಗಳು ಹತ್ತಾರು ವರ್ಷ ಸಹಜವಾಗಿ ಬಾಳುವವು. ಭೂಗರ್ಭದಲ್ಲಿ 
ಲಭ್ಯವಿದ್ದ ಪ್ರಾಣವಾಯು, ಸಸ್ಕಗಳಿಗೆ ಅತ್ಯವಶ್ಯವಾದ್ದರಿಂದ ಅದರದ್ದೇ ಸಸ್ಯಜೀವನದಲ್ಲಿ 
ಪ್ರಧಾನಪಾತ್ರ. ನೆಲದಲ್ಲಿದ್ದ ಬೀಜಗಳು ಅಂಕುರಿಸಿದಾಗ, ಪ್ರಾಣವಾಯು, 
ಅಧಿಕಪ್ರಮಾಣದಲ್ಲಿ ಬೇಕಾಗುವುದರಿಂದ ಬೇರೆಲ್ಲ ಅವಶ್ಯಕತೆಗಳ ಪೂರೈಕೆ ಇದ್ದರೂ 
ಪ್ರಾಣವಾಯುವಿನ ಅಭಾವದಿಂದಾಗಿ ಬೀಜಗಳು ಅಂಕುರಿಸದೇ ಇರಬಹುದು. ಕೆಲ 
ಬೀಜಗಳಾದರೂ ಹಲವಾರು ವರ್ಷಗಳವರೆಗೆ ನಿದ್ರಾವಸ್ಥೆಯಲ್ಲೇ ಇರುವುವು. 
ವಸಂತಕಾಲದಲ್ಲಿ ಅನಿರೀಕ್ಷಿತ ಮಳೆ, ಆಣೆಕಲ್ಲು, ಹಿಮ ಬಿದ್ದು ಚಿಗುರಿದ ಸಸ್ಕಗಳು 
ಸರ್ವನಾಶಗೊಂಡರೂ, ಭೂಗರ್ಭದಲ್ಲಿದ್ದ ಬೀಜಗಳು ಆನಂತರದ ವರ್ಷಗಳಲ್ಲಿ 
ಚಿಗುರಿಕೊಳ್ಳುವುದರಿಂದ.. ಅವುಗಳ. ವಂಶಾವಳಿ ಮುಂದುವರಿಯಲು 
ಅನುಕೂಲವಾಗುತ್ತದೆ. 


ಅಡಿಗೆಗೂ ಯೋಗ್ಕ 


ನೆಲದಲ್ಲಿಯ ಸತ್ವವನ್ನು ಸಂರಕ್ಷಿಸಿ ಗಿಡ, ಮರ, ಕಾಳು-ಕಡಿ ಬೆಳೆಯುವಂತೆ ' 
ಮಾಡುವುದಲ್ಲದೇ ಈ ಸಸ್ಯಗಳಲ್ಲಿ ಹಲವಾದರೂ ಮಾನವನಿಗೆ ನೇರ 
ಉಪಯೋಗಕಾರಿಯಾಗಿವೆ. ಹೊಲಗಳ ಅಂಚಿಗೆ ವಿಪುಲವಾಗಿ ಬೆಳೆಯುವ 
ಕೆಲಜಾತಿಯ ಏಕಪರ್ಣಿಯಿಂದ ಉತ್‌ಕೃಷ್ಣವಾದ ಚಟ್ನಿ, ಗೊಜ್ಜು, ತಂಬುಳಿಗಳನ್ನು 

ಕರಾವಳಿಯ ಜನ ತಯಾರಿಸುತ್ತಾರೆ. ಹುಳಿಯಿದ್ದ ಚಿಗುರೆಲೆಗಳನ್ನು ಸಾಂಬಾರ್‌ 
ಮಾಡಲು ಬಳಸುತ್ತಾರೆ. ಪಾಶ್ಚಾತ್ಕರು ಚತುಷ್ಪರ್ಣಿಗಳನ್ನು (ಫೋರ್‌ ಲೀಫ್‌ ಲವದ್ಲ) 
ಉತ್ತಮ ಭವಿಷ್ಯದ ದ್ಯೋತಕವೆಂದು ಪರಿಗಣಿಸಲಾಗುವುದರಿಂದ ಅವುಗಳನ್ನು 
ಕುಂಡಗಳಲ್ಲಿ ಮಮತೆಯಿಂದ ಬೆಳೆಸುತ್ತಾರೆ. ತಂದ್ರಾ ಪ್ರದೇಶದಲ್ಲಿ ಬೆಳೆಯುವ 
"ಸಾಲ್‌ಮನ್‌ ಬೆರಿ' ಸಸ್ಯಗಳು ಸಿಹಿಯಾಗಿರುವುದರಿಂದ ಅವುಗಳಿಂದ ವಿವಿಧ 
ಖಾದ್ಯಗಳನ್ನು ಮಾಡುತ್ತಾರೆ. ಧ್ರುವಪ್ರದೇಶದಲ್ಲಿ ಬೆಳೆಯುವ “ಆರ್ಕ್‌ಟಿಕ್‌ ಡೊಕ್‌” 
ಸಸ್ಯವನ್ನು ಎಸ್ಕಿಮೋ ಜನರು ಹಸಿಯಾಗಿಯೇ ಇಲ್ಲವೇ ಬೇಯಿಸಿ, ಅದೇಕೆ 
ಬೇರುಗಳನ್ನು ಕೂಡ ಆಹಾರದೊಂದಿಗೆ ತಿನ್ನುತ್ತಾರೆ. ಒಣಗಿಸಿ, ಕಾದಿರಿಸಿದ "ಪೆಟ್ರೊಸ್ಕಿ' 
ಎಂಬ ಸಸ್ಯವನ್ನು ವ್ಯಂಜನಗಳಿಗೆ ರುಚಿ ಬರಲು ಕರಿಬೇವು ಕೊತ್ತಂಬರಿಗಳಂತೆ 
ಧ್ರುವಪ್ರದೇಶಗಳಲ್ಲಿ ಬಳಸುತ್ತಾರೆ. ವಿಮಾನ ಅಪಘಾತಕ್ಕೆ ಬಲಿಯಾಗಿ ಬದುಕಿದ್ದವರು, 
ಹಿಮದಿಂದ ಬಂಧಿತರಾದ ಪರ್ವತಾರೋಹಿಗಳು ಮರುಭೂಮಿಯಲ್ಲಿ ಕಂಗೆಟ್ಟ 
_ ಪ್ರವಾಸಿಗಳು ಇಂಥ ಸಸ್ಯಗಳನ್ನೇ ಸೇವಿಸಿ ಬದುಕಿದ್ದ ಅನೇಕಾನೇಕ ಉದಾಹರಣೆಗಳಿವೆ. 


ನಮ್ಮ ಪೂರ್ವಜರು ಉತ್ತರಖಂಡದ ಯಾತ್ರೆಗೆ ಕಾಲುನಡಿಗೆಯಲ್ಲಿ ಹೋಗಿ 
ಬರುವ ದಿನಗಳಲ್ಲಿ ದಾರಿಯಲ್ಲಿ ಹೆಚ್ಚಿನ ಆಹಾರ ಪೂರೈಕೆ ಇಲ್ಲದಾಗ ಈ ಕಿರಿಸಸ್ಯಗಳನ್ನು 
ವಿಪುಲವಾಗಿ ಬಳಸಿಕೊಳ್ಳುತ್ತಿದ್ದರು. ಅತಿವೃಷ್ಟಿ, ಅನಾವೃಷ್ಟಿಗಳಿಂದ 
ಆಹಾರಕೊರತೆಗಳಿಂದಾಗಿ ಈ ಸಸ್ಯಗಳನ್ನು ಬಳಸುವಂತಾದರೆ ಆಹಾರ ಸಮಸ್ಯೆ ಎಷ್ಟೋ 
ಕಡಿಮೆಯಾದೀತು. 


ಸಸ್ಕ ಪ್ರಪಂಚ / ೨೭ 


೪. ಗಿಡ, ಮರ, ಕೋಟ್ಕಂತರ ವರ್ಷಗಳ ಹಿಂದೆ 


ಜಗತ್ತಿನ ಅದ್ಭುತಗಳಲ್ಲಿ ಒಂದು ಎಂದು ಪರಿಗಣಿಸಲಾಗುವ ಅಮೇರಿಕೆಯ 
ಗ್ರ್ಯಾಂಡ್‌ ಕೆನಿಯೋನ್‌ ನೋಡಲು ಹೋದಾಗ ಮೊದಲಿಗೆ ಏಕೋ ಜುಗುಪ್ಸೆ 
ಅನಿಸಿತು. ಕಣ್ಣು ಹಾಯಿಸಿದೆಡೆಯಲ್ಲೆಲ್ಲಾ ಆರಿರುಟೋನಾ ರಾಜ್ಯದ ಮರುಭೂಮಿ 
ಬಿಟ್ಟರೆ ಬೇರೇನೂ ಕಾಣದು! ಬೆರಳುದ್ದ, ಗೇಣುದ್ದ ಕಳ್ಳಿಗಳೇ ಅಲ್ಲಿಯ ಮಹಾನ್‌ 
ವೃಕ್ಷಗಳು. ಆದರೆ ಕೊರಕಲಿನಲ್ಲಿ ಇಳಿಯಲಾರಂಭಿಸಿದಾಗ ಅಂತಹ ರಮ್ಯ ನೋಟ 
ಇನ್ನೆಲ್ಲಿಯೂ ಕಾಣಸಿಗದು ಅನಿಸಿತು. ಕೊಲೆರಾಡೊ ನದಿ ಸಹಸ್ರಾರು ವರ್ಷಗಳಿಂದ 
ಮರುಳು ದಿನ್ನೆಗಳನ್ನು ಏಕಪ್ರಕಾರವಾಗಿ ಕೊರೆಯುತ್ತ ಅದರ ಅಂತರಾಳವನ್ನೆಲ್ಲ 
ಬಹಿರಂಗಪಡಿಸಿದೆ. ಕೆಂಪು, ಹಳದಿ, ಗುಲಾಬಿ, ಕೇಸರಿ ಬಣ್ಣದ ಮರಳಿನ ಸ್ತರಗಳು, 
ಸೂರ್ಯಪ್ರಕಾಶದಲ್ಲಿ ವಿವಿಧ ರೂಪಗಳಲ್ಲಿ ಪ್ರತ್ಯಕ್ಷವಾಗಿ ಮಾಯವಾಗುತ್ತಿದ್ದವ. ಕಣ್ಣಿಗೆ 
ಸುಲಭವಾಗಿ ಎಟುಕದ ಪಾತಾಳಲೋಕದಲ್ಲಿ ಕಿರುನದಿ ಮಂದವಾಗಿ ಹರಿಯುತ್ತಿತ್ತು. 
ಪ್ರತಿಯೊಂದು ಕೊರಕಲಿಗೂ ತನ್ನದೇ ಆದ ವೈಶಿಷ್ಟ್ಯ, ಸೌಂದರ್ಯ. ಒಂದರಲ್ಲಿಮರದ 
ದಿಂಡುಗಳ ರಾಶಿ ಕಂಡು ದಿಗ್ಭಮೆಯಾಯಿತು. ಈ ಮರುಭೂಮಿಯಲ್ಲಿ ದಪ್ಪ ಮರದ 
ನಾಟುಗಳು ಎಲ್ಲಿಂದ ಬಂದವು? ಅದಕ್ಕೆ ತೊಗಟೆಯಲ್ಲದೇ ಒಳಬದಿಯ 
ಅಡ್ಡಸೀಳಿನಲ್ಲಿರಬೇಕಾದ ಎಲ್ಲ ರಚನೆಗಳೂ ಗೋಚರಿಸುತ್ತವೆ. ಆದರೆ ಸ್ಪರ್ಶಿಸಿ 
ಪರೀಕ್ಷಿಸಿದಾಗ ಅದು ಕೊರಡಾಗಿರದೇ ಪಾಷಾಣವಾಗಿತ್ತು! ಅಂದರೆ ಎಂದೋ 
ಉರುಳಿದ ಮರದ ಪಳೆಯುಳಿಕೆಯಾಗಿತ್ತು. ಒಂದು ನಾಟು ಆಗಿತ್ತು! ಇಂಥ ಅಸಂಖ್ಯ 
ನಾಟುಗಳೆಲ್ಲ ವರ್ಣಮಯವಾಗಿದ್ದರಿಂದ ಆ ಸ್ಥಳಕ್ಕೆ "ಪೇಂಟೆಡ್‌ ಫಾರೆಸ್ಟ್‌' ಎಂಬ 
ಅನ್ವರ್ಥಕ ನಾಮ ಬಂದಿದೆ. 
ನಿಸರ್ಗದ ಕ್ರಮ 

ತನ್ನ ಜೀವನ ಯಾತ್ರೆ ಮುಗಿಸಿದ ಸಸ್ಯಗಳನ್ನು ಬೂಸಲು (ಬೂಷ್ಟು), ಇರುವೆ, 
ವರಲೆ (ಗೆದ್ದಲು) ಮೊದಲಾದವನ್ನೆಲ್ಲ ಆಕ್ರಮಿಸುತ್ತ ಅವು ಹೇಳಹೆಸರಿಲ್ಲದಂತೆ 
ಮಾಡುವುದು ನಿಸರ್ಗದ ಕ್ರಮ. ಆದರೆ ಕೆಲವೊಮ್ಮೆ ಈ ಸಸ್ಯಗಳು ಇಲ್ಲವೇ ಅವುಗಳ 
ಬಿಡಿಭಾಗಗಳು ಕೆಸರು, ಹುಡಿಮಣ್ಣು, ಅಂಟು, ಹಿಮಗಳಲ್ಲಿ ಬಂಧಿತವಾಗುವುದರಿಂದ 


ಅಲ್ಲಿಅವು ಸುರಕ್ಷಿತವಾಗಿರುತ್ತವೆ. ಕಾಲಕ್ರಮೇಣ ಒತ್ತಡ, ಉಷ್ಣತೆಯುಂಟಾಗಿ ಸಿಲಿಕಾ, 
ಧಾತು, ಕ್ಲಾರಗಳು ಕಣಕಣವಾಗಿ ಈ ಸಸ್ಯಗಳ ಮೈ ಸೇರಿ, ಅವುಗಳ ಜೀವಕಣಗಳಲ್ಲೆಲ್ಲ 
ಸ್ಥಾಪಿತವಾಗಿ ಬಿಡುವುದರಿಂದ ಅದೊಂದು ಮೃತ ಪುತ್ರಳಿಕೆಯಾಗಿಬಿಡುವುದು. 


ಮಾನವನು ನಿರ್ಮಿಸಿದ ಪುತ್ಥಳಿ ಯಾರದು? ಎಂದು ಗುರುತಿಸುವುದು 
ಕಷ್ಟಸಾಧ್ಯವಾದರೆ ನಿಸರ್ಗದ ಈ ನೆನಪಿನ ಕಲ್ಲಿನಲ್ಲಿ ಪ್ರತಿಯೊಂದು ಅವಯವವನ್ನು 
ಗುರುತಿಸಬಹುದಾಗಿದೆ. ಈ ಪಾಷಾಣಗಳನ್ನು ಉದ್ದಕ್ಕೆ ಅಗಲಕ್ಕೆ ಸೀಳಿ, ಗತಿಸಿದ 
ಸಸ್ಯಗಳು ಹೇಗೆ ಜೀವಿಸುತ್ತಿದ್ದವು? ಎಂಬುದನ್ನು ತಜ್ಞರು ಅಭ್ಯಸಿಸುತ್ತಿದ್ದಾರೆ. ಇವುಗಳ 
ಅಧ್ಯಯನ, ಸಸ್ಯಶಾಸ್ತ್ರಭ ಮಹತ್ವದ ಅಂಗವಾಗಿ ಪರಿಣಮಿಸಿದೆ. ಕಳ್ಳಕಾಕರನ್ನು 
ಗುರುತಿಸುವುದಕ್ಕಾಗಿ ಪೋಲೀಸ್‌ ಅಧಿಕಾರಿಗಳು ಅವರ ಹಸ್ತ ಮುದ್ರಿಕ, ಕೈಕಾಲುಗಳ 
ಗುರುತುಗಳನ್ನು ಹುಡುಕುವಂತೆ ಸಸ್ಕಶಾಸ್ತ್ರಜರು ನಿಸರ್ಗದಲ್ಲಿ ಲಭ್ಯವಿರುವ ಎಂಥ 
ಪಡಿಯಚ್ಚುಗಳಿಗಾಗಿ ಸಹ ಹಾತೊರೆಯುತ್ತಿರುತ್ತಾರೆ. 


ಸಸ್ಯ ಅವಶೇಷಗಳು ವಿವಿಧ ರೀತಿಯಲ್ಲಿ ಉಳಿದುಕೊಂಡು ಬಂದಿವೆ. ಈಜಿಪ್ತಿನ 
ಮಮ್ಮಿಗಳಂತೆ ಇವು ಆಗ ಇದ್ದಂತೆ ಈಗಲೂ ಇರಬಹುದು. ಫ್ರೀರುರಿನಲ್ಲಿ ಇಟ್ಟ 
ತರಕಾರಿಯಂತೆ ಧ್ರುವ ಪ್ರದೇಶದ ಹಿಮದಲ್ಲಿ ಸುರಕ್ಷಿತವಾಗಿರಬಹುದು. ಗ್ರ್ಯಾಂಡ್‌ 
ಕ್ಯಾನಿಯೋನ್‌ದಲ್ಲಿಯ ದಿಂಡಿನಂತೆ ಪಾಷಾಣರೂಪ ತಾಳಿರಬಹುದು. ಕೆಲವು, 
ವೀರಗಲ್ಲುಗಳಂತೆ ಉಬ್ಬು ಚಿತ್ರಗಳಾದರೆ ಹಲವು ಶಿಲಾಲೇಖಗಳಂತೆ ತಗ್ಗು 
ಚಿತ್ರಗಳಾಗಿವೆ. ಇನ್ನೂ ಅನೇಕಾನೇಕಗಳು ಅಂಚೆಖಾತೆಯ ಓದಲು ಬಾರದ 
ಮುದ್ರೆಯಂತೆ ಕೇವಲ ಛಾಯೆಯಿಂದಲೇ ಗುರುತಿಸಬೇಕಾಗುವುದು! ಒಂಟಿ 
ಪರಾಗದಷ್ಟು ಚಿಕ್ಕ ಅವಯವದಿಂದ ಹಿಡಿದು ಕಾಡಿಗೆ ಕಾಡೇ ಈ ರೀತಿಯಾಗಿ ಉಳಿದು 
ಬಂದಿರಬಹುದು. ಎಷ್ಟೋ ಸಲ ಬೀಜಗಳ ಸುತ್ತ ಗಟ್ಟಿಯಾದ ಕವಚ ನಿರ್ಮಾಣವಾಗಿ 
ಅವೆಲ್ಲ ಸುಪ್ತವಾಗಿ ಭೂಗರ್ಭದಲ್ಲಿ ಇರುತ್ತವೆ. ಇಂಥ ಮೂರು ಕಮಲದ ಬೀಜಗಳು, 
ಟೋಕಿಯೋದ ಹತ್ತರ ಸಿಕ್ಕಾಗ ವಿಜ್ಞಾನಿಗಳು ಅವುಗಳ ಕವಚ ಒಡೆದು, ನೀರು, 
ಗೊಬ್ಬರ ಪೂರೈಸಿದಾಗ ನಾಲ್ಕನೇ ದಿನವೇ ಅವುಗಳು ಅಂಕುರಿಸಲಾರಂಭಿಸಿದವು! 
ಈ ಎರಡು ಸಹಸ್ರ ವರ್ಷ ಪುರಾತನ ಬೀಜಗಳಿಂದ ಈಗ ಪ್ರಚಲಿತವಿದ್ದಕಮಲಗಳಂತಹ 
ಕೆಂಪು ಹೂಗಳನ್ನು ಪಡೆದಾಗ ಸಸ್ಕಶಾಸ್ತ್ರಜಧಿಗೆ ಹೊಸ ವಿಚಾರ ಮೂಡಿದವು. ಸಾರಾಸಾರ 
ವಿಚಾರವಿಲ್ಲದ ರಾಜಕಾರಣಿಗಳು ಅಣ್ಣಸ್ತಗಳನ್ನು ಬಳಸಿ ಜೀವಕೋಟಿಯನ್ನು ಎಂದು 
ಧ್ವಂಸ ಮಾಡುವರೆಂದು ಹೇಳಲು ಬರುವುದಿಲ್ಲ. ಅಂತೆಯೇ ವಿಜ್ಞಾನಿಗಳು ಉತ್ತಮ 
ಬೀಜಗಳನ್ನು ಆರಿಸಿ ಅವನ್ನು ಭೂಗರ್ಭದಲ್ಲಿ ಬಚ್ಚಿಡಲಾರಂಭಿಸಿದ್ದಾರೆ. ಮುಂದೆ ಭಾವೀ 
ಪೀಳಿಗೆ ಉದಯಿಸಿ ಬಂದರೆ ಈ ಬೀಜಗಳಿಂದ ಸಸ್ಕಕೋಟಿಯನ್ನು ನಿರ್ಮಿಸಿಕೊಳ್ಳಲಿ, 
ಎಂಬ ದೂರದ ಆಸೆಯಿಂದ. 


ಸಸ್ಕ ಪ್ರಪಂಚ / ೨೯ 


ಒಂದರ ಮೇಲೊಂದು 


ಮಳೆ, ಗಾಳಿ, ಹಿಮ, ಭೂಕಂಪಗಳಿಂದಾಗಿ ಭೂ ಪ್ರದೇಶ ಬದಲಾಗುತ್ತಿರುತ್ತದೆ. 
ಹಿಂದೊಮ್ಮೆ ಮಹಾಸಾಗರವಿದ್ದಲ್ಲಿ ಹಿಮಾಲಯ ಪರ್ವತಾವಳಿ ಉದಯಿಸಿ ಬಂದಂತೆ, 
ಅದೆಷ್ಟೋ ಪ್ರದೇಶ ಜಲಸಮಾಧಿ ಹೊಂದುವದೂ ಉಂಟು. ಎತ್ತರದ ಭಾಗದಲ್ಲಿ 
ಉಂಟಾದ ಸವಕಳಿಯಿಂದ ಮಣ್ಣು, ರೇವೆ, ಕೇಳಭಾಗದಲ್ಲಿ ದಾಸ್ತಾನು ಆಗುವುದು. 
ಇದರಿಂದ ಸಹಸ್ರಾರು ವರ್ಷಗಳಲ್ಲಿ ಭೂಸ್ತರಗಳು ಉಂಟಾಗುವುವು. ಮೇಲಿನ ಸ್ತರ 
ಹೊಚ್ಚ ಹೊಸದಾಗಿದ್ದರೆ, ಹಳೆಯವು ಆಳದಲ್ಲಿರುತ್ತವೆ. ಬೆಂಗಳೂರು ಮಹಾನಗರ, 
ಪುರಾತನ ಸ್ತರದ ಮೇಲೆ ನಿಂತಿದೆ. ಕೋಟಿ ವರ್ಷಗಳಲ್ಲಿ ಮಣ್ಣು ಸಂಚಯವಾಗಿ 
ಭೂಪಾತಳಿ ನೂರಾರು ಅಡಿ ಮೇಲಕ್ಕೆ ಹೋಗಿರುವುದು. ಹೀಗಾಗಿ ಮುಂದೊಮ್ಮೆ 
ನಮ್ಮ ವಿಧಾನಸೌಧ, ೨೪ ಅಂತಸ್ತಿನ ಯುಟಿಲಿಟಿ ಬಿಲ್ಡಿಂಗ್‌ ಮುಂತಾದವು 
ಭೂಗರ್ಭವನ್ನು ಸೇರುವುವು. ಕೋಟಿ ವರ್ಷಗಳ ಎಣಿಕೆ ನಮ್ಮ ಗ್ರಹಿಕೆಗೆ ನಿಲುಕದ್ದರಿಂದ 
ಇದೆಲ್ಲ ಉತ್ಪೇಕ್ಷೆಯಂತೆ ತೋರಬಹುದು. ಆದರೆ ಗ್ರೀಸ್‌ ದೇಶದಲ್ಲಿ ಒಂದ ಮೇಲೆ ' 
ಒಂದು ಇರುವ ಮೂರು ಟ್ರಾಯ್‌ ನಗರಗಳನ್ನು ಉತ್ಪನನದಿಂದ ಕಂಡು ಹಿಡಿದಿದ್ದಾರೆ. 
ಆದ್ದರಿಂದ ಅತ್ಯಂತ ಪುರಾತನ ಸಸ್ಯಗಳು ಅತಿ ಆಳಕ್ಕೂ, ಆಧುನಿಕ ಸಸ್ಯಗಳ 
ಪಳಿಯುಳಿಕೆಗಳು ಮೇಲಿನ ಸ್ತರಗಳಲ್ಲಿಯೂ ಕಂಡುಬರುವುದು ಸಹಜ. 


ಭೂಗರ್ಭ ಶಾಸ್ತ್ರಜ್ಞರು ಲಭ್ಯವಿರುವ ರಾಸಾಯನಿಕ ಪ್ರಮಾಣಗಳಿಂದ 
ಪ್ರತಿಯೊಂದು. ಸ್ತರದ ವಯೋಮಾನವನ್ನು ಅರಿಯುವ ಸೂತ್ರಗಳನ್ನು 
ಕಂಡುಹಿಡಿದಿದ್ದಾರೆ. ಉದಾಹರಣೆಗೆ, ಭೂಮಿಯಲ್ಲಿರುವ ರೇಡಿಯಂ ಕಾಲಾಂತರದಲ್ಲಿ 
ಸೀಸವಾಗಿ ಪರಿವರ್ತನೆ ಹೊಂದುವುದು. ಈ ಪರಿವರ್ತನೆಯ ವೇಗ ತಿಳಿದಿದ್ದರಿಂದ, 
ಒಂದು ಸ್ತರದಲ್ಲಿ ಲಭ್ಯವಿದ್ದ ರೇಡಿಯಂ ಮತ್ತು ಸೀಸಗಳ ಪ್ರಮಾಣದಿಂದ ಅದರ 
ವಯಸ್ಸನ್ನು ನಿರ್ಧರಿಸಲಾಗುತ್ತದೆ. ಅಂದರೆ, ಅತ್ಯಾಧುನಿಕ ಸ್ತರದಲ್ಲಿ ರೇಡಿಯಂ 
ಮಾತ್ರವಿದ್ದು ಸೀಸವಿರುವುದಿಲ್ಲ. ಅದೇ ಅತಿ ಪುರಾತನ ಸ್ತರದಲ್ಲಿ ಎಲ್ಲ ರೇಡಿಯಂ 
ಸೀಸವಾಗಿರುತ್ತದೆ. ಕಾರ್ಬನ್‌-೧೪ ವಿಧಾನದಿಂದ ಸಸ್ಕದ ಯಾವುದೇ ಪಳೆಯುಳಿಕೆಗಳ 
ವಯೋಮಾನ ನಿರ್ಧರಿಸುವುದು ಸುಲಭವಾಗಿದೆ. ಇಂಥ ಅಭ್ಯಾಸದ ಆಧಾರದ ಮೇಲೆ 
ಭೂಮಿಯ ಅಸ್ತಿತ್ವವನ್ನು ಐದು ಯುಗಗಳಲ್ಲಿ ವಿಂಗಡಿಸಲಾಗಿದೆ. ಆದರೆ ಇವುಗಳಲ್ಲಿ 
ನಮ್ಮ ಸತ್ಯಯುಗ, ತ್ರೇತಾಯುಗ, ದ್ವಾಪರಯುಗ, ಕಲಿಯುಗಗಳು 
ಸಮಾವೇಶಗೊಂಡಿಲ್ಲ! ಕೆಲವು ಸ್ತರಗಳಲ್ಲಿ ಪಳೆಯುಳಿಕೆಗಳೇ ಇಲ್ಲವಾದರೆ ಇನ್ನೂ 
ಕೆಲವು ಸ್ತರಗಳಲ್ಲಿ ಕೆಲ ಪ್ರಕಾರದ ಸಸ್ಯಗಳು ಮಾತ್ರ ಕಂಡುಬರುತ್ತವೆ. ಇದರಿಂದಾಗಿ 


ಏಕಪ್ರಕಾರದ ಪಳೆಯುಳಿಕೆಗಳು ಕಂಡುಬರುವ ಸ್ತರಗಳು ಹೆಚ್ಚುಕಡಿಮೆ ಒಂದೇ ಯುಗಕ್ಕೆ 


ಸಸ್ಕ ಪ್ರಪಂಚೆ / ೩೦ 


ಸೇರಿದವೆಂದು ವಿಜ್ಞಾನಿಗಳು ನಿರ್ಣಯಕ್ಕೆ ಬಂದಿದ್ದಾರೆ. ಹಿಮಾಲಯದ ವಯಸ್ಸನ್ನು 
ನಿರ್ಧರಿಸಲು ಅದರ ಗರ್ಭದಲ್ಲಿ ಸಿಗುವ ಪಳೆಯುಳಿಕೆಗಳನ್ನು ಹೆಚ್ಚಾಗಿ 
ಬಳಸಿಕೊಳ್ಳಲಾಗಿದೆ. 
ಆಕಸ್ಮಿಕ 

ಭೂಗರ್ಭದಲ್ಲಿ ಅಡಗಿರುವ ಸಸ್ಕ-ರಹಸ್ಯಗಳನ್ನು ಅಷ್ಟು ಸುಲಭದಲ್ಲಿ ಬಯಲು 
ಮಾಡಲಾಗುವುದಿಲ್ಲ. ಹಿಮಾಲಯದ ಹುಟ್ಟು ತೆಥಿಸ್‌ ಸಾಗರದಲ್ಲಿ ಆಗಿದೆ, ಎಂದು 
ತಿಳಿಯಲು ಆ ಪರ್ವತರಾಶಿ ಅಗೆದು ತೆಗೆಯಲು ಸಾಧ್ಯವೇ? ಹೆಚ್ಚಿನ ಪಳೆಯುಳಿಕೆಗಳು 
ಆಕಸ್ಮಿ ಕವಾಗಿಯೇ ಸಿಕ್ಕವುಗಳು. ಗುಡ್ಡಕುಸಿಯುವಾಗ ಭೂಮಿ ಸೀಳಿದಾಗ, 
ಜ್ಹಾಲಾಮುಖಿಯಿಂದ ಲಾವಾರಸ ಹೊರಹೊಮ್ಮಿದಾಗ, ಇಂಥ ಪಳೆಯುಳಿಕೆಗಳು 
ಮೇಲಕ್ಕೆ ಬರುವುದು ಸಾಮಾನ್ಯ. ಬಂಗಾರ, ತಾಮ್ರ, ವಜ್ರ, ಕಲ್ಲಿದ್ದಲು ಮುಂತಾದ 
ಖನಿಜ ಸಂಪತ್ತನ್ನು ಸಂಗ್ರಹಿಸುವುದಕ್ಕಾಗಿ ಭೂಗರ್ಭವನ್ನು ಬಗೆದಾಗಲೂ ಅಲ್ಲಿರುವ 
ಕೆಲ ಗುಟ್ಟುಗಳು ತಿಳಿಯುವುವು. ಹಿಮ ಕರಗಿದಾಗ ಯುರೋಪ ಖಂಡದ ಉತ್ತರ 
ಕಡಲಿನಲ್ಲಿ ಸಿಗುವ ಖಣಿಯ ಅಂಟು (ಆಂಬರ) ಶೇಖರಿಸುವಾಗ ಅದರಲ್ಲಿ ಪರ್ಣ, 
ಹೂ, ಹಣ್ಣು, ಕಾಯಿಗಳ ಪಳೆಯುಳಿಕೆಗಳು ದೊರೆತಿವೆ. ಅದರಂತೆ ಕಲ್ಲಿದ್ದಲು 
ಗಣಿಗಳಲ್ಲಿ ಅನೇಕ ಪ್ರಕಾರದ ಗತ ಸಸ್ಯಗಳು ಬೆಳಕಿಗೆ ಬಂದಿವೆ. ಪಾಶ್ಚಾತ್ಯ ದೇಶಗಳಲ್ಲಿ 
ಗಣಿಗಾರರು, ಇಟ್ಟಂಗಿಯಂಥ ಪಳೆಯುಳಿಕೆಗಳಿಗಾಗಿ ಶೋಧನೆ ನಡೆಸಿಯೇ ಇರುತ್ತಾರೆ. 
ನಮ್ಮ ದೇಶದಲ್ಲಿ ಅಂಥವು ಎಷ್ಟೊಂದು ನಿರ್ನಾಮವಾಗಿ ಹೋಗಿವೆಯೋ ಏನೋ! 
ಸವಕಳಿಯಿಂದಲೂ ಗುಡ್ಡ - ಬೆಟ್ಟ, ಕಂದಕಗಳಲ್ಲಿರುವ ಪಳೆಯುಳಿಕೆಗಳು 
ಹೊರಗೆಡಲ್ಪಡುತ್ತವೆ. 


ವಿವಿಧ ಯುಗಗಳ ಪಳೆಯುಳಿಕೆಗಳನ್ನು ಅಭ್ಯಸಿಸಿದಾಗ ಅವೆಲ್ಲ ಸಸ್ಕಕೋಟಿಯ 
ಆದಿ ಮತ್ತು ವಿಕಾಸದ ಸಾಕ್ಷಿ ಚಿತ್ರವಾಗಿ ಇರುತ್ತವೆ. ಈ ಉತ್ಯಾಂತಿಗೆ ಕ್ಷಣ, ಗಂಟೆ, 
ದಿನ, ವಾರ, ತಿಂಗಳುಗಳು, ಯಾವ ಲೆಕ್ಕಕ್ಕೂ ಇಲ್ಲ. ಸಸ್ಯ ಇತಿಹಾಸಕ್ಕೆ ಒಂದು ಲಕ್ಷ 
ವರ್ಷಗಳೆಂದರೆ ಮಾನವನಿಗೆ ಒಂದು ದಿನವಿದ್ದಂತೆ! ಈ ಪೃಥ್ವಿ ಅಸ್ತಿತ್ವಕ್ಕೆ ಬಂದು 
ಸುಮಾರು ೪೫೦ ಕೋಟಿ ವರ್ಷಗಳಾದವು. ಆದರೆ ೧೫೦ ಕೋಟಿ ವರ್ಷಗಳ ತನಕ 
ಅದರ ಮೇಲೆ ಯಾವ ಜೀವಿಯೂ ವಾಸಿಸುತ್ತಿರಲಿಲ್ಲ. ಜೀವಿಯಿಲ್ಲದ ಜೀವನ 
ಅದೆಂತಹ ಬರಡು ಅನಿಸಿರಬೇಕು, ಭೂಮಾತೆಗೆ. ವಿವಿಧ ಅಮಿನೊ ಆಮ 
ರಾಸಾಯನಿಕಗಳಿಂದ ಏನೋ ಪ್ರಯೋಗ ನಡೆದಾಗ ಪ್ರಥಮ ವಾಯರಸ್‌ ಜೀವಿ 
ಹುಟ್ಟಿಬಂದಿರಬೇಕು. ಇಂದಿಗೂ ವಾಯರಸ್‌, ಜೀವಿ ಮತ್ತು ನಿರ್ಜೀವಿಗಳ 


ಕೊಂಡಿಯಾಗಿದೆ. ಅಂದರೆ ವಿವಿಧ ರಸಾಯನಗಳನ್ನು ಸೂಕ್ತ ಪ್ರಮಾಣದಲ್ಲಿ ಪೂರೈಸಿದರೆ 


ಸಸ್ಕ ಪ್ರಪಂಚ / ೩೧ 


ವಾಯರಸ್‌ಗಳು ಅವನ್ನು ಜೀವಿಯಾಗಿ ಪರಿವರ್ತಿಸುತ್ತವೆ! ಸುಮಾರು ಇದೇ ಕಾಲಕ್ಕೆ 
ಬ್ಯಾಕ್ಟೀರಿಯಾಗಳು ಅಸ್ತಿತ್ವದಲ್ಲಿ ಬಂದಿರಬೇಕು. ಈ ಎರಡು ಜೀವಿಗಳೂ 
ರಾಸಾಯನಗಳನ್ನು ತಮ್ಮ ಆಹಾರವನ್ನಾಗಿ ಮಾರ್ಪಡಿಸುವ ಅದ್ಭುತ ಶಕ್ತಿ ಪಡೆದಿವೆ. 
ಆದರೆ ಇವೆರಡು ಅತ್ಯಂತ ಸೂಕ್ಷ್ಮ ಮತ್ತು ನಾಜೂಕು ಆಗಿದ್ದರಿಂದ ಅವುಗಳ 
ಪಳೆಯುಳಿಕೆಗಳು ಮಾತ್ರ ಸಿಕ್ಕಿಲ್ಲ. ಸುಮಾರು ೨೦,೦೦೦ ಲಕ್ಷ ವರ್ಷಗಳ ಪೂರ್ವದಲ್ಲಿ 
ಹಸಿರು, ನೀಲಿ ಸೂಕ್ಷ್ಮ ಸಸ್ಕಗಳು ಕಡಲಿನಲ್ಲಿ ಜೀವಿಸಲಾರಂಭಿಸಿದವು. ಇವುಗಳ 
ಶರೀರದಲ್ಲಿಕ್ಲೋರೊಫಿಲ್‌ ಕಣಗಳು ಇದ್ದುದರಿಂದ ಸೂರ್ಯಪ್ರಕಾಶದ ಸಹಾಯದಿಂದ 
ತಮ್ಮ ಆಹಾರವನ್ನು ತಾವೇ ಸಿದ್ಧಮಾಡಿಕೊಳ್ಳಲಾರಂಭಿಸಿದವು. ಸಕಲ ಸಸ್ಯಗಳ ಈ 
ವರದಾನದಿಂದಾಗಿ ಅಖಿಲ ಜೀವಕೋಟಿಯೇ ಇಂದು ನೆಮ್ಮದಿಯಿಂದ 
ಬಾಳುವಂತಾಗಿದೆ. 


ಪರದಾಟದ ನಂತರ 


ವಿಕಾಸದ ನಂತರದ ಘಟ್ಟದಲ್ಲಿ  ಕಡಲುಗಳೆಲ್ಲ ಪಾಚಿಯಿಂದ 
ತುಳುಕಲಾರಂಭಿಸಿದವು. ಕಳೆದ ೩೦೦ ಕೋಟಿ ವರ್ಷಗಳಿಂದ ಅವು ತಮ್ಮ ಜೀವನ 
ಕ್ರಮದಲ್ಲಿ ಯಾವ ಬದಲಾವಣೆಯನ್ನೂ ಮಾಡದೇ ಏಕಪ್ರಕಾರವಾಗಿ ಜೀವಿಸುತ್ತ 
ಬಂದಿವೆ. ಇಷ್ಟಾದರೂ ಭೂ ಪ್ರದೇಶದಲ್ಲಿ ಯಾವ ಜೀವಿಗಳೂ ಇರಲಿಲ್ಲ ನೀರಿನಲ್ಲಿ 
ಆಹಾರಕ್ಕಾಗಿ ಪರದಾಟ ಪ್ರಾರಂಭವಾದಾಗ ಕೆಲ ಸಸ್ಯಗಳು, ಮುಖ್ಯವಾಗಿ ಹಾವಸೆ, 
ಭೂ ಪ್ರದೇಶದ ಮೇಲೆ ಬಾಳಲು ಯತ್ನಿಸಿ ಯಶಸ್ಸು ದೊರಕಿಸಿತು. ಅಂದರೆ ಸಸ್ಯಗಳು 
ಪ್ರಥಮ ಬಾರಿ ನೀರು, ಗಾಳಿಯಲ್ಲಿ ತೇಲದೆ ಬೇರುಬಿಟ್ಟು ಸ್ಥಾಯಿಯಾಗಿ ತಮ್ಮ 
ಕಾಲ ಮೇಲೆ ನಿಲ್ದುವಂತಾಯಿತು. ಇದರಿಂದ, ಆಹಾರವನ್ನು ಉತ್ಪಾದಿಸುವ ಪರ್ಣಗಳು, 
ನೀರು. ಹೀರುವ ಬೇರುಗಳು, ಮುಂತಾದವುಗಳು ಸಂತಾನೋತ್ಪತ್ತಿಯ 
ಅಂಡಕೋಶಗಳನ್ನು ಗುರುತಿಸುವಂತಾಯಿತು. ಸ್ಪರ್ಧಾರಹಿತ ಭೂಪ್ರದೇಶದಲ್ಲಿ 
ವಿಪುಲವಾದ ಆಹಾರ ಲಭ್ಯವಿದ್ದುದರಿಂದ ನಂತರ ಅಸ್ತಿತ್ವಕ್ಕೆ ಬಂದ ಫರ್ನ್‌ಗಳು 
ದೈತ್ಕಾಕಾರ ತಾಳಿ ಮೆರೆಯಲಾರಂಭಿಸಿದವು. ಅವುಗಳಲ್ಲಿ ಕೆಲವಾದರೂ ೬೦ ರಿಂದ 
೯೦ ಅಡಿ ಉದ್ದವಾಗಿದ್ದು » ಎಲೆಗಳು ಮೂರಡಿ ಉದ್ದವಾಗಿದ್ದವು. ಆದ್ದರಿಂದ ಇವುಗಳ 
ಸಮೂಹ ಕಾಡಾಗಿ ಕಂಗೊಳಿಸಲಾರಂಭಿಸಿತು. ಇಷ್ಟಾದರೂ ಫರ್ನ್‌ಗಳು 
ಸಂತಾನೋತ್ಪತ್ತಿಗೆ ಅಂಡಕೋಶವನ್ನೇ ಅವಲಂಬಿಸುತ್ತಿದ್ದವು. ಇವುಗಳು ಗಾಳಿಗೆ ತೂರಿ 
ಹೋಗುವುದರಿಂದ ಶೇಕಡಾ ತೊಂಭತ್ತಕ್ಕೂ ಹೆಚ್ಚಿನವು ನಶಿಸಿ ಹೋಗುತ್ತಿದ್ದವು. ಇವು 
ಎತ್ತರವಾಗಿ ಬೆಳೆದರೂ ಮಳೆ-ಗಾಳಿಯ ಹೊಡೆತದಿಂದ ಸಂರಕ್ಷಿಸಿಕೊಳ್ಳುವ 
ಗಟ್ಟಿಮುಟ್ಟಾದ ಬೇರುಗಳನ್ನು ಹೊಂದಿರಲಿಲ್ಲ. ಇದೇ ಕಾಲಕ್ಕೆ ಭೂಮಿಯ, ನಂತರದ 


ಸಸ್ಕ ಪ್ರಪಂಚ / ೩೨ 


ವಾತಾವರಣದಲ್ಲಿ ಅನಿರೀಕ್ಷಿತ ಪರಿವರ್ತನೆಗಳಾಗಿದ್ದರಿಂದ ಇವೆಲ್ಲ ಜವುಳು 
ಭೂಮಿಯಲ್ಲಿ ಬಿದ್ದು ಕೆಸರಿನಲ್ಲಿ ಹೂತು ಹೋದವು. ಸಹಸ್ರಾರು ವರ್ಷಗಳ ಒತ್ತಡ 
ಮತ್ತು ಉಷ್ಣತೆಯಿಂದಾಗಿ, ಈ ಸಸ್ಕಗಳು ಕಲ್ಲಿದ್ದಲಾಗಿ ಪರಿವರ್ತನೆ ಹೊಂದಿವೆ. 
ಎಷ್ಟೋ ಗಣಿಗಳಲ್ಲಿ ಸಂಪೂರ್ಣ ವೃಕ್ಷದ ದರ್ಶನವಾಗುವುದೂ ಇದೆ. 


ನಿಸರ್ಗವು, ಸುಲಭದಲ್ಲಿ ಸೋಲನ್ನೊಪ್ಪಿಕೊಳ್ಳುವುದಿಲ್ಲ. ಈ ಗಟ್ಟಿತನ ಇಲ್ಲದಿದ್ದರೆ 
ಇಂದು ಜಗತ್ತಿನಲ್ಲಿ ಜೀವಿಗಳೇ ಇರುತ್ತಿರಲಿಲ್ಲ. ಅಂತೆಯೇ ಸಸ್ಯಗಳ ವಿಕಾಸ ಬೇರೊಂದು 
ದಾರಿಯನ್ನು ಹಿಡಿಯಿತು. ಆಳವಾದ ಬೇರುಗಳುಳ್ಳ ಮತ್ತು ಬೀಜ ಗಟ್ಟಿ ಕವಚದಲ್ಲಿ 
ಸಂರಕ್ಷಣೆ ಹೊಂದಿದ ಸೂಚಿಪರ್ಣಿ ವೃಕ್ಷಗಳು ೩೪ಕೋಟಿ ವರ್ಷಗಳ ಹಿಂದೆ 
ಭೂಮಿಯಲ್ಲಿ ಅವತರಿಸಿ ಬಂದವು. ಇಷ್ಟಾದರೂ ಪರಾಗ-ಪ್ರಸರಣಕ್ಕೆ ಅವು 
ವಾಯುದೇವನನ್ನೇ ಅವಲಂಬಿಸಿದ್ದರಿಂದ, ಕೆಲವೊಂದು ಮಾತ್ರ ಸ್ವೀಕೇಸರಕ್ಕೆ 
ತಲುಪುವಂತಾಗಿ ಉಳಿದವೆಲ್ಲಾ ವ್ಯರ್ಥವಾದವು. ಸಸ್ಕಕೋಟಿಯಿಂದ ಲಭ್ಯವಿರುವ 
ಆಹಾರವನ್ನು ಅವಲಂಬಿಸಿ ವಿವಿಧ ಪ್ರಾಣಿಗಳು ವಿಕಾಸವಾಗಲಾರಂಭಿಸಿದವು. 
ವಾತಾವರಣದಲ್ಲಿಆದ ತೀವ್ರ ಬದಲಾವಣೆಗಳಿಂದ ಗುಂಪಿನ ಸಸ್ಯಗಳು ನಶಿಸಿಹೋದರೆ 
ಅವುಗಳನ್ನು ಅವಲಂಬಿಸಿದ ಪ್ರಾಣಿಗಳೂ ಬದುಕದೇ ಹೋದವೆಂದು ಬೇರೆ 
ಹೇಳಬೇಕಾಗಿಲ್ಲ... ಪೆಡಂಭೂತಗಳಂತೆ ಇನ್ನೂ ಅನೇಕಾನೇಕ ಪ್ರಾಣಿಗಳು 
ಪಳೆಯುಳಿಕೆಗಳಲ್ಲಿ ಮಾತ್ರ ಉಳಿದುಕೊಂಡಿವೆ. 


ಹಸಿರುಮಯ 


ಸಸ್ಯವಿಕಾಸದಲ್ಲಿ ಇಷ್ಟೊಂದು ಪ್ರಗತಿ ಸಾಧಿಸಿದರೂ ನಿಸರ್ಗವೆಲ್ಲ 
ಹಸಿರುಮಯವಾಗಿತ್ತು. ಪುಷ್ಪಗಳಿರಲಿಲ್ಲ, ಕಾಯಿ-ಹಣ್ಣುಗಳಿರಲಿಲ್ಲ. ಅವುಗಳಿಗೆ 
ಹಾತೊರೆಯುವ ಹಕ್ಕಿ, ಜೇನ್ನೊಣ, ದುಂಬಿಗಳಾವವೂ ಇರಲಿಲ್ಲ. ಅಂತೆಯೇ ೧೩ 
ಕೋಟಿ ವರ್ಷಗಳ ಹಿಂದೆ ಹೂದಳೆಯುವ ಸಸ್ಯಗಳು ಅಸ್ತಿತ್ವದಲ್ಲಿ ಬಂದವು. ಕೆಂಪು 
ಹಳದಿ, ನೀಲಿ, ಜಾಂಬಳಿ, ಕೇಸರಿ, ಗುಲಾಬಿ, ಅವೆಷ್ಟೋ ಬಣ್ಣಗಳು! ಪ್ರತಿಯೊಂದು 
ಹೂವೂ ಒಂದೊಂದು ಸುಗಂಧದ ಎಣ್ಣೆ ಬಾಟ್ಲಿ ಇದ್ದಂತೆ. ಅವು ತಿನ್ನಿಸುವ ಮಧುಗಳ 
ರುಚಿಗಳಲ್ಲಿ ಅದೆಷ್ಟು ವೈವಿಧ್ಯ! ಈ ಆಕರ್ಷಣೆಯಿಂದಾಗಿ ಪುಂಕೇಸರದಿಂದ ಸ್ವೀಕೇಸರಕ್ಕೆ 
ಪರಾಗವನ್ನು ಸ್ಥಳಾಂತರಿಸಲು ಪ್ರಾಣಿಕೋಟಿಯಲ್ಲಿ ತೀವ್ರ ಸ್ಪರ್ಧೆ. ಕೀಟಗಳು ಮತ್ತು 
ಕೆಲಮಟ್ಟಿಗೆ ಉದ್ದ ಚುಂಚು ಇರುವ ಹಕ್ಕಿಗಳು ಸಸ್ಕರಾಣಿಯರನ್ನು ತಮ್ಮವನ್ನಾಗಿ 
ಮಾಡಿಕೊಳ್ಳುವುದರಲ್ಲಿ ಯಶಸ್ವಿಯಾಗಿವೆ. 


ಕೋಮಲವಾದ ಹೂವುಗಳು ಪಳೆಯುಳಿಕೆಗಳಾಗಿ ಪರಿವರ್ತನೆ ಹೊಂದುವ 
ಸಾಧ್ಯತೆ ತೀರ ಕಡಿಮೆಯೆಂದು ಭಾವಿಸಿದ ಸಸ್ಯಶಾಸ್ತ್ರಜ್ಲಧಿಗೆ ಇತ್ತೀಚೆಗೆ ಅವು 


ಸಸ್ಕ ಪ್ರಪಂಚ / ೩೩ 


ಅಸಂಖ್ಯಾತವಾಗಿ ಸಿಗಲಾರಂಭಿಸಿದ್ದರಿಂದ ಆಶ್ಚರ್ಯವಾಗಿದೆ. ೧೦೦೦ ಲಕ್ಷ ವರ್ಷ 
ಹಿಂದಿನ ಹೂವಿನ ಪ್ರತಿಯೊಂದು ಅಂಗಾಂಗಗಳನ್ನು ಪರೀಕ್ಷಿಸುವಂತಿದೆ. 
ಸಂಪೂರ್ಣವಾಗಿ ತೆರೆದ ಹೂವಿನ ಪಕಳೆಗಳೆಲ್ಲ ಏಕಪ್ರಕಾರವಾಗಿವೆ. ಕೆಲ 
ಪಳೆಯುಳಿಕೆಗಳಲ್ಲಿ ಪಕಳೆಗಳು ಸಮನಾಗಿ ಇಲ್ಲದಿದ್ದರೂ, ಎಡಭಾಗದ ಪಡಿನೆಳಲಿನಂತೆ 
ಬಲಭಾಗವಾಗಿದೆ. ತುಂಬೆ ಹೂವಿನ ತರದಲ್ಲಿ, ಅವರೆಕಾಯಿ ಹೂವಿನೊಂದಿಗೆ 
ಬೆಳೆಯುವ ಕಾಯಿಯನ್ನು ಕಾಣಬಹುದಾಗಿದೆ. ಕೆಲ ಹೂಗಳಲ್ಲಂತೂ ಸ್ವೀಕೇಸರ ಮತ್ತು 
ಅವು ಹೊತ್ತ ಪರಾಗವನ್ನು ಕಾಣಬಹುದಾಗಿದೆ. ವಿಪುಲವಾದ ಮರಿಹೂಗಳನ್ನು ಹೊತ್ತ 
ಸಂಯುಕ್ತ ಹೂ-ಟೊಂಗೆಯೂ ಸಿಕ್ಕಿದೆ. ಕೆಲ ಹೂಗಳ ಪಕಳೆಗಳು ಕೊಳವೆಯಾಕಾರದಲ್ಲಿ 
ಕೂಡಿದ್ದರಿಂದ ವಿಶಿಷ್ಟವರ್ಗದ ಕೀಟ ಇಲ್ಲವೇ ಹಕ್ಕಿಗಳಿಂದ ಮಾತ್ರ ಇವುಗಳ 
ಸಂತಾನೋತ್ಪತ್ತಿ ಸಾಧ್ಯವಿತ್ತು, ಎಂದು ಊಹಿಸಬಹುದಾಗಿದೆ. 


ನಮ್ಮ ದೇಶದಲ್ಲಿ ಸಸ್ಯಾವಶೇಷಗಳು ರಾಶಿ ರಾಶಿಯಾಗಿದ್ದಿರಬೇಕು. ಆದರೆ 
ಬೆಳಕಿಗೆ ಬಂದವುಗಳು ತೀರಾ ಕಡಿಮೆ. ಉತ್ತರ ಪ್ರದೇಶದ ಲಖನೌದಲ್ಲಿ ಇವುಗಳ 
ಸಂಗ್ರಹಾಲಯ ಒಂದಿದೆ. ಮರುಭೂಮಿಯಲ್ಲಿಸಿಕ್ಕವುಗಳಿಂದ ರಾಜಸ್ಥಾನದಲ್ಲಿ ಒಂದು 
ಸಂಗ್ರಹಾಲಯ ಮಾಡಿದ್ದಾರಂತೆ. ಮೈಸೂರು ಮ `_ಗಾಲಯದಲ್ಲಿಇಂಥ ಒಂದು ದಿಂಡು 
ಇದೆ ಎಂದು ಪತ್ರಿಕೆಯಲ್ಲಿ ಓದಿದ್ದರಿಂದ ಅಲ್ಲಿ ಹೋಗಿ ಹುಡುಕಾಡಿದರೆ ಸಿಗಲೇ 
ಇಲ್ಲ; ಅಲ್ಲಿಯ ಮಾರ್ಗದರ್ಶಿಗಳಿಗೂ ಅದೇನು ಎಂದು ಅರ್ಥವಾಗಲೇ ಇಲ್ಲ! ಇವನ್ನು 
ಕಂಡುಹಿಡಿಯಲು ನೀವು ಸಸ್ಕಶಾಸ್ತ್ರಜ್ಞರೇ ಆಗಬೇಕೆಂದಿಲ್ಲ. ಆದ್ದರಿಂದ ಇವುಗಳಿಗೆ 
ನಿಮ್ಮ ಕಣ್ಣು ಸದಾ ತೆರೆದಿರಲಿ. ಒಮ್ಮಿಲ್ಲೊಮ್ಮೆ ಅವು ಗೋಚರಿಸಿಯಾವು! 


ಸಸ್ಕ ಪ್ರಪಂಚ / ೩೪ 


೫. ಹರ್ಣಲೋಕದಲ್ಲಿ ಪರ್ಯಟನೆ 

ಕಾಡು ಕಡಿಮೆಯಾಗುತ್ತಿರುವ ಈ ದಿನಗಳಲ್ಲಿಯೂ ಕಣ್ಣು ಓಡಿಸಿದಲ್ಲೆಲ್ಲ 
ಪರ್ಣಕೋಟಿ ರಾರಾಜಿಸುತ್ತದೆ. ಕೇವಲ ಒಂದೆರಡು ಹೂ ತಳೆದ ಗಿಡಗಳಿಗೆ ನೂರಾರು 
ಎಲೆಗಳಿದ್ದರೆ, ವೃಕ್ಷ ಒಂದಕ್ಕೆ ಸಹಸ್ರಾರು ಎಲೆಗಳು. ಶಾಲಾವಿದ್ಯಾರ್ಥಿನಿಯರಂತೆ 
ಅವೆಲ್ಲಹಸಿರು ಸಮವಸ್ತ್ರಧಾರಿಯಾಗಿದ್ದರೂ ವರ್ಣವೈಖರಿಗೆ ಏನೇನೂ ಕೊರತೆಯಿಲ್ಲ. 
ಚಿಗುರುತ್ತಿರುವ ಎಲೆ. ಹಳದಿ, ಹಸಿರು, ಕೆಂಪು ವರ್ಣಗಳ ಹದವಾದ 
ಸಮ್ಮಿ ಶ್ರಣವಾಗಿದ್ದರೆ, ಉಳಿದವುಗಳು ತಿಳಿಹಸಿರು, ಗಿಳಿಹಸಿರು, ಅರಿಸಿಣ ಮಿಶ್ರಿತ, 
ಅತಿರಬ್ಬು, ನೀಲಿಹಸಿರು, ಕಪ್ಪೆಂದು ಭ್ರಾಂತಿ ಹುಟ್ಟಿಸುವ. ಕಡು ಹಸಿರು ಬಣ್ಣ 
ತಾಳಿರುತ್ತವೆ. ಇವುಗಳ ಉದ್ದಳತೆ, ಆಕಾರಗಳು ಕಲಾಕಾರರಿಗೆ ಸವಾಲು ಇದ್ದಂತೆ. 
ಅತ್ಯಂತ ಚಿಕ್ಕದು, ಒಂದು ಸೂಜಿಯ ಶಿರದ ಗಾತ್ರವಿದ್ದರೆ, ಇನ್ನೊಂದು ಬಾಳೆಯೆಲೆ 
ಮಲಗುವಷ್ಟು ದೊಡ್ಡದಿರುತ್ತದೆ. ಮಿಲಿಮೀಟರ್‌, ಸೆಂಟಿಮೀಟರ್‌, ಮೀಟರ್‌ಗಳಿಂದ 
ಅಳೆಯಬಹುದಾದ ಎಲೆಗಳನ್ನೆಲ್ಲಕಲೆಹಾಕಬಹುದು. ಪರ್ಣಗಳಿಗೆ ಆಕಾರ ಕೊಡುವಾಗ 
ಬ್ರಹ್ಮನು ತನ್ನ ರಾಜ್ಯದ ಕಲಾಕಾರರನ್ನೆಲ್ಲ ಆಹ್ವಾನಿಸಿ ಅವರು ಕಲ್ಪಿಸಬಹುದಾದಂತೆ 
ಎಲ್ಲ ನಕ್ಷೆಗಳ ಚಿತ್ರ ಬಿಡಿಸಲು ಹೇಳಿರಬೇಕು. ಅವುಗಳೆಲ್ಲ ಒಂದಕ್ಕಿಂತ ಇನ್ನೊಂದು 
ಅಂದವಾಗಿದ್ದರಿಂದ ಒಮ್ಮೆಲೇ ಮನಸೋತು ಅವುಗಳನ್ನು ಪರ್ಣನಿರ್ಮಾಣದಲ್ಲಿ 
ಬಳಸಿರಬೇಕು. ಶಾಪಗ್ರಸ್ತ ಕಾಂಗ್ರೆಸ್‌ ಹುಲ್ಲನ್ನು ಕೀಳುವುದು ಮುಖ್ಯವಾಗಿದ್ದರೂ ಅದರ 
ರೂಪ-ಲಾವಣ್ಯಗಳು ಅಪರೂಪವೆಂದೇ ಹೇಳಬೇಕು. “ಮುಟ್ಟಿದರೆ 
ಮುನಿಯಮ್ಮ? ಳನ್ನು ಮೋಹಿಸಿ ಮುಟ್ಟ ಹೋದಾಗ ಮುದುಡಿಕೊಂಡು ಬಿಡುವಳು. 
ಉಪಪರ್ಣಗಳಿಂದ ಉಂಟಾದ ಹುಣಿಸೆ ಎಲೆ; ಹಕ್ಕಿಗಳ ಗರಿಯೊಡನೆ ಸ್ಪರ್ಧೆಗೆ 
ಇಳಿದಂತಿರುತ್ತದೆ. ಪ್ರೇಮದ ಸಂಕೇತದಂತಿದ್ದ ಹೃದಯಾಕಾರದ ಎಲೆಗಳನ್ನು ಹೊತ್ತ 
ಸಸ್ಯ ಅತ್ಯಂತ ಚಿಕ್ಕದಾಗಿದ್ದರೂ ಅದರ ಹೃದಯವಂತಿಕೆ ದೊಡ್ಡದಾಗಿರಬೇಕು! 
ಮಳೆಗಾಲದಲ್ಲಿ ಹುಟ್ಟಿ ಬೆಳೆದು ನಿಲ್ಲುವ "ಫರ್ನ್‌' ಜಾತಿಯ ಸಸ್ಯಗಳ ಆಕರ್ಷಣೆ 
ಹೇಳತೀರದು. ಕರಾವಳಿಯ ಹೆಂಗಳೆಯರು ಅವುಗಳನ್ನು ಹೂವಿನಂತಹ “ಚೂಡಿ' 
ಅಥವಾ ಪುಟ್ಟ ಬುಕೇ ಕಟ್ಟಿ ದೇವರಿಗೆ ಅರ್ಪಿಸುವಷ್ಟು ಮನ್ನಣೆ ಪಡೆದಿದೆ. 








10. ಹೂವನ್ನೂ ನಾಚಿಸುವಂತಹ ಸೌಂದರ್ಯ 


ಅಂದ ಚೆಂದ 


ಎಲೆ ಒಂಟಿಯಾಗಿ ಬೆಳೆಯುವುದೇ ಇಲ್ಲ. ಜೋಡಿ ಗುಂಪು, ಸಮೂಹಗಳಲ್ಲೇ 
ಅವನ್ನು ಕಾಣಬೇಕು. ಹಣ್ಣಿನ ತೋಟಕ್ಕೆ ಬೇಲಿಯಾಗಿ ಬೆಳೆಯುವ ಔಡಲಕ್ಕೆ ಅಭಯ 
ಹಸ್ತದಂತಹ ಎಲೆಗಳು, ಮೈ ಎಲ್ಲಮುಳ್ಳುಗಳನ್ನು ಹೊತ್ತ ವೈರಿಗಳನ್ನು ದೂರ ಇಡುವ 
ಕಂಪಿಗೆ, ಸೌಂದರ್ಯಕ್ಕೇನೂ ಕಡಿಮೆಯಿಲ್ಲ, ಕುಂಬಳ, ಸೋರೆಕಾಯಿಗಳ ಬಳ್ಳಿಗಳಂತೆ 
ಟೊಮ್ಕಾಟೋ ಎಲೆಗಳಿಗೂ ಮೈತುಂಬ ಸಸ್ಕರೋಮಗಳು. ಅವು ಹೆಣ್ಣಿನ ಕೂದಲಂತೆ 
ಮೃದುವಾಗಿರಬಹುದು. ಇಲ್ಲವೇ ಸೂಕರಕೇಶದಂತೆ ಬಿರುಸಾಗಿರಬಹುದು. ಎಲೆಗಳ 
ಜೋಡಣೆಯಿಂದಾಗಿ ಅವುಗಳು ಹೂವಿನ ಅಂದ-ಚೆಂದವನ್ನು ಪಡೆಯಬಲ್ಲವ, 
ಎಂಬುದನ್ನು ಅವುಗಳನ್ನು ವಿವಿಧ ಕೋನಗಳಿಂದ ನಿರೀಕ್ಷಿಸಿದಾಗಲೇ ಅರಿವಾಗುವುದು. 


ಸೂರ್ಯನಿಗೆ ಅಡ್ಡವಾಗಿ ಎಲೆಯೊಂದನ್ನು ಹಿಡಿದು ಸೂಕ್ಷ್ಮವಾಗಿ ಪರೀಕ್ಷಿಸಿದರೆ, 
ಅದರಲ್ಲಿಯ ಅಸಂಖ್ಯವಾದ ನರಗಳು ಸುಂದರವಾದ ಜಾಲಂಧ್ರಗಳಂತೆ ಹಬ್ಬಿರುವುದು 
ಕಾಣುವುದು. ಪ್ರತಿಗುಂಪಿನ ಗಿಡಮರಗಳಿಗೆ ಜಾಲಂಧ್ರಗಳ ವ್ಯವಸ್ಥೆ ಬೇರೆ 
ಬೇರೆಯಾಗಿರುವುದರಿಂದ ಹಸ್ತಸಾಮುದ್ರಿಕೆಯಿಂದ ವ್ಯಕ್ತಿಯನ್ನು ಗುರುತಿಸುವಂತೆ ನರಗಳ 
ನಕಾಶೆಯಿಂದಲೇ ಅದನ್ನು ತಳೆದ ಸಸ್ಯವನ್ನು ಗುರುತಿಸಬಹುದಾಗಿದೆ. ಅಶ್ವತ್ಥದ ಎಲೆಯ 
ಇಂತಹ ನರಜಾಲಂಧ್ರವನ್ನು ಕಲಾಕಾರರು, ಕೃಷ್ಣ ರಾಧೆಯನ್ನೋ, 
ಗೋಪಿಕಾಸ್ತ್ರೀಯರನ್ನೋ ಇನ್ನಿತರ ಚಿತ್ರವಿನ್ಯಾಸವನ್ನೋ ಬಿಡಿಸಲು ಉಪಯೋಗಿಸಿ 
ಸುಂದರ ಅಭಿನಂದನಾ ಕಾರ್ಡುಗಳನ್ನು ತಯಾರಿಸಿದ್ದನ್ನು ನೋಡಬಹುದು. ನಿಸರ್ಗದಲ್ಲಿ 
ತರಗೆಲೆ ಕೊಳೆತು, ಕಾಲಾಂತರದಲ್ಲಿ ಜಾಲಂಧ್ರಗಳು ಉಂಟಾಗುವುದಾದರೂ ಅವು 
ಹೆಚ್ಚಿನ ಅಂದಚಂದ ಕಳೆದುಕೊಂಡಿರುತ್ತವೆ. ಸೋಡಾ, ಇಲ್ಲವೇ ಕಾಸ್ಟಿಕ್‌ ಸೋಡಾದ 
ತಿಳಿನೀರಿನಲ್ಲಿ ಕುದಿಸಿದ ಎಲೆಗಳನ್ನು ಮೃದುವಾದ ಬ್ರಶಿ್ಮಿನಿಂದ ಹದವಾಗಿ ತಿಕ್ಕಿ ಈ 
ನರನಕ್ಷೆಯನ್ನು ಪಡೆಯಬಹುದು. ಅಶ್ವತ್ಥ, ಮಾವು, ಹಲಸು, ನೇರಲ, ಸಂಪಿಗೆ, ಮಲ್ಲಿಗೆ, 
ಜಾಜಿ ಇವುಗಳ ಜಾಲಂಧ್ರ ಜಾಳಿಗೆಯಂತೆ ಇದ್ದರೆ, ತೆಂಗು, ಬಿದುರು, ತಾಳೆ, 
ಹುಲ್ಲುಗಳ ವರ್ಗದ ಸಸ್ಯಗಳ ನರಗಳು ಸಮಾನಾಂತರವಾಗಿರುತ್ತವೆ. 


ಕಾರ್ಯನಿರತ 


ಎಲೆಯೊಂದರ ಅಡ್ಡಸೀಳುಗಳನ್ನು ಸೂಕ್ಷ್ಮದರ್ಶಕದಲ್ಲಿ ಪರೀಕ್ಷಿಸಿದಾಗ ಅವುಗಳ 
ಆಳದ ಅರಿವಾಗುವುದು. ಬಿಸಿಲಿನ ತಾಪದ ಭೀಕರತೆಯಿಂದ ಮೃದುವಾದ 
ಅಂಗಾಂಗಗಳನ್ನು ಸಂರಕ್ಷಿಸಲು ಮೇಣದ ಲೇಪವಿರುತ್ತದೆ. ಮೇಲ್ಭಾಗದಲ್ಲಿಮಾನವನಂತೆ 
ಗಿಡಗಳೂ ಪ್ರೌಢಾವಸ್ಥೆಗೆ ಬರುವತನಕ ತಮ್ಮ ಜೀವನಕ್ಕೆ ಆಧಾರಸ್ತಂಭದಂತಿದ್ದ 
ಪರ್ಣಗಳ ನಿರ್ಮಾಣಕಾರ್ಯದಲ್ಲಿ ತೊಡಗಿರುತ್ತವೆ. ಹವಾಮಾನಕ್ಕನುಸಾರವಾಗಿ 


ಸಸ್ಕ ಪ್ರಪಂಚೆ / ೩೮ 


ಅನುಕೂಲ ವಾತಾವರಣದಲ್ಲಿ ಗಿಡದ ಚಟುವಟಿಕೆಯಲ್ಲಿ ಬದಲಾವಣೆಯಾಗಿ 
ನಿರ್ಮಾಣದ ಪೂರ್ವಸಿದ್ಧತೆಯಾಗುವುದು. ಒನಪಿನ ವೈಯಾರಿ, ಸೊಬಗಿನ ಹೂರಾಣಿ, 
ವೇಷಧಾರಿ, ಪರ್ಣವೇ ಎಂದರೆ ಎಷ್ಟು ರಸಿಕರು ನಂಬಿಯಾರು? ಆದರೆ ವಿಜ್ಞಾನಿಗಳು 
ಪ್ರಯೋಗಪೂರ್ವಕ ಇದನ್ನು ಸಿದ್ಧಮಾಡಿದ್ದಾರೆ. ವಸಂತ ಖತುವಿನ ಆಗಮನದ 
ಪೂರ್ವದಲ್ಲಿ ಗಿಡಗಳನ್ನು, ಹವೆಯನ್ನು ನಿಯಂತ್ರಿಸಿದ ತಂಪಾದ ಕೋಣೆಯಲ್ಲಿ ಇಟ್ಟರೆ 
ಅವು ಹೂವಿನ ಬದಲಾಗಿ ಪರ್ಣಗಳ ನಿರ್ಮಾಣ ಕಾರ್ಯದಲ್ಲಿ ನಿರತವಾಗುತ್ತವೆ. 
ಅವನ್ನು ಬೆಚ್ಚಗಿನ ಕೋಣೆಗೆ ಸ್ಥಳಾಂತರಿಸಿದರೆ ಪರ್ಣ ಉದಯಿಸಿ ಬರಬೇಕಾದ 
ಸ್ಥಳದಲ್ಲಿ ಹೂಗಳು ಕಾಣಿಸಿಕೊಳ್ಳುವವು. ಈ ವ್ಯತ್ಯಾಸಕ್ಕೆ ಮುಖ್ಯ ಕಾರಣವೆಂದರೆ 
ಹೂಗಳ ಉತ್ಪತ್ತಿಗೆ ಮುಖ್ಯವಾಗಿ, ನಿರ್ದಿಷ್ಟ ಪ್ರಮಾಣದಲ್ಲಿ ಬೇಕಾದ ಬೆಳಕು ಮತ್ತು 
ಉಷ್ಣತಾಮಾನಗಳ ಪೂರೈಕೆ. ಕೆಲವು ಗಿಡಗಳು ದಿನಕ್ಕೆ ೧೨ ತಾಸಿಗಿಂತ ಹೆಚ್ಚಿನ 
ಸೂರ್ಯಪ್ರಕಾಶದಲ್ಲಿ ಹೂ ಬಿಟ್ಟರೆ ಇನ್ನು ಕೆಲವು ೧೨ ತಾಸಿಗಿಂತ ಕಡಿಮೆ ಸೂರ್ಯ 
ಪ್ರಕಾಶ ಸಿಗುವ ದಿನಗಳಲ್ಲಿ ಹೂ ಬಿಡುವವು ಅಂತೆಯೇ ಉತ್ತರ ಧ್ರುವಪ್ರದೇಶದಲ್ಲಿ 
ಹೆಚ್ಚು ಪ್ರಕಾಶ ಸಿಗುವಾಗ ಗಿಡಬಳ್ಳಿಗಳು ಚಿಗುರಿ, ಹೂ ಹಣ್ಣು, ಕಾಯಿಗಳನ್ನು ಲೋಕಕ್ಕೆ 
ನೀಡಿ ತೀವ್ರವೇ ಭೂಗತವಾಗಿ ಬಿಡುವುವು. ಹೂವಿನ ಉಸ್‌ ಹವಾಮಾನವು 
ನಿಯಂತ್ರಿಸುವುದರಿಂದ ಕೆಲವು ವರ್ಷ ಹೆಚ್ಚಾಗಿ ಹೂ ಬಿಟ್ಟು ಫಲ ಕೈಗೆ ಹತ್ತಿದರೆ, 

ಇನ್ನು ಕೆಲವು ಸಲ ಹೂ ಬಿಡದೆ ಫಲ ದೊರೆಯದೇ ಇರಬಹುದು. ಮಾಜಿ ಹಲಸು, 

ತೆಂಗುಗಳು ಇಂಥ ನಿಯಂತ್ರಣಕ್ಕೆ ಒಳಪಟ್ಟಿವೆ. ಹೀಗಾಗಿ ಒಂದು ವರ್ಷ ಹೆಚ್ಚು 
ಹಣ್ಣು ತಿನ್ನುವ ಪ್ರಸಂಗ ಬಂದರೆ ಇನ್ನೊಂದು ವರ್ಷ ಬರೇ ಎಲೆಗಳನ್ನು ನೋಡಿ 
ತೃಪ್ತಿ ಪಡುವ ಸ್ಥಿತಿ ಬರುತ್ತದೆ! ನಿಸರ್ಗದಲ್ಲಿಯ ನೂರು ಹೂಗಳಲ್ಲಿಸಾವಿರ ಬಣ್ಣಗಳನ್ನು 
ಕಾಣಬಹುದಾಗಿದೆ. ಇವುಗಳಲ್ಲಿ ಏಳು ಮೂಲಭೂತ ವರ್ಣಗಳ ವಿವಿಧ ಪ್ರಮಾಣದ 
ಮಿಶ್ರಣದಿಂದ ಈ ವೈವಿಧ್ಯ ಕಂಡುಬರುವುದು. ಕೆಲವು ಹೂಗಳು ಮೊದಲ ದಿನ 
ಒಂದು ಪ್ರಕಾರದ ಬಣ್ಣ ತಳೆದರೆ ಮರುದಿನ ಬೇರೆ ಬಣ್ಣಕ್ಕೆ ಪರಿವರ್ತನೆ ಹೊಂದುವವು. 
ಮೂರನೆದಿನ ಮಗದೊಂದು ಬಣ್ಣ ತಾಳುವುವು. ಹೂವಿನಲ್ಲಿ ಇರುವ "ಕ್ಲೋರೊಪ್ಲಾಸ್ಟ್‌' 

ಎಂಬ ಬಣ್ಣದ ಕಣಗಳು ವಿವಿಧ ಉಷ್ಣತಾಮಾನ, ಪ್ರಕಾಶಗಳ ಅವಧಿಯಲ್ಲಿ ವಿವಿಧ 
ಬಣ್ಣಗಳನ್ನು. ಹೊರಸೂಸುವುವು. ಟ್ರ ಗುಟ್ಟನ್ನು ಅರಿತ ಪಾಶ್ಚಾತ್ಯರು ಹೂವನ್ನು 
ಬೆಳೆಸುವುದರಲ್ಲಿ ಅದರ ಸಂಪೂರ್ಣ ಉಪಯೋಗ ಮಾಡಿಕೊಂಡಿದ್ದಾರೆ. ಅವರಿಗೆ 
ಹೂವೆಂದರೆ ಪಂಚಪ್ರಾಣ. ಅಂತೆಯೇ ಪ್ರೇಮಿಗಳಿಗೆ, ಕಾಹಿಲೆಬಿದ್ದವರಿಗೆ, ಸತ್ತವರಿಗೆ 
ಕೂಡ ಹೂವು ಕೊಡುವುದು ವಾಡಿಕೆಯಾಗಿ ಬಂದಿದೆ. ನಮ ಲ್ಲಿಯಂತೆ “ಮೊಳಕ್ಕೆ 
ಒಂದಾಣೆ, ನೂರಕ್ಕೆ ನಾಲ್ಕಾಣೆ' ಕೊಡದೇ ಬಹಳ ಬೆಲೆ ತೆರಬೇಕಾಗುವುದು. ವರ್ಷದಲ್ಲಿ 
ಆರು ತಿಂಗಳು ಹಿಮಪಾತವಾಗುವ ಉತ್ತರ ಅಮೆರಿಕೆಯಲ್ಲಿ ಉಷ್ಣತಾಮಾನ, 

ಬೆಳಕುಗಳನ್ನು ನಿಯಂತ್ರಿಸಿದ ಕಾಜಿನ “ಗ್ರೀನ್‌ ಹೌಸ್‌”ಗಳಲ್ಲಿ ವಿವಿಧ ಪ್ರಕಾರದ 
ಹೂಗಳನ್ನು ಬೆಳೆದು ಹೂವಿನ ವ್ಯಾಪಾರಿಗಳು ತಮ್ಮ ಬೊಕ್ಕಸ ತುಂಬಿಸಿಕೊಳ್ಳುವರು. 
ಹಾಲಂಡ್‌ ದೇಶ, ಹೂವುಗಳ ವ್ಯಾಪಾರಕ್ಕೆ ಜಗತ್‌ ಪ್ರಸಿದ್ಧಿಯನ್ನು ಪಡೆದಿದೆ. 
ಸಾವಿರಾರು ಎಕರೆಗಳಲ್ಲಿ “ಗ್ರೀನ್‌ ಹೌಸ್‌'ಗಳನ್ನು ನಿರ್ಮಿಸಿ ಯುರೋಪ್‌ ಖಂಡಕ್ಕೆಲ್ಲ 
ವಿಮಾನ ಮೂಲಕ ಹೂಗಳನ್ನು ಪೂರೈಸುವರು. 


ಹಾಡುವ ಕೋಗಿಲೆ, ಹರಿಯುವ ನದಿ, ಪೂರ್ಣಿಮೆಯ ಚಂದ್ರನಂತೆ ಹೂಗಳನ್ನು 
ಮನುಷ್ಯನ ಮನರಂಜನೆಗೆ ನಿಸರ್ಗ ಒದಗಿಸಿದೆಯೆಂದು ಯಾರೂ ತಪ್ಪು 
ತಿಳಿಯಕೂಡದು. ಕುಮಾರಿ ಕತ್ತೆಯೂ ಯೌವನದಲ್ಲಿಸೌಂದರ್ಯ ಪಡೆದು ಪ್ರಿಯನನ್ನು 
ಆಕರ್ಷಿಸಿದಂತೆ, ಗಿಡಗಳು ತಮ್ಮ ಸಂತತಿ ನಿರ್ಮಾಣಕ್ಕೆ ಸಾಧನವಾಗಿ ಹೂಗಳನ್ನು 
ತಳೆದು ನಿಲ್ಲುತ್ತವೆ. ಬಹು ಸಂಖ್ಯಾತ ಹೂಗಳಲ್ಲಿ ಸ್ವೀಕೇಶರ, ಪುಂಕೇಶರಗಳು ಒಂದರಲ್ಲೇ 
ಕಂಡುಬರುವುವು. ಇಷ್ಟಾದರೂ “ಆಪ್ತ”ರಲ್ಲಿ ಇವಕ್ಕೆ ಪುರುಷನೊಡನೆ ಪರ ಸ್ವ್ರೀಯಳ 
ವಿವಾಹ ಏರ್ಪಡಿಸುವ ದಲ್ಲಾಳಿಗಳಾದ ಕೀಟ, ಹಕ್ಕಿಗಳನ್ನು ಆಕರ್ಷಿಸಲು ಗಿಡಗಳು, 
ವಿವಿಧ ವಿಧಾನಗಳನ್ನು ಅಳವಡಿಸಿಕೊಂಡಿವೆ. ಕೆಲವು ಸುವಾಸನೆಯನ್ನು 
ಹೊರಸೂಸಿದರೆ, ಹಲವು ವಿವಿಧ ಬಣ್ಣಗಳನ್ನು ತಳೆದು ಕೀಟಗಳನ್ನು ಆಕರ್ಷಿಸುವುವು. 
ಮಧುವನ್ನು ಸಿದ್ಧಪಡಿಸುವುವು. ನಿಶಾಪತಂಗಗಳು ರಾತ್ರಿಯಲ್ಲಿ ತಮ್ಮ 
ಕಾರ್ಯಕಲಾಪಗಳನ್ನು ಪ್ರಾರಂಭಿಸುವುದರಿಂದ ತಮ್ಮ ಸಂತತಿ ನಿರ್ಮಾಣದಲ್ಲಿ ಅವುಗಳ 
ಸಹಾಯ ಪಡೆಯಬೇಕೆಂದಿರುವ ರಾತ್ರಿರಾಣಿಯಂತಹ ಗಿಡಗಳ ಹೂಗಳು 
ಸೂರ್ಯಾಸ್ತದ ನಂತರವೇ ಅರಳುವುವು. 


ಪರಾಗ ವಿತರಣೆ 


ದಾಸವಾಳದ ಹೂವಿನಲ್ಲಿ ಒಂದೇ ಟೊಂಗೆಯ ತುದಿಗೆ ಸ್ವೀಕೇಶವು ಜಿಗಟು 
ಪದಾರ್ಥ ಹೊತ್ತು, ಕೀಟ ತರುವ ಪರಾಗಕ್ಕೆ ಸ್ವಾಗತ ನೀಡಲು ನಿಂತರೆ ಅದರ ಅಡಿಯಲ್ಲಿ 
ಹತ್ತಾರು ಪುಂಕೇಸರಗಳು ತಮ್ಮ ಪರಾಗಕ್ಕೆ ಯೋಗ್ಯ ಸ್ವೀಕೇಶರ ಪಡೆಯಲು ಕೀಟಗಳ 
ಬರವನ್ನು ಎದುರು ನೋಡುತ್ತವೆ. ಕೀಟವಾಗಲಿ ನಾವಾಗಲಿ ಇಂತಹ ಹೂಗಳನ್ನು 
ಸ್ಪರ್ಶಿಸಿದಾಗ ಅತಿ ಸೂಕ್ಷ್ಮವಾದ ಪರಾಗದ ಕಣಗಳು ಕೈಗೆ ಅಂಟಿಕೊಳ್ಳುವುವು. 
ಮಲ್ಲಿಗೆಯಲ್ಲಿ ಗರ್ಭಕೋಶವು ಹೂವಿನ ದಂಟಿನಲ್ಲಿರುತ್ತದೆ. ಹರಡಿಕೊಂಡಿದ್ದ 
ಜೀವಾಣುಗಳು ಒತ್ತಾಗಿದ್ದು ಬಣ್ಣದ ಕಣಗಳಿಂದ ಕಾಡಿದ್ದಿರುತ್ತವೆ. ಕೆಳಭಾಗದಲ್ಲಿ 
ಅಲ್ಲಲ್ಲಿ ಕಿಂಡಿಗಳು ನಿರ್ಮಾಣವಾಗುವಂತೆ. ಜೀವಾಣುಗಳು ಬಿಡಿಬಿಡಿಯಾಗಿ 
ಹರಡಿಕೊಂಡಿರುತ್ತವೆ. ಈ ಕಿಂಡಿಗಳ ಪ್ರವೇಶದ್ವಾರವನ್ನು ಹಿಗ್ಗಿಸಿ ಕುಗ್ಗಿಸಿ, ಸಂರಕ್ಷಿಸಲು 
ದ್ವಾರಪಾಲಕ ಜೀವಾಣುಗಳೂ ಇರುತ್ತವೆ. ಇವುಗಳಲ್ಲಿ ವರ್ಣಕಣಗಳು 

ಅಲ್ಪಪ್ರಮಾಣದಲ್ಲಿ ಇರುತ್ತವೆ. ಈ ಕಣಗಳು, ಹಲವು ಪ್ರಕಾರದವು ಇದ್ದರೂ ಅವುಗಳಲ್ಲಿ 
ಹರಿತ್ತು (ಕ್ಲೋರೊಫಿಲ್‌) ಮತ್ತು ಕ್ಯಾರೋಟಿನಾಯಿಡ್‌ ಅತ್ಯಂತ ಮಹತ್ವದ್ದು. 
ಎಲೆಗಳಲ್ಲಿಯೇ ಅವನ್ನು ಅಭ್ಯಸಿಸಲು ಕಷ್ಟದಾಯಕವಾಗಿದ್ದರಿಂದ ವಿವಿಧ ದ್ರಾವಕಗಳನ್ನು 
ಬಳಸಿ ಅವನ್ನು ಬೇರ್ಪಡಿಸಲಾಗುತ್ತದೆ. ಈಥರ್‌ ಸರ್ವಸಾಮಾನ್ಯವಾಗಿ ಬಳಸುವ 
ದ್ರಾವಕ. 

ಮೇಲುನೋಟಕ್ಕೆ ಸರಳವೆಂದು ತೋರುವ ಎಲೆಗಳು ಸದಾಕಾಲ ಅತ್ಯಂತ 
ಕ್ಲಿಷ್ಟವಾದ ಚಟುವಟಿಕೆಗಳಲ್ಲಿ ಮೈಮರೆತಿರುತ್ತವೆ. ಬೇರುಗಳಿಗೆ ನೀರು ಕುಡಿಯುತ್ತಲೇ 
ಇರುವ ಹವ್ಯಾಸವಾದ್ದರಿಂದ ಸಿಕ್ಕಾಗೆಲ್ಲಾ ಹೀರಿಕೊಳ್ಳುತ್ತಲೇ ಇರುತ್ತವೆ. ನೀರಿನೊಂದಿಗೆ 
ಅನೇಕ ರಾಸಾಯನಿಕಗಳನ್ನು ಸಸ್ಯದ ಶಿರೋಭಾಗಕ್ಕೆ ಸಾಗಿಸಲಾಗುತ್ತದೆ. ಬೊಡ್ಡೆ, 
ಟೊಂಗೆಗಳಂತಹ ಅವಯವಗಳು ಬೇಕಾದಷ್ಟು ನೀರನ್ನು ಬಳಸಿಕೊಂಡು, ಉಳಿದದ್ದನ್ನು 
ಎಲೆಗಳಿಗೆ ರವಾನಿಸುತ್ತವೆ. ಅಲ್ಲಿಯೂ ಬಳಸಲಾರದ ನೀರನ್ನು ಉಗಿಯರೂಪದಲ್ಲಿ 
ಕಿಂಡಿಯೊಳಗಿಂದ ಹೊರಹಾಕುತ್ತವೆ. "ಜಲಬಾಧೆ' ಅಧಿಕವಾಗಿದ್ದಾಗ ದ್ವಾರಪಾಲಕ 
ಕಣಗಳು ಅತ್ತಿತ್ರಕಿಂಡಿಗಳನ್ನು ಹಿಗ್ಗಿಸುವ ಏರ್ಪಾಡು ಮಾಡಿದರೆ, ನೀರ ಅಭಾವವಿದ್ದಾಗ 
ಅವು ಮೈಗೆಮೈ ಅಂಟಿಕೊಂಡು, ಪ್ರವೇಶದ್ವಾರವನ್ನು ಕುಗ್ಗಿಸುವುವು. ಇಲ್ಲವೇ 
ಸಂಪೂರ್ಣವಾಗಿ ಮುಚ್ಚಿಬಿಡುವುವು. ಈ ಕ್ರಿಯೆ ಸಕಲಲೋಕಕ್ಕೆ ವರದಾನವಿದ್ದಂತೆ. 
ಸತತವಾಗಿ ನಡೆಯುವ ಬಾಷ್ಟೀಭವನದ ಕ್ರಿಯೆಯಿಂದಾಗಿ ಗಿಡಗಂಟಿಗಳಿರುವಲ್ಲಿವಾತ 
ನಿಯಂತ್ರಿತ ವಾತಾವರಣ ನಿರ್ಮಿತವಾಗಿರುತ್ತದೆ. ಗಿಡಮರಗಳು ಇಲ್ಲದಲ್ಲಿ 
ಮರುಭೂಮಿಯ ವಾತಾವರಣವಿರಲು ಇದೊಂದು ಪ್ರಬಲವಾದ ಕಾರಣ. 
ಮುಂದಾಲೋಚನೆ ಇಲ್ಲದೇ ಕಾಡು ಕಡಿದರೆ, ಬರಮಾಡಿಕೊಳ್ಳುವ ಅನಿಷ್ಟಗಳಲ್ಲಿ 
ಇದೂ: ಒಂದು. 


ಬೇರೆ ಬೇರೆ ಪ್ರದೇಶಗಳಲ್ಲಿ ಬೆಳೆಯುವ ಎಲೆಗಳ ರಚನೆ, ಅಲ್ಲಿ ಪ್ರಚಲಿತವಿರುವ 
ಹವಾಮಾನಕ್ಕೆ ಹೊಂದಿಕೊಂಡಿರುತ್ತದೆ. ಬಯಲು ಪ್ರದೇಶದಲ್ಲಿ ಹೊರ ಕವಚ 
ದಪ್ಪವಾಗಿ ಬೆಳೆಯುವುದರಿಂದ ಪ್ರಖರವಾದ ಬಿಸಿಲಿನಲ್ಲಿಯೂ ಬಾಷ್ಟೀಭವನವನ್ನು 
ನಿಯಂತ್ರಿಸಲು ಸಹಾಯವಾಗುವುದು. ಮರುಭೂಮಿಯ ಎಲೆಗಳು ದಪ್ಪವಾಗಿದ್ದು 
ಅನೇಕಾನೇಕ ಸಸ್ಯ ರೋಮಗಳಿಂದ ಆವೃತವಾಗಿರುವುದರಿಂದ ಲಭ್ಯವಿದ್ದ ನೀರನ್ನು 
ಅಧಿಕ ಪ್ರಮಾಣದಲ್ಲಿ ಬಳಸಲು ಸಾಧ್ಯವಾಗುವುದು. ತಾವರೆಯಂತಹ ಜಲಸಸ್ಕಗಳು, 
ನೀರು ಹೆಚ್ಚಿನ ಪ್ರಮಾಣದಲ್ಲಿ ಶರೀರದಲ್ಲಿ ಸೇರದಂತೆ ಎಲೆಗಳನ್ನು ನೀರ ಮೇಲೆ 
ತೇಲಿಬಿಡುತ್ತವೆ. ಜಲಾಂತರದಲ್ಲಿ ಬೆಳೆಯುವ ಎಲೆಗಳಲ್ಲಿ ಪ್ರವೇಶದ್ವಾರಗಳು 
ಅತ್ಯಲ್ಪವಿರುತ್ತವೆ. 


ಸಸ್ಕ ಪ್ರಪಂಚ / ೪೧ 


ಬೇರಿನಿಂದ ನೀರು, ವಾತಾವರಣದ ಅಂಗಾರಾಮ್ಲ ವಾಯುವನ್ನು ಬಳಸಿ, 
ಸೂರ್ಯಕಿರಣಗಳ ಸಾನ್ನಿಧ್ಯದಲ್ಲಿ ಆಹಾರ ಉತ್ಪಾದನೆಯ ಅದ್ಭುತ ಸಾಮರ್ಥ್ಯ 
ಎಲೆಗಳಿಗೆ ಮಾತ್ರವಿದೆ. ಮಾನವನಿಗೂ ಇದು ಸಾಧಿಸಿದ್ದರೆ, ಣನ ಹಣಕ್ಕಾಗಿ 
ದುಡಿಯಬೇಕಾಗಿರಲಿಲ್ಲ. ಆಹಾರಕ್ಕಾಗಿ ಕೊರಗಬೇಕಾಗಿರಲಿಲ್ಲ. ನಾಳೆಯದಕ್ಕಾಗಿ 
ಚಿಂತಿಸಬೇಕಾಗಿರಲಿಲ್ಲ. ಸಕಲ ಪ್ರಾಣಿವರ್ಗ, ಪ್ರತಿನಿತ್ಯ ಸೇವಿಸುವ ಆಹಾರ, ಬಳಸುವ 
ಇಂಧನ, ತೊಡುವ ಬಟ್ಟೆಬರೆಗಳ ಪೂರೈಕೆಗಾಗಿ ಪರ್ಣಲೋಕಕ್ಕೆ ಕ್ಕ ೈತಜ್ಞವಾಗಿರಬೇಕು. 
ಎಲೆಗಳಿಗೆ ಈ ಆಹಾರ ಸಂಯೋಜನಾ ಸಾಮರ್ಥ್ಯ, ಅವುಗಳಲ್ಲಿ ಹುದುಗಿಕೊಂಡಿರುವ 
ವರ್ಣಕಣಗಳಿಂದ ಬಂದದ್ದಾಗಿದೆ. ಕಣಗಳಿಗೆ ಸೂರ್ಯಕಿರಣಗಳನ್ನು ಸೆರೆಹಿಡಿದಿಡುವ 
ಸಾಮರ್ಥ್ಯವಿದೆ. ಬಿಸಿಲಿನಲ್ಲಿ ಅಡಕವಾದ ಸಪ್ತವರ್ಣಗಳಲ್ಲಿ ಕೆಂಪು ಮತ್ತು ನೀಲಿ 
ವರ್ಣಗಳನ್ನು ಅತ್ಯಧಿಕ ಪ್ರಮಾಣದಲ್ಲಿ ಹೀರಿಕೊಂಡು ಇನ್ನುಳಿದವನ್ನು ಇಳುವರಿ 
ಪ್ರಮಾಣದಲ್ಲಿ ಬಳಸಿಕೊಳ್ಳಲಾಗುತ್ತದೆ. ಇನ್‌ಫ್ರಾ ರೆಡ್‌ ಕಿರಣಗಳನ್ನು ಅಷ್ಟಾಗಿ 
ಹೀರಿಕೊಳ್ಳಲಾಗುವುದಿಲ್ಲ. ಹಸಿರುವರ್ಣ ಮಾತ್ರ ಒಂದಿಷ್ಟನ್ನೂ ಬಳಸಿಕೊಳ್ಳದೇ 
ಪರಾವರ್ತನ ಮಾಡಲಾಗುತ್ತದೆ. ಅಂತೆಯೇ ಈ ಕಣಗಳು ಮತ್ತು ಸಕಲ ಎಲೆಗಳು 
ಹಸಿರಾಗಿ ಕಾಣುವುವು. ಹಸಿರಿನ ಬದಲಾಗಿ ನೇರಿಳೆಗೆ ಪರಿವರ್ತಿಸಿದ್ದರೆ ನಮ್ಮ 
ನಿಸರ್ಗವೆಲ್ಲ ನೇರಿಳೆಮಯವಾಗಿ ಬಿಡುತ್ತಿತ್ತು! 


ಅಪೂರ್ವ ಕಾಣಿಕೆ 


ಎಲೆಗಳಲ್ಲಿ ಆಹಾರೋತ್ಪಾದನೆ ಎರಡು ಹಂತಗಳಲ್ಲಿ ನಡೆಯುತ್ತಿರುತ್ತದೆ. 
ಮೊದಲನೆಯದು, ಬೆಳಕಿನ ಮಧ್ಯಸ್ಥಿಕೆಯಲ್ಲಿ ಮಾತ್ರ ನಡೆಯಬಲ್ಲದು. ನೀರಿನ 
ಘಟಕಗಳಾದ ಜಲಜನಕ ಮತ್ತು ಪ್ರಾಣವಾಯುಗಳನ್ನು ಬೇರ್ಪಡಿಸಿ, 
ಮೊದಲನೆಯದನ್ನು ಸಂಯುಕ್ತ ರಾಸಾಯನಿಕಗಳನ್ನು ಉತ್ಪಾದಿಸಲು ಬಳಸಲಾಗುತ್ತದೆ. 
ಪ್ರಾಣವಾಯುವನ್ನು ಹೊರಗೆಡವಲಾಗುತ್ತದೆ. ಈ ಚಟುವಟಿಕೆಯೂ ಜೀವಕೋಟಿಗೆ 
ಅಪೂರ್ವದ ಕಾಣಿಕೆ. ಸಕಲ ಪ್ರಾಣಿಗಳು ತಮ್ಮ ಚಟುವಟಿಕೆಗಳಿಗಾಗಿ 
ಪ್ರಾಣವಾಯುವನ್ನು ಬಳಸಿ, ಇಂಗಾಲಾಮ್ಲ್ಸವನ್ನು ಹೊರಗೆಡುವುತ್ತವೆ. ಇದರಿಂದ 
ವಾತಾವರಣದಲ್ಲಿಯ ಈ ವಾಯುಗಳ ಪ್ರಮಾಣದಲ್ಲಿ ವ್ಯತ್ಕಾಸವಾಗುವ ಸಾಧ್ಯತೆ 
ಇತ್ತು. ಆದರೆ. ಎಲೆಗಳ ಚಟುವಟಿಕೆಯಿಂದಾಗಿ ಹವೆಯಲ್ಲಿಯ ಶೇ. ೨೧ 
ಪ್ರಾಣವಾಯು, ಶೇ. 0೦.೦೩ರಷ್ಟು ಇಂಗಾಲಾಮ್ಲ ವಾಯುವಿನ ಸಮತೋಲನ 
ಕಾದಿರಿಸುವಲ್ಲಿ ಸಹಾಯವಾಗಿದೆ. ಹಗಲಿರುಳೂ ಮಲಿನವಾದ ಇಂಗಾಲಾಮ್ಲವನ್ನು 
ಕಾರುವ ಮಾನವನ ಯಂತ್ರಗಳನ್ನು ಹತೋಟಿಯಲ್ಲಿಡದಿದ್ದರೆ ಹವೆಯೆಲ್ಲ 
ವಿಷಕಾರಿಯಾಗುವುದರಲ್ಲಿ ಸಂದೇಹವೇ ಇಲ್ಲ. 


ಸಸ್ಕ ಪ್ರಪಂಚ / ೪೨ 


ಬೆಳಕಿನಲ್ಲಿ ಉತ್ಪನ್ನ ಮಾಡುವ ಆಹಾರ, ಪಿಷ್ಠ ವರ್ಗಕ್ಕೆ ಸೇರಿದ್ದು. 
ಪ್ರಥಮಹಂತದಲ್ಲಿ ಹಣ್ಣಿನ ಸಕ್ಕರೆ, ಅದನ್ನು ಬಳಸಿ ಕಬ್ಬಿನ ಸಕ್ಕರೆ, ಸಂಯುಕ್ತ ಸಕ್ಕರೆಯ 
ಹಂತಗಳನ್ನು ದಾಟಿ ಪಿಷ್ಠಪದಾರ್ಥ ನಿರ್ಮಾಣವಾಗುತ್ತದೆ. ಈ ಚಟುವಟಿಕೆಗಳಲ್ಲಿ 
ವಿಟಮಿನ್‌ ಮತ್ತು ಎನ್‌ರ್ಳುಮ್‌ಗಳನ್ನು ಧಾರಾಳವಾಗಿ ಬಳಸಲಾಗುತ್ತದೆ. 
ಕಟ್ಟಿಗೆಯಂತಹ ಗಟ್ಟಿಯಾದ ಪದಾರ್ಥ ಈ ರಾಸಾಯನಿಕದಿಂದಲೇ ನಿರ್ಮಾಣವಾದದ್ದು 
ಎಂದು ನಂಬುವುದು ಕಷ್ಟ. ಇಂಗಾಲದಿಂದ ಲಭ್ಯವಿರುವ ಬಹು ಸಂಖ್ಯಾತ ಸಾಮಗ್ರಿಗಳು 
ಎಲ್ಲಾ ಚಟುವಟಿಕೆಯಿಂದಲೇ ಪಡೆಯಲು ಸಾಧ್ಯ. ಕೋಟ್ಕ್ಯಾನು ವರ್ಷಗಳ ಹಿಂದೆ 
ಭೂ ಮಡಿಲಲ್ಲಿಸೇರಿದ್ದ ಕಟ್ಟಿಗೆಯೇ ಇಂದು ಕಲ್ಲಿದ್ದಲು, ವಜ್ರ ಮತ್ತು ಪೆಟ್ರೋಲಿಯಂಗೆ 
ಮಾರ್ಪಾಡಾಗಿ ಮಾನವನಿಗೆ ವರದಾನವಾಗಿ ಪರಿಣಮಿಸಿವೆ. ಎಲೆಗಳು ತಯಾರಿಸಿದ 
ಆಹಾರದಲ್ಲಿ ಹೆಚ್ಚಿನವುಗಳನ್ನು ಪಿಷ್ಠರೂಪದಲ್ಲಿ ಭವಿಷ್ಯದ ಬಳಕೆಗೆ ಕಾಯ್ದಿರಿಸುತ್ತವೆ. 
ಅವನ್ನು ಬಳಸಿದಾಗ ಆಹಾರೋತ್ಪಾದನೆಯಲ್ಲಿ ಬಳಸಿದ ರಾಸಾಯನಿಕ ಕ್ರಿಯೆಯ 
ಗತಿ ಬದಲಿಸಿ, ವಾತಾವರಣದ ಪ್ರಾಣವಾಯು ಬಳಸಿ ಪಿಷ್ಠ ಆಹಾರವನ್ನು ಸಂಯುಕ್ತ 
ಸಕ್ಕರೆ, ಕಬ್ಬಿನ ಸಕ್ಕರೆ, ಹಣ್ಣು ಸಕ್ಕರೆ, ಡೆಕ್ಟೋಸ್‌, ಸುಕ್ರೋಸ್‌, ಫ್ರಕ್ಟೋಸ್‌ಗಳನ್ನಾಗಿ 
ಪರಿವರ್ತಿಸಲಾಗುತ್ತದೆ. ಈ ಚಟುವಟಿಕೆಯಿಂದಲೇ ವಿಟಮಿನ್‌, ಎನ್‌ ರ್ಸುಮ್‌ಗಳು, 
ಜೀವನಾಮ್ಲ ಪರ್ಣಕಣಗಳೂ ಕೂಡ ನಿರ್ಮಾಣವಾಗುತ್ತವೆ. 


ಪ್ರಥಮ ಹಂತದಕ್ಕೆ ಸೂರ್ಯಪ್ರಕಾಶ ಅತ್ಯವಶ್ಯವಾಗಿ ಬೇಕಾಗಿರುವುದರಿಂದ, 
ಅದಕ್ಕಾಗಿ ಪರ್ಣಗಳಲ್ಲಿ ಸುಪ್ತ ಸ್ಪರ್ಧೆ ನಡೆದೇ ಇರುತ್ತದೆ. ಗಿಡಮರಗಳು ದಟ್ಟವಾಗಿ 
ಬೆಳೆಯುವಲ್ಲಿ ಒಂದಕ್ಕಿಂತ ಇನ್ನೊಂದು ಎತ್ತರವಾಗುವುದರಲ್ಲಿ ಹವಣಿಸುತ್ತವೆ. 
ಬಿಸಿಲನ್ನು ಅಧಿಕಪ್ರಮಾಣದಲ್ಲಿ ಪಡೆಯುವ ಯತ್ನದಲ್ಲಿ ತೆಂಗಿನಮರಗಳು ಸಾಧ್ಯವಿದ್ದಷ್ಟು 
ವಾಲುವುದು ತೀರ ಸಾಮಾನ್ಯ. ಅಶ್ವತ್ಥ, ಅತ್ತಿಯಂತೆ ಎತ್ತರವಾಗಿ ಬೆಳೆಯುವ ವ ೈಕ್ಷಗಳಿಗೆ 
ಚಿಕ್ಕಚಿಕ್ಕ ಎಲೆಗಳು ಇರುವುದರಿಂದ ಎತ್ತರದಲ್ಲೂ ಕೆಳಗಡೆಯಲ್ಲೂ ಇರುವ ಎಲೆಗಳಿಗೆಲ್ಲ 
ಬಿಸಿಲನ್ನು ಸಮನಾಗಿ ಹಂಚಿಕೊಳ್ಳಲು ಸಾಧ್ಯವಾಗಿದೆ. 


ಕುಂಬಳ, ಸೋರೆಗಳ ಚಿಕ್ಕಬಳ್ಳಿಗಳಿಗೆ ಇರುವ ಕೆಲವೇ ಎಲೆಗಳು 
ಬೃಹದಾಕಾರದವು ಇರುವುದರಿಂದ ಅವು ಅವಶ್ಯಕವಿರುವಷ್ಟು ಸೂರ್ಯಪ್ರಕಾಶವನ್ನು 
ಸಮರ್ಪಕವಾಗಿ ಸಂಗ್ರಹಿಸುತ್ತವೆ. ಗಿಡಕ್ಕಿರುವ ಪರ್ಣಗಳ ಸಂಖ್ಯೆ ಮತ್ತು ಅವುಗಳ 
ಉದ್ದಗಲಳತೆಗಳು ವ್ಯಸ್ತ ಪ್ರಮಾಣದಲ್ಲಿರುವುದರಿಂದ ಒಂದೇ ಅಳತೆಯ ಎರಡು 
ಸಸ್ಯಗಳ ಪರ್ಣಕ್ಷೇತ್ರಫಲ ಹೆಚ್ಚು ಕಡಿಮೆ ಒಂದೇ ಆಗಿರುತ್ತದೆ. ಬೊಡ್ಡೆಗೆ ಎಲೆಗಳ 
ಜೋಡಣೆಯ ಚಮತ್ಕಾರಗಳಿಂದಲೂ ಸೂರ್ಯಕಿರಣದ ಸಂಪಾದನೆಯ ಕೆಲಸ 
ಸುಸೂತ್ರವಾಗಿ ನಡೆಯುತ್ತದೆ. ಕೆಳಗಿನ ಸ್ತರಗಳ ಪರ್ಣಗಳು ಉದ್ದ ದೇಟು ಪಡೆದರೆ, 


ಸಸ್ಕ ಪ್ರಪಂಚ / ೪೩ 


ಮೇಲಿನವು ಕಿರಿ ದೇಟು ಹೊಂದಿರುವುದರಿಂದ ವಿಹಂಗಮ ನೋಟಕ್ಕೆ ಎಲ್ಲ 
ಪರ್ಣಗಳೂ ಏಕಕಾಲಕ್ಕೆ ಕಾಣುವಂತಾಗುತ್ತದೆ. 


ಆಹಾರ ಉತ್ಪಾದನೆಯ ಎರಡನೇ ಹಂತಕ್ಕೆ ಬೆಳಕಿನ ಅವಶ್ಯಕತೆಯೇ ಇರದ್ದರಿಂದ 
ಕತ್ತಲಲ್ಲಿ ನಡೆಯುವ ಚಟುವಟಿಕೆ ಎಂದು ಪರಿಗಣಿಸಲಾಗುತ್ತದೆ. ಪ್ರಥಮ 
ಚಟುವಟಿಕೆಯಿಂದ ಸ್ಥಿರವಾದ ರಾಸಾಯನಿಕಗಳನ್ನು ನಿತ್ಯಬಳಕೆಯ ಆಹಾರವನ್ನಾಗಿ 
ಪರಿವರ್ತಿಸಲಾಗುತ್ತದೆ. ಇಂತಹ ರಾಸಾಯನಿಕಗಳನ್ನು ಎಲೆಗಳಿಗೆ ಪೂರೈಸಿದರೆ, ಅವು 
ಸೂರ್ಯಪ್ರಕಾಶ, ಪರ್ಣಕಣಗಳ ಸಹಾಯವಿಲ್ಲದೇ ಸಿದ್ಧ ಆಹಾರವನ್ನು 
ತಯಾರಿಸಬಲ್ಲವು. ವಿಕಾಸ ಹಂತದಲ್ಲಿ ತೀರ ಕೆಳಮಟ್ಟದಲ್ಲಿರುವ ಸಸ್ಯಗಳು ಈ ಗುಂಪಿಗೆ 
ಸೇರಿದವು. ಈ ಗುಣಧರ್ಮವನ್ನು ಬಳಸಿ, ಸಸ್ಕಶಾಸ್ತ್ರಜ್ಞರು ಅಗ್ಗದಲ್ಲಿ ಆಹಾರೋತ್ಪಾದನೆ 
ಮಾಡುವ ಕನಸು ಕಾಣುತ್ತಿದ್ದಾರೆ. 


ಪ್ರಾಣವಾಯುವಿನ ಉತ್ಪಾದನೆ, ಆರ್ದ್ರತೆಯ ವಿಸ್ತರಣೆ, ಆಹಾರೋತ್ಪಾದನೆಯ 
ಚಟುವಟಿಕೆಗಳಿಂದಾಗಿ ಪ್ರತಿಯೊಂದು ಎಲೆಯ ಅಂತರಾಳದಲ್ಲಿ ಕಾರ್ಯಾನೆಯೊಂದು 
ಅಡಕವಾಗಿರಬಹುದೆಂದು ಭಾವವಾಗದೇ ಇರದು. ಅವುಗಳಲ್ಲಿರುವ ಪರ್ಣಕಣಗಳೇ 
ಕಾರ್ಮಿಕವರ್ಗ. ಆದರೆ ಇವು ಮುಷ್ಕರ ಹೂಡುವುದಿಲ್ಲ. ವೇತನದಲ್ಲಿ ಹೆಚ್ಚಳ 
ಕೇಳುವುದಿಲ್ಲ. ಬೋನಸ್ಸಿಗಾಗಿ ಬಡಿದಾಡುವುದಿಲ್ಲ. ಅಲ್ಲದೇ ದಿನದ ಇಪ್ಪತ್ನಾಲ್ಕು 
ತಾಸೂ ಕಾರ್ಯನಿರತವಾಗಿರುತ್ತವೆ. ಕೇವಲ ಒಂದೇ ಒಂದು ಗಿಡ, ಜೀವಮಾನದಲ್ಲಿ 
ಅದು ಮಾನವನಿಗೆ ಮತ್ತು ಪರಿಸರಕ್ಕೆ ಸಲ್ಲಿಸಿದ ಸೇವೆಯನ್ನು ಮಾನವನು 
ಸಹಕಾರ್ಮಿಕರಿಂದ ಪಡೆಯಬೇಕಾದಲ್ಲಿ ಕನಿಷ್ಟಪಕ್ಷ ಒಂದು ಕೋಟಿ 
ರೂಪಾಯಿಗಳನ್ನಾದರೂ ಕೊಡಬೇಕಾಗುತ್ತಿತ್ತು. ಅನ್ನ-ನೀರುಗಳ ಕೊರತೆ, ವಿದ್ಯುತ್ತು 
ಮತ್ತು ಇಂಧನಗಳ ಅಭಾವ, ಪರಿಸರದ ಮಾಲಿನ್ಯಗಳು ಹೆಚ್ಚಾಗುತ್ತಿರುವ ಕಾಲದಲ್ಲಿ 
ನಿಸರ್ಗಮಾತೆಯಿಂದ ವರದಾನವಾಗಿ ಬಂದ ಕಾಡನ್ನು ಕಡಿಯುವುದು 
ಮಹಾಪರಾಧವಲ್ಲವೇ? 


ಸಸ್ಮ ಪ್ರಪಂಚ / ೪೪ 


೬. ಮುಳ್ಳಿನ ಮಹಾತ್ಮೆ 


“ದೇವರು ಈ ಮುಳ್ಳುಗಳನ್ನು ಹುಟ್ಟಿಸದಿದ್ದರೆ ಯಾವ ಹಾನಿಯಿತ್ತು?? ನೆಟ್ಟ 
ಮುಳ್ಳನ್ನು ನೋವಾಗದಂತೆ ಹೊರ ತೆಗೆಯುವ ಪ್ರಯತ್ನದಲ್ಲಿದ್ದ ತಂದೆಗೆ ಎಂಟು 
ವರ್ಷದ ಎಳೆಯನ ಪ್ರಶ್ನೆ.ಕಾಲಿಗೆ ನೆಟ್ಟಾಗ ಉಪದ್ರವಿ ಎನಿಸಿದ ಮುಳ್ಳು, ಬೇರಾವ 
ಸಾಧನಗಳಿಲ್ಲದ ಕಾಡಿನಲ್ಲಿ ಸೂಜಿ, ಗುಂಡುಸೂಜಿಯ ಕೆಲಸವನ್ನೂ ಮಾಡಬಲ್ಲದು. 
ಉಪಕಾರಿಯೂ ಆಗಬಲ್ದುದು. ಆದರೆ ಅಜ್ಞಾನಿ ಮಾನವ ಮಾತ್ರ, ಮುಳ್ಳಿನ ಹಾಸಿಗೆ, 
ಮುಳ್ಳಿನ ಸಂಸಾರ ಎಂದು ಅಪೂರ್ವವಾದ ಮುಳ್ಳಿನ ಪ್ರಪಂಚಕ್ಕೆ ಅವಮಾನವೆಸಗಿದ್ದಾನೆ. 
ಖ್ಯಾತ ಟಾಲಕಮ್‌ ಪೌಡರ್‌ ಮಾರಿ ಹಣಗಳಿಸುವ ಕಂಪೆನಿಯೊಂದು ಉರಿಬಿಸಿಲಲ್ಲಿ 
ಬರಿಮೈಗೆ ಚುಚ್ಚಿದ ಮುಳ್ಳುಗಳ ಭಾವಚಿತ್ರದ ಜಾಹೀರಾತನ್ನೂ ಕೊಡುವ ಸಾಹಸ 
ತೋರಿ, ಕಂಟಕಲೋಕಕ್ಕೆ ಅನ್ಯಾಯ ಮಾಡಿದೆ! 


ರಸಿಕನ ಆಯ್ಕೆ 


ಗಿಡ-ಕಂಟಿ, ಎಲೆಬಳ್ಳಿಗಳನ್ನು ಹೊತ್ತು ನಿಂತ ಮುಳ್ಳುಗಳು ಜೀವಿಲೋಕದ 
ವಿಸ್ಮಯಗಳಲ್ಲಿ ಒಂದಾಗಿರುವಂತೆ, ಸಸ್ಯಜ್ನರಿಗೆ ಸವಾಲೂ ಆಗಿವೆ. ಮಧುಪಾನ 
ಮಾಡುವ ದುಂಬಿಗಳು ಬಯಸುವುದು, ತನ್ನವಳಿಗೆ ಮುಡಿಸಿ ಮೆಚ್ಚಿಸಬೇಕೆಂದು 
ರಸಿಕ ಬಯಸುವುದು ಗುಲಾಬಿ ಹೂವನ್ನು, ಗಿಡವನ್ನಲ್ಲ, ಆದರೆ ಮುಳ್ಳುಗಳು 
ಇರುವುದು ಗಿಡಕ್ಕೆ, ಹೂವಿಗಲ್ಲ. ಹೀಗೇಕೆ? ಎಂದು ಪ್ರಶ್ನಿಸುವ ಗೋಜಿಗೆ 
ಹೋಗುವವರು ತೀರ ಅಪರೂಪ. ಆದರೆ ಸಸ್ಯಗಳ ಪ್ರತಿಯೊಂದು ಅಂಗಾಂಗಕ್ಕೂ 
ಒಂದು ವಿಶಿಷ್ಟ ಅರ್ಥವಿರುವಂತೆ ಮುಳ್ಳುಗಳೂ ಅನೇಕ ಚಟುವಟಿಕೆಗಳಿಂದ 
ಕೂಡಿರುತ್ತವೆ. ಅವುಗಳ ಮೂಲ, ಉದ್ದಳತೆ, ಕಾರ್ಯಕುಶಲತೆಯನ್ನು ಅನುಸರಿಸಿ 
ಆಂಗ್ಲ ಭಾಷೆಯಲ್ಲಿ ಥಾರ್ನ್ಸ್‌, ಪ್ರಿಕ್ಸ್‌, ಸ್ಪೈಕ್ಸ್‌ ಎಂಬ ವಿವಿಧ ಪದಗಳನ್ನು ಬಳಸಿದರೂ 
ಕನ್ನಡಿಗರು ಮಾತ್ರ ಒಂದೆರಡು ಶಬ್ದಗಳ ಬಳಕೆಯಿಂದ ತೃಪ್ತಿಪಡಬೇಕಾಗಿದೆ. ಸಸ್ಯಜ್ಗರು 
ಅವುಗಳ ಹುಟ್ಟು, ಬೆಳವಣಿಗೆ, ಸ್ಥಾನ, ಉಪಯುಕ್ತತೆಗಳನ್ನು ಆಧರಿಸಿ ಕಂಟಕ 
ಜಾತಿಯನ್ನು ವರ್ಗೀಕರಿಸಿದ್ದಾರೆ. 


ಅಲಂಕಾರಕ್ಕಾಗಿ ಗೃಹ ಸೇರಿದ ಕಂ/ 

ಸಸ್ಯದ ಸುಪ್ತಾಂಗಗಳನ್ನು ತೊಗಟೆಯು ಸಂರಕ್ಷಿಸಿದರೆ, ತೊಗಟೆಗೆ ಮುಳ್ಳುಗಳೇ 
ರಕ್ಷಣೆ... ತೊಗಟೆಯಂತೆಯೇ ಇವೂ ನಿರ್ಜೀವವಾದ್ದರಿಂದ ಸತತವಾಗಿ 
ಬೆಳೆಯುವಂತಹವಲ್ಲ. ಅಲ್ಲದೇ ಸುಲಭವಾಗಿ ಬೊಡ್ಡೆಯಿಂದ ಬೇರ್ಪಡಿಸಲು 
ಬರುವಂಥವು. ಗುಲಾಬಿಗೆ ಇಂಥವುಗಳಿಂದಲೇ ಸಂರಕ್ಷಣೆ. ಟೊಂಗೆಯೇ ಮುಳ್ಳಾಗಿ 
ಪರಿವರ್ತನೆಗೊಂಡಾಗ ಅದು ಗಿಡಮರಗಳೊಂದಿಗೇ ಬೆಳೆಯುತ್ತ ಹೋಗುತ್ತದೆ. 
ಅಂತೆಯೇ ಅವುಗಳ ಅಂತರಾಳದಲ್ಲಿ ನೀರಿನ ಪೂರೈಕೆ, ಆಹಾರ ಸಾಗಾಣಿಕೆಗಳ ಸಕಲ 
ಸಲಕರಣೆಗಳಿಂದ ಸುಸಜ್ಜಿತವಾಗಿರುತ್ತವೆ. ಈ ತಾಯಿಮುಳ್ಳಿಗೆ ಮರಿ, ಮೊಮ್ಮರಿಗಳು 
ಹುಟ್ಟಿಕೊಂಡು ಒಟ್ಟಿಗೇ ಸಂಸಾರ ನಡೆಸುವುದರಿಂದ ಎರಡು, ನಾಲ್ಕು ಎಂಟು, 
ಹದಿನಾರು, ಮೂವತ್ತೆರಡು ಸದಸ್ಯರ ಮುಳ್ಳುಗೊಂಚಲು ನೋಡುವುದೇ ಕಣ್ಣಿಗೊಂದು 
ಸೊಬಗು. ಹೂಗೊಂಚಲಿನಂತೆ ಮುಳ್ಳುಗೊಂಚಲುಗಳನ್ನು ದಿವಾನಖಾನೆಯಲ್ಲಿಟ್ಟು 
ಅಲಂಕರಿಸುವ ರಸಿಕರೂ ಇದ್ದಾರೆ. ಈ ಮುಳ್ಳುಗಳಿಗೆ ಎಲೆ, ಮಿಡಿ, ಕಾಯಿ, 
ಹಣ್ಣುಗಳನ್ನು ಆವರಿಸುವಂತಾದಾಗ ಸಸ್ಕಲೋಕದ ಪವಾಡ ಗೋಚರಿಸುತ್ತದೆ. 


ಕೆಲವು ಕಂಟಿಗಳ ಶಾಖೆ - ಉಪಶಾಖೆಗಳನ್ನೆಲ್ಲ ಕಂಟಕ ಸುತ್ತಿರುವುದರಿಂದ, 
ಇಡೀ ಸಸ್ಯವೇ ಮುಳ್ಳುಮಯವಾಗಿರುತ್ತದೆ. ಆಹಾರೋತ್ಪತ್ತಿಗಾಗಿ ಅಲ್ಲೊಂದು 
ಇಲ್ಲೊಂದು ಎಲೆ ಚಿಗುರಿ ನಿಂತಿದ್ದರಿಂದ ಇವು ಸಜೀವಿ ಎಂದು ಅರಿವಾಗಬೇಕು. 
ಹೊಸದಾಗಿ ಬಿಟ್ಟ ಪೈರನ್ನು ಹಕ್ಕಿಗಳು ತಿಂದು ಹಾಕಬಾರದು, ಪಶುಗಳು 
ತುಳಿಯಬಾರದು, ಎಂದು ಇಂಥ ಕಂಟಿಗಳನ್ನು, ಕಳ್ಳಿಗಳನ್ನು ಬೇಲಿಯಾಗಿ ಹೊಲಗಳಲ್ಲಿ 
ಹರವುತ್ತಾರೆ. ಹೊಲ - ತೋಟಗಳನ್ನು ದನಕರುಗಳಿಂದ ಸಂರಕ್ಷಿಸಲು ಮುಳ್ಳು- 
ಕಳ್ಳಿಯಂತಹ ಉತ್ತಮ ಸಸ್ಯ ಬೇರೊಂದಿಲ್ಲ. ಇವನ್ನು ಬೆಳೆಯಲು ಯಾವ ಖರ್ಚೂ 
ಇಲ್ಲ. ಆದರೆ ಇಂದು ಇವುಗಳ ಸ್ಥಾನಗಳನ್ನು ಮುಳ್ಳುತಂತಿ, ಕಲ್ಲುಗೋಡೆಗಳು 
ವಹಿಸಿಕೊಂಡಿದ್ದರಿಂದ ಕಳ್ಳಿಗಳು ಕುಗ್ಗಿ ಕುಬ್ಬ ಆಕಾರ ತಾಳಿ ಮನೆಯ ಅಲಂಕಾರದ 
ವಸ್ತುಗಳಾಗಿವೆ. ಇವುಗಳಿಗಿರುವ ಮುಳ್ಳುಗಳು “ಕಣ್ಣು”'ಗಳಿಗೆ ಸೀಮಿತವಾಗಿರುತ್ತವೆ. 
ಪ್ರೌಢಾವಸ್ಥೆಯಲ್ಲಿ ಈ ಮುಳ್ಳುಗಳ ಹಂದರಗಳಿಂದಲೇ ಸುಂದರವಾದ ಹೂವುಗಳು 
ನಾಚುತ್ತ, ಬಳುಕುತ್ತ ಸೊಬಗನ್ನು ಹೊರಸೂಸುತ್ತ ನಿಂತಿರುತ್ತವೆ. 
ಮುನ್ನೆಚ್ಚರಿಕೆ 

ಸಸ್ಯಗಳು, ಮುಳ್ಳುಗಳಿಂದ, ಅವುಗಳಿಂದ ದೊರಕುವ ಸಂರಕ್ಷಣೆಯಿಂದಾಗಿ 


ಇಂದಿಗೂ ಬದುಕಿರುವಂತೆ ಆಗಿದೆ. ಇವುಗಳ ಹತ್ತಿರದ ಸಂಬಂಧಿ ಸಸ್ಯಗಳು 
ಮುಳ್ಳುಗಳನ್ನು ಹೊಂದಿರದೇ ಪ್ರಾಣಿಗಳ ದಧ್ವಂಸಾಚಾರಕ್ಕೆ ಬಲಿಯಾಗಿ ನಿರ್ನಾಮವಾಗಿ 


ಸಸ್ಕ ಪ್ರಪಂಚ / ೪೮ 


ಹೋಗಿವೆ. ಮುಳ್ಳುಗಳನ್ನು ಆಧರಿಸಿ ಅವುಗಳು ನೀಡುವ ಸಂರಕ್ಷಣೆಯಲ್ಲಿ ವೈವಿಧ್ಯ 
ಕಂಡುಬರುತ್ತದೆ. ಮುಖ್ಯ ಕಾಂಡಕ್ಕಿರುವ ಬೃಹದಾಕಾರದ ಕಂಟಿಗಳು ದೂರದಿಂದಲೇ 
ಪ್ರಾಣಿಗಳಿಗೆ ಮುನ್ನೆಚ್ಚರಿಕೆ ಕೊಡುವುದರಿಂದ ಅವು ಹತ್ತಿರ ಸುಳಿಯುವ ಗೋಜಿಗೆ 
ಹೋಗುವುದಿಲ್ಲ. ಹರಿತವಾಗಿ ವ್ಯಾಪ್ರನಖಗಳಂತೆ ಇರುವ ಮುಳ್ಳುಗಳು ಸಸ್ಯಭಕ್ಷಣೆಗೆ 
ಬಂದ ಪ್ರಾಣಿಗಳ ಚರ್ಮವನ್ನು ಪರಚಿ ಓಡಿಸಿಬಿಡುವುವು. ಇನ್ನೂ ಕೆಲ ಸಸ್ಯಗಳಲ್ಲಿ 
ಚುಚ್ಚುಮದ್ದಿನ ಸೂಜಿಯಂತೆ ಮುಳ್ಳುಗಳು ಪೊಳ್ಳಾಗಿದ್ದು ಅವುಗಳಿಂದ ಆಕ್ರಮಣ 
ನಡೆಸಿದ ಪ್ರಾಣಿಗಳ ಮೈಯಲ್ಲಿ ಉರಿ ಏಳಿಸುವ ರಾಸಾಯನಿಕವನ್ನು ಸೇರಿಸಿಬಿಡುತ್ತವೆ. 
ಇದರ ಲಾಭ ಪಡೆದು ಕೆಲ ಕೀಟಗಳು ಈ ಮುಳ್ಳಿನ ಜೊತೆಯಲ್ಲಿ ಮುಳ್ಳಾಗಿ ತಮ್ಮ 
ವೈರಿಗಳಿಂದಲೂ ಸಂರಕ್ಷಣೆ ಪಡೆಯುತ್ತವೆ. 


ಆಡಿನಂತಹ ಚುರುಕಾದ ಪ್ರಾಣಿಗಳು, ಕಾಂಡ, ರೆಂಬೆಗಳಲ್ಲಿಯ ಮುಳ್ಳುಗಳಿಂದ 
ಪರಚಿಕೊಳ್ಳದಂತೆ ಎಚ್ಚರಿಕೆ ವಹಿಸಿ, ಪರ್ಣಗಳನ್ನು ಧ್ವಂಸಗೊಳಿಸುವುದರಿಂದ 
ಕಂಟಕಗಳಿರುವ ಎಲೆಗಳು ಸುರಕ್ಷಿತವಾಗಿವೆ. "ಕರಗಸ' ಕಳ್ಳಿಯ ಎಲೆಗಳು ಅತಿ ಸೂಕ್ಷ್ಮ 
ಮುಳ್ಳುಗಳಿಂದ ಆರಿಸಿಕೊಂಡಿರುವುದರಿಂದ ಅವು ಬಡಗಿಗಳು ಬಳಸುವ ರೇವೆ ಕಾಗದ 
(ಸ್ಕಾಂಡ್‌ ಪೇಪರ್‌)ವನ್ನು ಹೋಲುತ್ತವೆ. ಹಳ್ಳಿಯ ಮಕ್ಕಳು ತಮ್ಮ ಪಾಟಿಗಳ 
ಅಂಚುಗಳಿಗೆ ಈ ಪರ್ಣಗಳಿಂದ ಹೊಸತನ ಕೊಟ್ಟಿರುತ್ತಾರೆ. ಕೆಲವು ಸಸ್ಕಗಳ ಪರ್ಣಗಳು 
ಮೊನಚಾದ ಮುಳ್ಳುಗಳನ್ನು ಧರಿಸಿದರೆ, ಇನ್ನೂ ಕೆಲವುಗಳಲ್ಲಿ ಅಂಚುಗಳು ಮಾತ್ರ 
ಮುಳ್ಳುಮಯವಾಗಿರುತ್ತವೆ. ಕಲ್ಲುಬಂಡೆಗಳಲ್ಲಿ ಹರಡಿಕೊಳ್ಳುವ ಕಿರಿಸಸ್ಕಗಳ ಎಲೆಗಳ 
ತುದಿಗಳು ಸೂಜಿಯಂತೆ ಚೂಪಾಗಿರುತ್ತವೆ. ಸಭ್ಯವಾಗಿ ಕಾಣುವ ಈ ಕಂಟಿಯ ಮೇಲೆ 
ಕಾಲಿಟ್ಟಾಗಲೇ ಅವುಗಳು ಕೊಡುವ ನರಕಯಾತನೆಯ ಕಲ್ಪನೆಯಾಗಬೇಕು. ಅನಾನಸು 
ಮತ್ತು ಆ ವರ್ಗಕ್ಕೆ ಸೇರಿದ ಸಸ್ಕಗಳ ಪರ್ಣಗಳ ಅಂಚು ಹರಿತವಾದ ಮುಳ್ಳು - 
ಹಲ್ಲುಗಳನ್ನು ಹೊತ್ತು ನಿಂತಿರುವುದರಿಂದ ಪ್ರತಿಯೊಂದು ಪರ್ಣವೂ ಶಿವಾಜಿಯ 
ಖಡ್ಗವೇ! ಎಂಬ ಭ್ರಮೆಯಾಗುತ್ತದೆ. 


ಪರಾವಲಂಬಿಯಾಗಿ ಹರಡಿ ಬೆಳೆಯುವ ಲತೆಗಳು, ಮುಳ್ಳುಗಳನ್ನೇ ತಮ್ಮ 
ಕೈ-ಕಾಲುಗಳನ್ನಾಗಿ ಬಳಸಿಕೊಳ್ಳುವುವು. ಸರ್ವ ಸಾಧಾರಣವಾಗಿ, ಚಾವಟಿಗೆಯಂತಹ 
ಸಜೀವದಾರದಿಂದ ಇನ್ನಿತರ ವೃಕ್ಷಗಳ ಅಂಗಾಂಗಗಳನ್ನು ಬಿಗಿದಪ್ಪಿ ಅವುಗಳ 
ಸಹಾಯದಿಂದ ಮೇಲಕ್ಕೇರುವುವು. ಈ ದಾರಗಳು ಮುಳ್ಳುಗಳಾಗಿ ಅವುಗಳನ್ನು 
ಪರಿಸರದ ವಸ್ತುಗಳಲ್ಲಿ ಸಿಕ್ಕಿಸಿ ಮರವೇರುವ ಪದ್ಧತಿ ವಿಚಿತ್ರವಾದರೂ ದಟ್ಟಡವಿಗಳಲ್ಲಿ 
ಬೆಳೆಯುವ ಬೆತ್ತಗಳು ಈ ಗುಂಪಿಗೆ ಸೇರಿದವು. 


ಸಸ್ಕ ಪ್ರಪಂಚ / ೪೯ 


ವಿರಳ 


ಸಂತಾನೋತ್ಪತ್ತಿಗಾಗಿಯೇ ಮೀಸಲಾಗಿರುವ ಹೂವುಗಳಿಗೆ ಮುಳ್ಳುಗಳಿರುವುದು 
ವಿರಳ. ಅಂತೆಯೇ ಗುಲಾಬಿ ಗಿಡಕ್ಕಿರುವ ಮುಳ್ಳು, ಗುಲಾಬಿ ಹೂವಿಗಿಲ್ಲ. ಮಲ್ಲಿಗೆ, 
ಜಾಜಿ, ಕನಕಾಂಬರಗಳಂತಹ ಜನಪ್ರಿಯ ಹೂಗಳಿಗೆ ಮುಳ್ಳುಗಳಿದ್ದರೆ ಹೆಂಗಳೆಯರ 
ಮುಡಿಗಳು ಹೇಗಿರುತ್ತಿದ್ದವ? ಎಂದು ಊಹಿಸುವುದೂ ಕಷ್ಟ! ಬಹುಶಃ ಹೂ 
ಮುಡಿಯುವುದೇ ಬಿಟ್ಟು ಬಾಬ್‌ಕಟ್‌ ಮಾಡಿಸುತ್ತಿದ್ದರೋ ಏನೋ! ಬೆಳೆಯುತ್ತಿರುವ 
ಕಾಯಿಗಳು ಸಂರಕ್ಷಣೆಗಾಗಿ ವಿವಿಧ ಪ್ರಕಾರದ ಮುಳ್ಳುಗಳಿಂದ ಆವೃತವಾಗಿರುತ್ತವೆ. 
ಆದರೆ ಇವುಗಳಿಗೆ ಕೊರಡಿನ ಆಧಾರ ಇಲ್ಲದ್ದರಿಂದ ಬೊಡ್ಡೆ, ಮುಳ್ಳುಗಳಿಗಿಂತ 
ಮೃದುವಾಗಿರುವುದು ವಾಡಿಕೆ. ಹಲಸಿನಕಾಯಿ, ಬೆಟ್ಟದ ಹಾಗಲಕಾಯಿ, 
ಮುಳ್ಳುಸವತೆಕಾಯಿಗಳಿಗೆ ಚೂಪಾದ ಮುಳ್ಳುಗಳಿದ್ದರೆ » ಹಾಗಲಕಾಯಿ, ಬೇರು ಹಲಸು, 
ರಾಮಫಲಗಳಿಗೆ ತೋರಿಕೆಯ ಮುಳ್ಳುಗಳಿರುತ್ತವೆ. ಬದನೆಕಾಯಿಯ ಮುಳ್ಳುಗಳು 
ತೊಟ್ಟಿಗೆ ಸೀಮಿತವಾಗಿರುತ್ತವೆ. ಸೌತೆಕಾಯಿ, ಸೀಮೆಬದನೆಕಾಯಿಗಳು ಬಲಿತಾಗ 
ಮುಳ್ಳುಗಳು ಉದುರಿದರೆ, ಹಲಸು, ಹಾಗಲಕಾಯಿಗಳಿಗೆ ಶಾಶ್ವತವಾಗಿ ಇರುತ್ತವೆ. 
ಆದರೆ ಇವುಗಳ ಅಂತರಾಳದೊಳಗಿರುವ ಬೀಜ, ತಿಳಿಲುಗಳಿಗಾಗಿ ಹಕ್ಕಿಗಳು ಛೇದ 
ಮಾಡುವುದರಿಂದ ಸಂತಾನೋತ್ಪತ್ತಿಗೆ ಯಾವ ಆತಂಕವೂ ಬರುವುದಿಲ್ಲ. ಕಳ್ಳ ಕಾಗೆ, 
ಹಣ್ಣಾದ ಹಲಸನ್ನು ಪತ್ತೆ ಹಚ್ಚಿ ಕುಕ್ಕಿ ತಿನ್ನುವುದು ಅನುಭವದ ಮಾತು. ಔಡಲಕ್ಕೂ 
ಮುಳ್ಳುಕೂಡಿದ ಫಲಗಳಿದ್ದರೂ ಬೀಜ ಪ್ರಸರಣಕ್ಕೆ ಯಾವ ಅಡೆ-ತಡೆಗಳೂ 
ಇರುವುದಿಲ್ಲ. ಬೀಜಗಳು ಬಲಿತು ನಿಂತಾಗ, ಹವೆಯಲ್ಲಿ ಹಿತವಾದ ಉಷ್ಣತೆ 
-ಆರ್ದ್ರತೆಗಳಿದ್ದಾಗ ಅವು ಪಟಾಕಿಯಂತೆ ಪುಟಿದು ಬೀಜಗಳನ್ನು ಸುತ್ತಲೂ ಪರಿಸರದಲ್ಲಿ 
ಹರವುತ್ತವೆ. ಕನಕಾಂಬರದ ಬೀಜದ ಪ್ರಸರಣವೂ ವಿಶಿಷ್ಟಪೂರ್ಣವಾದದ್ದು. 
ಹೂಗೊಂಚಲಿನ ಅಡಿಯಲ್ಲಿ ಬೀಜಕೋಶ ಮುಳ್ಳಿನಾಕಾರದಲ್ಲಿಇರುತ್ತದೆ. ಒಣಗಿದಾಗ 
ಅದಕ್ಕೆ ಹೆಚ್ಚಾದ ಆರ್ದ್ರತೆ ತಗಲಿದರೆ, ಗರ್ನಾಲಿನಂತೆ ಸ್ಫೋಟವಾಗಿ ನಾಲ್ಕೂ ದಿಕ್ಕಿನಲ್ಲಿ 
ಬೀಜಗಳು ಹರಡುತ್ತವೆ. ವಿದ್ಯಾರ್ಥಿಗಳು ಜೇಬಿನಲ್ಲಿಕನಕಾಂಬರದ ಬೀಜಕೋಶಗಳನ್ನು 
ಶೇಖರಿಸಿ ಇಟ್ಟುಕೊಂಡು, ಪಾಠ ಬೇಸರ ತಂದಾಗೊಮ್ಮೆ ನಾಲಿಗೆಯ ಎಂಜಲಿನಿಂದ 
ಅವನ್ನು ಸ್ಫೋಟಮಾಡಿ, ಎಲ್ಲರೂ ಬೆಚ್ಚಿ ಬೀಳುವಂತೆ ಮಾಡಿ ಆನಂದಿಸುವುದೂ 
ಉಂಟು. 


ಚಲನವಲನವಿಲ್ಲದ್ದರಿಂದ ಸಸ್ಯಗಳು ತಮ್ಮ ಪ್ರಸರಣಕ್ಕಾಗಿಯೂ ಈ 
ಮುಳ್ಳುಗಳನ್ನು ಬಳಸುವುವು. ಪರ್ಣ ಮತ್ತು ಹಣ್ಣುಗಳ ಆಸೆಯಿಂದ ಹತ್ತಿರ ಬಂದ 
ಪಶು-ಪಕ್ಷಿಗಳ ಮೈದೊಗಲಿಗೆ ಮುಳ್ಳುಗಳಿರುವ ಬೀಜಗಳನ್ನು ಅಂಟಿಸಿ ದೂರ ದೂರ 


ಸಸ್ಕ ಪ್ರಪಂಚ / ೫೦ 


ಹರಡುವ ಏರ್ಪಾಡನ್ನು ನಿಸರ್ಗ ಮಾಡಿದೆ. ನೇಗಿಲ ಮುಳ್ಳು ಎಂಬ ಅನ್ವರ್ಥಕ ನಾಮ 
ಉಳ್ಳ ಬೀಜ, ಒಳ್ಳೆ ಉದಾಹರಣೆ. ಸ್ವಲ್ಪ ಸಂಪರ್ಕ ಬಂದರೂ ಸಾಕು 
ಲೋಹಚುಂಬಕದಂತೆ ಅಂಟಿಕೊಂಡುಬಿಡುವುವು. ಕೆಲವು ತೃಣಜಾತಿಗಳಲ್ಲೂ 
ಮುಳ್ಳುಬೀಜಗಳಿರುತ್ತವೆ. ಅವುಗಳ ಪೊದೆಯೊಳಗಿಂದ ಒಮ್ಮೆ ಹಾದು ಹೋದರೆ 
ಸಾಕು, ಸೀರೆ, ಪಂಚೆಗಳೆಲ್ಲ ಮುಳ್ಳುಮಯವಾಗಿಬಿಡುತ್ತವೆ. ಅವುಗಳನ್ನು 
ಒಂದೊಂದಾಗಿ ಹೊರಗೆಳೆಯಬೇಕು. 


ಒಳ್ಳೆಯ ಸಾಧನೆ 


ಆದಿಮಾನವನು ಈ ಮುಳ್ಳುಗಳನ್ನು ವಿವಿಧ ರೀತಿಯಲ್ಲಿ ಬಳಸುವುದನ್ನು 
ಕಲಿತುಕೊಂಡ. ಇವೇ ಅವನಿಗೆ ಸೂಜಿ, ಗುಂಡು ಸೂಜಿ, ಮೊಳೆ, ಕೊಕ್ಕೆಗಳಾದವು. 
ಆಧುನಿಕ ಮಾನವನಿಂದಲೂ ಇವನ್ನು ಸಂಪೂರ್ಣವಾಗಿ ನಿರ್ಲಕ್ಷಿಸಲು ಆಗಿಲ್ಲ. ಎರಡನೇ 
ಜಾಗತಿಕ ಯುದ್ಧದ ಕಾಲದಲ್ಲಿ ಎಲ್ಲ ಧಾತುಗಳೂ ಯುದ್ಧ ಸೇವೆಗೆ ಮೀಸಲಾಗಿ 
ಮುಳ್ಳುಗಳನ್ನೇ ಗುಂಡುಸೂಜಿಯಾಗಿ ಬಳಸಬೇಕೆಂದು ಬ್ರಿಟಿಷ್‌ ಸರಕಾರ ಆಜ್ಞೆ 
ಹೊಡಡಿಸಿತ್ತು. ಮೈಯಲ್ಲಿ ಸೇರಿಕೊಂಡ, ಮುಳ್ಳು, ಕಲ್ಲು, ಗಾಜು, ಧಾತುಗಳನ್ನು 
ಹೊರಗೆಳೆಯಲು ಮುಳ್ಳಿಗಿಂತ ಒಳ್ಳೆ ಸಾಧನ ಗ್ರಾಮೀಣರಿಗೆ ಬೇರೆ ಒಂದುಂಟೇ? 
ಜಂಗು, ಧನುರ್ವಾಯುಗಳ ಭಯವಿಲ್ಲ. ಬೆಲೆ ತೆರದ್ದರಿಂದ ತಿರುಗಿ ಬಳಸಬೇಕೆಂಬ 
ಕಡ್ಡಾಯವಿಲ್ಲ. ಇಂದಿಗೂ ಹೊಲದಲ್ಲಿಕೆಲಸ ಮಾಡುವವರಿಗೆ ಕಾಲು - ಬೆರಳುಗಳಲ್ಲಿ 
ನೋವು ಕಾಣಿಸಿಕೊಂಡಾಗ, ಅವನ್ನು ದಾರದಿಂದ ಗಟ್ಟಿಯಾಗಿ ಬಿಗಿದು, ಮುಳ್ಳು 
ಚುಚ್ಚಿಯೇ ನೋವಿಗೆ ಕಾರಣವಾದ ಕೆಟ್ಟರಕ್ತವನ್ನು ಹೊರಕ್ಕೆ ಹರಿಯುವಂತೆ 
ಮಾಡುತ್ತಾರೆ. ಜುಮ್ಮನ ಕಾಯಿ ಮರದ ಕಾಂಡದ ಮುಳ್ಳುಗಳು ಬೃಹದಾಕಾರದವು 
ಇರುವುದರಿಂದ ಅವುಗಳ ಮೇಲೆ ಹೆಸರನ್ನು ಕೊರೆದು ರಬ್ಬರ್‌ ಸ್ಟಾಂಪಿನಂತೆ 
ಬಳಸುವುದುಂಟು. ಗ್ರಾಮೀಣ ಕಲಾಕಾರರು ಸೀರೆಗಳ ಮೇಲೆ ವಿವಿಧ ನಕ್ಷೆಗಳನ್ನು 
ಮೂಡಿಸಲು, ಈ ಮುಳ್ಳುಗಳ. ಆಶ್ರಯ ಪಡೆಯುವರು. ತೀರ 
ಆಧುನಿಕರೆನಿಸಿಕೊಂಡವರು ಕೂಡ ಮುಳ್ಳುಗಿಡಗಳಿಗೆ ಅರಳು, ಪ್ಲಾಸ್ಟಿಕ್‌ ಹೂ, ತತ್ತಿಯ 
ಕವಚಗಳಾದಿಗಳನ್ನು ಜೋಡಿಸಿ ಶೃಂಗರಿಸುತ್ತಾರೆ. ಈ ಸಸ್ಯ ಮುಳ್ಳುಗಳ ಮಹಾತ್ಮೆ 
ಕಡಿಮೆಯೇನಲ್ಲ! 


ಸಸ್ಕ ಪ್ರಪಂಚ / ೫೧ 





ಚಿತ್ರ ೧೪. ಜಲಸಸ್ಯದ ಹೂವಿನ ಸೌಂದರ್ಯ. 





೭. ರೂಪಾಂತರ ಹೊಂದಿದ ಪರ್ಣ - ಹೂವು 


ಮಂಗನಿಗಿಂತ ತಾನು ಬೇರೆ! ಎಂದು ತಿಳಿದಂದಿನಿಂದ ಮಾನವನ ಜೀವನವು 
ಒಂದಿಲ್ಲೊಂದು ವಿಧದಲ್ಲಿ ಹೂವಿನೊಡನೆ ಹೆಣೆದುಕೊಂಡು ಬಂದಿದೆ. ಕವಿಗಳು 
ಅವುಗಳ ಸೌಂದರ್ಯವನ್ನು ಹಾಡಿ ತಣಿದರೆ, ರಸಿಕರು ನಾರಿಯನ್ನು ಹಾವಿಗೆ 
ಹೋಲಿಸಿದರು. ಭಕ್ತರು ದೇವರಿಗೆ ಏರಿಸಿದರೆ, ಪ್ರೇಮಿ ತನ್ನವಳ ಮುಡಿಯಲ್ಲಿಅದನ್ನು 
ಸೇರಿಸಿದರೆ, ನಿಸರ್ಗಪ್ರೇಮಿಗಳು ಗಿಡದಲ್ಲಿಯೇ ಅದರ ಸೊಬಗನ್ನು ಸವಿದರು. 
ಆಧುನಿಕರು ಕಾಜಿನಕೊಳವೆಯಲ್ಲಿ ಅದನ್ನು ಪ್ರದರ್ಶಿಸಿದರು. ಹೂಗಳ ಮಧುವಿಗಾಗಿ 
ಭ್ರಮರ-ಕೀಟಗಳು ಸುತ್ತಲೂ ಹಾರಾಡಿದರೆ ಅದರ ಹಹಣ್ಣಿಗಾಗಿ ಹಕ್ಕಿಗಳು ತಮ್ಮ 
ಬಳಗವನ್ನು ಕೂಗಿ ಕರೆದವು. ಊರ ಹಿರಿಯರಿಗೆ ಗೌರವಕ್ಕಾಗಿ ಹೂಮಾಲೆ 
ತುರಾಯಿಗಳನ್ನು ಅರ್ಪಿಸಿದರೆ ಪತ್ನಿಗೆ ಸುಂದರ ದಂಡೆ ಬಂದಿತು. ದೇಶದ 
ಸುಖದುಃಖದ ಹೊಣೆ ಹೊತ್ತ ಪ್ರಧಾನಿ, ರಾಷ್ಟ್ರಪತಿಗಳು ಹೂವಿನ ವ್ಯಾಮೋಹದಿಂದ 
ದೂರವಾಗಲಿಲ್ಲ. ದಿನಕ್ಕೊಂದು ಕೆಂಪುಗುಲಾಬಿ ನೆಹರೂರ ಕೋಟಿಗೆ ಮೀಸಲಾದರೆ, 
ರುಕೀರ ಹುಸೇನರು ಗುಲಾಬಿ ತೋಟವನ್ನೇ ತಮ್ಮದನ್ನಾಗಿ ಮಾಡಿಕೊಂಡರು. 
ಹೂವುಗಳದು ಕ್ಷಣಿಕ ಸೌಂದರ್ಯ. ಮುಂಜಾವಿನಲ್ಲಿ ಅರಳುತ್ತ ನಸುನಗುತ್ತ, 
ನವಯುವತಿಯರಂತೆ ನಾಚುತ್ತ ಬಳುಕುತ್ತ, ಸಂಜೆಯೊಳಗಾಗಿ. ತಮ್ಮ 
ಸೌಂದರ್ಯವನ್ನೆಲ್ಲ ಕಳೆದುಕೊಂಡು ಅಬಲೆಯರಾಗಿ ನೆಲಕ್ಕುರುಳುವುವು. ಹೆಚ್ಚು ಕಾಲ 
ಬಾಳಲೆಂದು ನೀರಿನಲ್ಲಿ ಹಾಕಿಟ್ಟರೆ ಪ್ರಯೋಜನವಾಗಲಿಲ್ಲ. ಪ್ಲಾಸ್ಟಿಕ್‌ ಹೂವುಗಳು 
ಪೇಟೆಯಲ್ಲಿ ಬಂದವು. ಸೌಂದರ್ಯದಲ್ಲಿ ನೈಸರ್ಗಿಕ ಹೂಗಳನ್ನು ಇವು ಮೀರಿಸಿದರೂ 
ಹೂವಿನ ಸ್ಥಾನಮಾನ ಎಳ್ಳಷ್ಟೂ ಕಡಿಮೆಯಾಗಿಲ್ಲ. ಶೋ ರೂಮಿನಲ್ಲಿಯ ಕಾಂಜೀವರಮ್‌ 
ಸೀರೆ ಉಟ್ಟ ಸುಂದರ ಗೊಂಬೆಯನ್ನು ಪತ್ನಿಯನ್ನಾಗಿ ಮಾಡಿಕೊಳ್ಳಲಾದೀತೇ? 


ವರ್ಣವೈವಿಧ್ಮ್ಯ 


ವಿಜ್ಞಾನಿಗಳಿಗೆ ಬರೀ ಬಾಹ್ಯ ಸೌಂದರ್ಯದಿಂದ ತೃಪ್ತಿ ಇಲ್ಲ. ಪ್ರತಿಯೊಂದನ್ನೂ 
ಕೇಳಿ, ನೋಡಿ, ಅದರ ಒಳಗುಟ್ಟು ಕಂಡುಹಿಡಿದಾಗಲೇ ತೃಪ್ತಿ ಅವರಿಗೆ. ಈ 
ಕೋಮಲಾಂಗಿ ಹೂವೂ, ಅವರ ಸಾವಿರ ವಿಧದ ಸಂಶೋಧನೆಗೆ ತುತ್ತಾಗದೇ ಇಲ್ಲ, 


ಮುಳ್ಳುಗಳಿಂದ ತುಂಬಿಹೋದ ಗಿಡ, ಗುಲಾಬಿಯಂತಹ ಸುಂದರ, 
ಸುವಾಸನೆಯ, ಮಧುತುಂಬಿದ ಹೂಗಳಿಗೆ ಜೇನ್ನೊಣಗಳು ಹೆಚ್ಚಾಗಿ ಭೆಟ್ಟಿಯಿತ್ತು 
ಮಧುವನ್ನು ಸಂಗ್ರಹಿಸುವಾಗ ಅರಿಯದೇ ಪರಾಗ (00100 81೩1175) ಮೈಗೆಲ್ಲ 
ಸವರಿಕೊಂಡು ಇನ್ನೊಂದು ಹೂವಿಗೆ ಅವನ್ನು ಕೊಂಡು ಒಯ್ಯುವುವು. ಕೊಳವೆಯಂತೆ 
ಉದ್ದ ಬೆಳೆದ ಹೂಗಳಲ್ಲಿ ಕೀಟಗಳಿಗೆ ಸುಲಭವಾಗಿ ಒಳಗೆ ಹೋಗಿ ಬರಲು 
ಸಾಧ್ಯ 'ಏಿಲ್ಲದ್ದರಿಂದ ಸ್ತೀಕೇಸರ, ಪುಂಕೇಸರಗಳು ಎತ್ತರಭಾಗದಲ್ಲಿ ಬೆಳೆದು ನಿಲ್ಲುವುವು. 
ಇಂಥ ಹೂಗಳ ಅನ ಹೀರಲು ಉದ್ದ ನಾಲಿಗೆಯ ಪತಂಗವಾಗಲಿ, ಚೂಪಾದ 
ಕೊಕ್ಕುಳ್ಳ “ಹಮ್ಮಿಂಗ್‌'' ಹಕ್ಕಿಯಾಗಲಿ 'ಭೇಟ್ಟಿಕೊಡುವುವು. ನೀರಿನಲ್ಲಿ ಬೆಳೆಯುವ 
ಕಮಲ, ಲಿಲಿಗಳ ಪರ್ಣಗಳು ತೇಲುತ್ತಿದ್ದರೂ ಹೂವನ್ನು ನೀರಿನಿಂದ ಸಂರಕ್ಷಿಸುವ 
ಸಲುವಾಗಿ ಉದ್ದವಾದ ದಂಟನ್ನು ಅವು ಪಡೆದಿವೆ. ಇದರಿಂದಾಗಿ ಕೀಟಗಳು ಯಾವ 
ಅಡೆತಡೆ ಇಲ್ಲದೇ ಅವನ್ನು ಸಂದರ್ಶಿಸುವುವು. ಕೆಲವು ಗಿಡಗಳ ಹೂಗಳು ತೀರ ಚಿಕ್ಕವಿದ್ದು 
ಅನಾಕರ್ಷಕವಾಗಿರುವುದರಿಂದ ಬೀಜ ಪ್ರಸರಣಕ್ಕಾಗಿ ಅವು ಹೂಡಿದ ಉಪಾಯವೇ 
ಬೇರೆ. ಅವುಗಳ ಪರಾಗವನ್ನು ಮಂದಮಾರುತನು, ತನ್ನೊಟ್ಟಿಗೆ ಒಯ್ದು ದೂರವಿದ್ದ 
ಅದೇ ಕುಲದ ಹೂಗಳ ಮೇಲೆ ಪಸರಿಸುವನು. ಅಲ್ಲದೇ ಅದರ ಹೂ, ಕಾಯಿಗಳಿಗೆ 
“ಕೇಶ'ಗಳಿರುತ್ತವೆ. ಇಷ್ಟೆಲ್ಲ ಮಾಡಿಯೂ ಹೂವು ಗರ್ಭ ಧರಿಸದಿದ್ದರೆ ಅದೇ ಹೂವಿನ 
ಗಂಡಿನೊಡನೆ ಸಂಪರ್ಕಮಾಡಿ ಸಂತತಿ ನಿರ್ಮಾಣದಲ್ಲಿ ತೊಡಗುವುದು. ಈ ಸ್ಥಿತಿ 
ಬರಬಾರದೆಂದು ಸೂರ್ಯಕಾಂತಿಯಲ್ಲಿ ನೂರಾರು ಕಿರುಹೂಗಳು ಒಟ್ಟಾಗಿ ಬಾಳಿ 
ಬದುಕಿ ಸಂಯುಕ್ತ ಹೂವೆಂದು ಪರಿಗಣಿಸಲಾಗುವುದು. ಸಂಯುಕ್ತ ಒಳಭಾಗದಲ್ಲಿರುವ 
ಕಿರುಹೂವಿನಲ್ಲಿ ಸ್ತ್ರೀ-ಪುರುಷ ಕೇಶರಗಳು ಸ್ವತಂತ್ರ ಹೂವಿನಂತೆ ವರ್ತಿಸಿ ಕಾಯಿಹಣ್ಣುಗಳು 
ನಿರ್ಮಾಣ ಕಾರ್ಯದಲ್ಲಿ ತೊಡಗುವುವು. ಬಣ್ಣವನ್ನು ಹೊತ್ತು ನಿಂತ ಅವಯವ 
ಸಂರಕ್ಷಣಾ ಪಕಳೆಯಾಗಿರುವುದು. 


ಹೂವಿನ ಜೀವನ ಮುಗಿದ ನಂತರ ಅದು ಉದುರುತ್ತದೆ! ಎಂಬುದು ತೀರ 
ಸಾಮಾನ್ಯ ಕಲ್ಪನೆ. ನಿಜವಾಗಿ ನೋಡಿದರೆ ಅದರ ತೋರಿಕೆಯ ಜೀವನಕ್ಕಾಗಿ ತಳೆದ 
ಬಣ್ಣದ ಪಕಳೆ. ಮಧು, ಸುವಾಸನೆಗಳನ್ನು ಹೊರಗೆಡವಿದ ನಂತರ ಅದು 
ಫಲನಿರ್ಮಾಣದಲ್ಲಿ ತೊಡಗುತ್ತದೆ. ಈ ಮಾತಿನ ಸತ್ಯತೆ ಕಾಣಬೇಕಾದರೆ 
ಕುಂಬಳಕಾಯಿ ಬೆಳೆಯುವ ವಿಧಾನವನ್ನು ನೋಡಬೇಕು. ಕೇಸರಿಬಣ್ಣ ಹೊತ್ತ ಹೂವು 
ನೂರಾರು ಕೀಟಗಳನ್ನು ಆಕರ್ಷಿಸುತ್ತದೆ. ಪಕಳೆಗಳ ಬುಡದಲ್ಲಿ ಗರ್ಭಧಾರಣೆಗೆ 
ಸಿದ್ಧವಾದ ಮಿಡಿಕಾಯಿಯನ್ನು ಕಾಣಬಹುದು. ಕೆಲವೇ ದಿನಗಳಲ್ಲಿ ಶೃಂಗಾರಪೂರ್ಣ 
ಅವಯವಗಳನ್ನು ಕಳಚಿ ಹಾಕಿ ಕಾಯಿ ಬೆಳೆಯಲಾರಂಭಿಸುತ್ತದೆ. ದೊಡ್ಡದಾಗಿ ಬೆಳೆದ 


ಸಸ್ಕ ಪ್ರಪಂಚ / ೫೫ 


ಕಾಯಿಯನ್ನು ಪಲ್ಕಕ್ಕಾಗಿ ಬಳಸಿದರೆ ರುಚಿಯಾದ ಕಾಯಿಗಳನ್ನು ಹಣ್ಣಾದ ಮೇಲೆ 
ತಿನ್ನುತ್ತೇವೆ. ಮಲ್ಲಿಗೆ, ಜಾಜಿ, ಸಂಪಿಗೆ, ಗುಲಾಬಿ ಈ ಎಲ್ಲಹೂ ಗಿಡಗಳಿಗೂ ಕಾಯಿ, 
ಹಣ್ಣುಗಳು ಆಗುತ್ತವೆಂಬುದನ್ನು ನಾವು ಮರೆಯಬಾರದು. 


ಮುಂಜಾನೆಯೆದ್ದು  ಮೊಗ್ಗೆಗಳನ್ನು  ಏಕಚಿತ್ತದಿಂದ ನೋಡಿದರೆ 
ಸೂರ್ಯೋದಯವಾದಂತೆ ಅವು ಅರಳುತ್ತ ಹೋಗುವುದು ಗೋಚರಿಸದೇ ಇರದು. 
ಇನ್ನೂ ಸ್ಫುಟವಾಗಿ ಕಾಣಬೇಕಾದರೆ ಅವನ್ನು ಛಾಯಾಗ್ರಹಣದಲ್ಲಿ ಕಾಣಬಹುದು. 
ದೊಡ್ಡ ಹೂವಿನ ಮೊಗ್ಗೆಗಳನ್ನು ಮುಂಜಾವಿನಲ್ಲಿಯೇ ತಂದು ನೀರಿರುವ ಬಾಟಲಿಯಲ್ಲಿ 
ಸೇರಿಸಬಹುದು. ನಂತರ ಪ್ರತಿ ನಿಮಿಷಕ್ಕೊಮ್ಮೆ ಚಿತ್ರ ತೆಗೆದರೆ ಹೂವು ಅರಳುವ 
ವಿಧಾನ ಸ್ಫುಟವಾಗಿ ಮೂಡಿ ಬರುವುದು. ಚಲನಚಿತ್ರ ಕ್ಯಾಮರಾ ಇದ್ದರಂತೂ ಅತಿ 
ಉತ್ತಮ. ಅದರಲ್ಲಿ ಸೆಕೆಂಡಿಗೆ ಒಂದು ಚಿತ್ರ ತೆಗೆಯುವಂತೆ ಏರ್ಪಾಡು ಮಾಡಿ ಹೂ 
ಅರಳುವಾಗ ಮೊದಲಿನಿಂದ ಕೊನೆಯ ತನಕ ಚಿತ್ರ ತೆಗೆದು ಅದನ್ನು ಮನೆಯ ಜನಕ್ಕೆ 
ತೋರಿಸಿದರೆ ಅವರು ತಮ್ಮ ಕಣ್ಣೆದುರಿಗೇ ಹೂವರಳಿದ ಸುಖ ಪಡೆಯದೇ 
ಇರಲಾರರು! 


ಸಸ್ಕ ಪ್ರಪಂಚ / ೫೬ 


೮. ಅರಣ್ಯ್ಮರೋದನ 


ರಾಜಕಾರಣಿಗಳು ಮತ್ತು ಅಧಿಕಾರಿ ವೃಂದ, ತಮ್ಮ ಅಧಿಕಾರ, ಪ್ರತಿಷ್ಠೆ ಮತ್ತು 
ಲಾಭಗಳಿಗಾಗಿ ದ್ವಿಮುಖ ತಂತ್ರವನ್ನು ಬಳಸುವುದು ತೀರ ಸಾಮಾನ್ಯ. ಈ ಮಾತು 
ರಾಜ್ಯದ ಅರಣ್ಯ ಸಂಪತ್ತು ಮತ್ತು ಅದರ ಆಡಳಿತಕ್ಕೂ ಅನ್ವಯಿಸುತ್ತದೆ. ಹವಾಮಾನ, 
ಭೂಮಿಯ ಆರ್ದ್ರತೆ, ಪ್ರಾಣಿಗಳ ಸಂರಕ್ಷಣೆ ಮತ್ತು ಪರಿಸರದ ಸಮತೋಲನಗಳನ್ನು 
ವೈಜ್ಞಾನಿಕವಾಗಿ ಅಭ್ಯಸಿಸಿ, ಅಂತರ್‌ ರಾಷ್ಟ್ರೀಯ ಕೃಷಿ ಸಂಸ್ಥೆ » ಯಾವುದೇ ಪ್ರದೇಶದ 
ಶೇಕಡಾ ಮೂವತ್ತರಷ್ಟಾದರೂ ಅರಣ್ಯಗಳಿಂದ ಆವರಿಸಿರಬೇಕು, ಎಂದು ಹೇಳಿದೆ. 
ಆದರೆ ಸರಕಾರಿ ಅಂಕಿ-ಸಂಖ್ಯೆಗಳ ಪ್ರಕಾರ ದೇಶದ ಅರಣ್ಯ ಪ್ರಮಾಣ ಶೇಕಡ ೨೩ರಷ್ಟು 
ಇದ್ದರೆ, ಕರ್ನಾಟಕದ್ದು ಶೇಕಡ ೧೮.೫ರಷ್ಟು ಮಾತ್ರ ಇದೆ. ವಾಸ್ತವಿಕವಾಗಿ ಇಷ್ಟೂ 
ಅರಣ್ಯ ನಮ್ಮಲ್ಲಿಉಳಿದಿಲ್ಲವೆಂದು ತೀರ ಜನಸಾಮಾನ್ಯನಿಗೂ ಗೊತ್ತು. ಉದಾಹರಣೆಗೆ 
ಉತ್ತರ ಕನ್ನಡ ಜಿಲ್ಲೆಯ ೩,೯೬೪ ಚದರ ಮೈಲಿ ಅಂದರೆ ಶೇಕಡಾ ೮೧.೨ ರಷ್ಟು 
ಅರಣ್ಯವಿದೆ ಎಂದು ಈ ಅಂಕಿ-ಸಂಖ್ಯೆಗಳು ಸಾರುತ್ತವೆ! ತುಂಬೇಗಿಡ ಬೆಳೆಯುವ 
ನೆಲವನ್ನೂ ಅರಣ್ಯವೆಂದೇ ಭಾವಿಸಿ ಲೆಕ್ಕೆ ಹಿಡಿದರೂ ಈ ಜಿಲ್ಲೆಯಲ್ಲಿ ಇಷ್ಟೊಂದು 
ಕಾಡು ಇರುವುದು ಅಸಾಧ್ಯವೆಂದು ಎಂತಹ ಮಂದಮತಿಯೂ ಧಾರಾಳವಾಗಿ 
ಹೇಳಬಹುದು. 


ಹೊಸ ಯೋಜನೆ 


ಕಾಗದದ ಕಾರಖಾನೆ, ರೇಯಾನ್‌ ಕಂಪೆನಿ, ಪ್ಲೈವುಡ್‌ ತಯಾರಕರು, ಕಾಡಿನ 
ಗುತ್ತಿಗೆದಾರರು, ಕಟ್ಟಿಗೆ ಕೊರೆಯುವವರು, ಮುಂತಾದವರಿಗೆಲ್ಲ ಧಾರಾಳವಾಗಿ 
ಅರಣ್ಯಸಂಪತ್ತು ಸೂರೆ ಮಾಡಲು ಅನುಮತಿ ಕೊಟ್ಟು, ತಾವು ಅಭಿವೃದ್ಧಿಹೊಂದುವಂತೆ 
ರಾಜಕಾರಣಿ, ಅಧಿಕಾರಿಗಳು ನೋಡಿಕೊಂಡರು. ಇದರಿಂದಾಗಿ ಭರದಿಂದ ಅರಣ್ಯಗಳು 
ಸೊರಗಿ ಹೋಗಿದ್ದರಿಂದ ಈಗ “ಸಾಮಾಜಿಕ ಕಾಡು ಎಂಬ ಕೋಟ್ಯಂತರ 
ರೂಪಾಯಿಗಳ ಹೊಸ ಯೋಜನೆಯನ್ನು ಸರಕಾರ ಜಾರಿಯಲ್ಲಿ ತರಲಾರಂಭಿಸಿದೆ. 
ಈ ಯೋಜನೆಯ ಲಾಭ ತಲುಪುವುದು ರಾಜಕಾರಣಿಗಳಿಗೆ, ಸಂಬಂಧಿತ 


ಚಿತ್ರ ೧೫. ಮಾನವನು ಸ್ವಾರ್ಥಕ್ಕಾಗಿ ಸಾಯಿಸಿದ ವೃಕ್ಷ 








ಸಿದ ಮನೆ 


16. ಕಾಡು ಕಡಿದು ನಿರ್ಮಿ 


ಅಧಿಕಾರಿಗಳಿಗೆ ಮತ್ತು ಸಾಹುಕಾರರಿಗೆ ಎಂದು ಬೇರೆ ಹೇಳಬೇಕಿಲ್ಲ. ಈ 
ಕಾರ್ಯಕ್ರಮದಲ್ಲಿ ಫಲವತ್ತಾಗಿರದ ಭೂಮಿಯಲ್ಲಿಕಾಡು ಬೆಳೆಸುವುದಕ್ಕಾಗಿ ಸ ಸಿಗಳನ್ನು 
ಕೇಳಿದವರಿಗೆಲ್ಲಕಾಸಿಲ್ಲದೇ ಹಂಚುವ ವ್ಯವಸ್ಥೆ ಇದೆ. ಈ ಯೋಜನೆಯಲ್ಲಿಕೋಟ್ಯ [೦ತರ 
ಹಣ ಹೇಗೆ ಅಪವ [ಯವಾಗುತ್ತದೆ, ಎಂದ ಅರಿಯಲು ಕೋಲಾರ ಜಿಲ್ಲೆಯ 
ಅರಣಾ ಬಧಿಕಾರಿಯೊಬ್ಬರ ಪ್ರಕರಣ ಸಾಕು. ಈ ಅಧಿಕಾರಿಯ ಆಡಳಿತದಲ್ಲಿ ಹತ್ತು ಸ 
ಉತ್ಪಾದನೆ ಕೇಂದ್ರಗಳಿವೆ. ಅವುಗಳಲ್ಲಿ ಒಂದು ಕೇಂದ್ರಕ್ಕೆ ಹ ಮಿರ್ಚಾದದ್ದು ೧೬.೫೦೦ 
ರೂಪಾಯಿಗಳಾದರೂ ಅದನ್ನು ೪೭,೫೦ ಕ್ಕೆ ಏರಿಸಿ೩೧,೦೦೦ ರೂಪಾಯಿಗಳನ್ನು 
ಜೇಬಿಗಿಳಿಸಿದ್ದಾನೆ ಈ ಅರಣ್ಯ ರಕ್ಷಕ! ಈ ಪ್ರಕರಣವನ್ನು ಗುಪ್ತ ಪೋಲೀಸು ಪಡೆಯವರು 
ತನಿಖೆ ನಡೆಸಿದ್ದರಿಂದ ಅವರಿಗೆ ಯಾವ ಸಾಕ್ಷಿ ಪುರಾವೆಗಳೂ ಸಿಗದಂತೆ ನೀಲಗಿರಿ, 
ಮತ್ತಿ ಮತ್ತು ಹುಣಿಸೆ ಗಿಡಗಳ ೧.೨೦ ಲಕ್ಷ ಸಸಿಗಳನ್ನು ನಿರ್ಮೂಲ ಮಾಡಿಸಿದರಂತೆ. 
ಹತ್ತು ಸಸಿ ಕೇಂದ್ರಗಳಿಂದ ಆದ ಈ ಬಗೆಯ ಹಾನಿಯಿಂದ ಲಕ್ಷಾವಧಿ ರೂಪಾಯಿ 
ಸೂರೆಹೋಗಿರಲು ಸಾಕು. ಇದೊಂದು ಬೆಳಕಿಗೆ ಬಂದ ಅಪರೂಪದ ಪ್ರಕರಣ. 
ಬೆಳಕಿಗೆ ಬಾರದವು ಇನ್ನೆಷ್ಟೋ! ಇಂಥ ಅಧಿಕಾರಿಗಳ ನೇತೃ ೈತ್ವದಲ್ಲಿನಮ್ಮ ಅರಣ್ಯಗಳು 
ಅಭಿವೃದ್ಧಿ ಹೊಂದುವುದು ಒಂದು ಹಗಲುಗನಸು. 


ಜನತೆಯ ಹಿತಕ್ಕಾಗಿ ಬಳಸಬಹುದಾದ ಮತ್ತು ವಿಸ್ತಾರಗೊಳಿಸಬಹುದಾದ 
ಅರಣ್ಯ ಸಂಪತ್ತನ್ನು ಕೆಲವರೇ ತಮ್ಮದನ್ನಾಗಿ ಮಾಡಿಕೊಳ್ಳಲು ನಮ್ಮಲ್ಲಿರುವ ಅಜ್ಞಾನವೇ 
ಕಾರಣ. ಎಷ್ಟು ಜನ ತಾನೇ ಅರಣ್ಯವೆಂದರೆ ಎಲ್ಲರ ಸಂಪತ್ತು, ರಾಷ್ಟ್ರೀಯ ಸಂಪತ್ತು 
ಎಂದು ಪರಿಗಣಿಸುತ್ತಾರೆ? ಅನ್ಕಾಯವಾಗಿ ಮರ ಕಡಿಯುವವರನ್ನು ಯಾರಾದರೂ 
ಎಂದಾದರೂ ಪಪ್ರಶ್ನಿಸುತ್ತಾರೆಯೆ? ಸೆರೆ ಹಿಡಿಯುವುದಾಗಲಿ, ಶಿಕ್ಷಿಸುವುದಾಗಲಿ 
ಮಾಡುತ್ತಾರೆಯೆ? ಅಂತೆಯೇ ನಮ್ಮ ಹೆದ್ದಾರಿಗಳ ಪಕ್ಕದ ವನ, ಕಾಡು, ಅರಣ್ಯಗಳಲ್ಲಿ 
ಗಿಡಮರಗಳು ಈ ಹಗಲುಗಳ್ಳರ ಕತ್ತಿ-ಕೊಡಲಿಗೆ ಆಹುತಿಯಾಗುತ್ತವೆ. ಅದರಂತೆ 
ಅರಣ್ಯ ಸಂರಕ್ಷಣೆಯನ್ನು ಮಾಡುವ ಹೊಣೆ ಹೊತ್ತ ರಾಜಕಾರಣಿ, ಸಿಬ್ಬಂದಿವರ್ಗ, 
ರಕ್ಷಣಾ ಪಡೆಯವರಿಗೆ ಅರಣ್ಯ ಶಾಸ್ತ್ರದ ಬಗ್ಗೆ ಸಾಕಷ್ಟು ತರಬೇತಿಯಿಲ್ಲ. ಬ್ರಿಟಿಷರು 
ಡೆಹರಾಡೂನಿನಲ್ಲಿ ಸ್ಥಾಪಿಸಿದ ಅರಣ್ಯ ಕಾಲೇಜಿನ ನಂತರ ನಾವೇನೂ ಹೆಚ್ಚು ಸಾಧಿಸಲೇ 
ಇಲ್ಲ. ಇಂದಿಗೂ ಅಲ್ಲಿ ಅರಣ್ಯ ಅಧಿಕಾರಿಗಳಿಗೆ ಆಡಳಿತ ನಡೆಸುವ ಬಗ್ಗೆ ತರಬೇತಿ 
ಕೊಡಲಾಗುತ್ತದೆಯೇ ವಿನಃ ಮೂಲಭೂತವಾದ ಅರಣ್ಕಶಾಸ್ತ್ರ ಸಂಶೋಧನೆಗೆ ಯಾವ 
ಮಹತ್ವವನ್ನೂ ಕೊಟ್ಟಿಲ್ಲ. ಕೊಯಮತ್ತೂರಿನಲ್ಲಿ ರೇಂಜರ್‌ ಅಧಿಕಾರಿಗಳಿಗೆ ತರಬೇತಿ 
ಕೊಡುವ ಸಂಸ್ಥೆಯಿದೆ. ಅಂದಿನ ಮುಂಬಯಿ ಸರಕಾರ ಧಾರವಾಡದಲ್ಲಿ ಅರಣ್ಯ ಶಿಕ್ಷಣ 
ಕೇಂದ್ರವೊಂದನ್ನು ಪ್ರಾರಂಭಿಸಿತ್ತು. ಆದರೆ ಅದು ಅಲ್ಬಾಯುಷಿಯಾಯಿತು. ಇದರಂತೆ 
ಹಿಂದೊಮ್ಮೆ ರಾಜಧಾನಿಯ ಕೃಷಿ ವಿಶ್ವವಿದ್ಯಾಲಯ, ಅರಣ್ಯ ಕಾಲೇಜೊಂದನ್ನು 

ಪ್ರಾರಂಭಿಸುವ ಯೋಜನೆ ಹಾಕಿಕೊಂಡರೂ ಅದು ಫಲಪ್ರದವಾಗಲೇ ಇಲ್ಲ, ಶಾಲೆ, 
ಕಾಲೇಜು, ವಿಶ್ವವಿದ್ಯಾಲಯಗಳು ನಾಯಿಕೊಡೆಗಳಂತೆ ರಾಜ್ಯದಲ್ಲಿ ತಲೆ ಎತ್ತಿಕೊಂಡು 
ಮೆರೆದಾಡುವ ದಿನಗಳಲ್ಲಿ ಒಂದಾದರೂ ಅರಣ್ಯ ಶಾಸ್ತ್ರದಲ್ಲಿ ತರಬೇತಿ ಕೊಡುವ 
ಸಂಸ್ಥೆ ಇಲ್ಲದಿರುವುದು ದುರದೃಷ್ಟಕರ. ಜಾತಿಗೊಂದು ಮೆಡಿಕಲ್‌ ಮತ್ತು 
ಇಂಜಿನಿಯರಿಂಗ್‌ ಕಾಲೇಜು ಪ್ರಾರಂಭಿಸುವ ಬದಲಾಗಿ ರಾಜ್ಯಕ್ಕೆ ಒಂದಾದರೂ 
ಪರಿಸರ, ಅರಣ್ಯ ವಿಜ್ಞಾನ ಕಾಲೇಜನ್ನು ಪ್ರಾರಂಭಿಸಬಾರದಿತ್ತೆ? 


ಮುಂದಾಲೋಚನೆ 


ಅಸ್ತವ್ಯಸ್ತವಾಗಿ ತನ್ನಷ್ಟಕ್ಕೆ ಬೆಳೆದ ವೃಕ್ಷಸಮೂಹಕ್ಕೆ ಜಂಗಲ್‌ ಎಂದು ಕರೆದರೆ, 
ನಿಸರ್ಗದ ಸೂತ್ರಕ್ಕೆ ಅನುಗುಣವಾಗಿ ಸಕಲ ಜೀವಿಗಳಿಗೆ ಬದುಕಿನ ಸಮಾನ ಅವಕಾಶ 
ಕೊಟ್ಟ ವೃಕ್ಷವೃಂದಕ್ಕೆ ಅರಣ್ಯ ಅಥವಾ ಕಾಡು ಎನ್ನಬಹುದು. ಮಾನವನು ತನ್ನ 
ಅನುಭವ, ಅಭ್ಯಾಸ ಸಂಶೋಧನೆಯ ವೈಜ್ಞಾನಿಕ ತಳಹದಿಯ ಮೇಲೆ ನಿರ್ಮಿಸಿದ 
ಕಾಡಿಗೆ ವನ, ತೋಪು, ಅರಣ್ಯ ಎನ್ನಬಹುದು. ಬಡತನ, ನಿರುದ್ಯೋಗಗಳು 
ತಾಂಡವವಾಡುವ ನಮ್ಮ ರಾಜ್ಯಕ್ಕೆ ಇಂಥ ತೋಪುಗಳ ಅವಶ್ಯಕತೆ ವಿಪುಲವಾಗಿದ್ದರೂ 
ಅವುಗಳ ನಿರ್ಮಾಣ ಅಷ್ಟೊಂದು ಸುಲಭಸಾಧ್ಯವಲ್ಲ, ಕೃಷಿ ಉತ್ಪಾದನೆಗೆ ಒಂದೆರಡು 
ಮಾಸ ಮುಂಚಿತವಾಗಿ ಯೋಚಿಸಬೇಕಾದರೆ, ಅರಣ್ಯದ ಬೆಳೆಗೆ ಒಂದು ಶತಕವಾದರೂ 
ಮುಂದಾಲೋಚನೆಯಿಂದ ವರ್ತಿಸಬೇಕಾಗುತ್ತದೆ. ನಮ್ಮಲ್ಲಿಯಾವ ರಾಜಕಾರಣಿಯೂ 
ಐದು ವರ್ಷಗಳ ಆಚೆ ಯೋಚಿಸದೇ ಇರುವುದರಿಂದ ನಮ್ಮ ಅರಣ್ಯಗಳೆಲ್ಲ 
ದೀನಸ್ಥಿತಿಯಲ್ಲಿವೆ. 


ಅರಣ್ಯವೆಂಬುದು ಮರಗಳ ಸಮೂಹವಾಗಿರದೇ ಒಂದೊಂದು ಜೀವಂತ 
ಪರಿಸರವಾಗಿದೆ. ಅಲ್ಲಿ ನಡೆಯುವ ಲಕ್ಷಾಂತರ ವ್ಯಾಪಾರಗಳು ಒಂದನ್ನೊಂದು 
ಅವಲಂಬಿಸಿರುತ್ತವೆ. ನಮ್ಮ ಊಹೆಯ ಅತಿ ಚಿಕ್ಕಕಾಡಿನಲ್ಲಿ ಒಂದು ಮಡು, ಕೆಲ 
ಮರಗಿಡಗಳು ಇವೆ, ಎಂದುಕೊಳ್ಳೋಣ. ಈ ಮರಗಳು ವಿವಿಧ ಕೀಟ, 
ಪಶು-ಪಕ್ಷಿಗಳಿಗೆ ಆಶ್ರಯವಾಗಿರುತ್ತವೆ. ಉದುರಿದ ವರ್ಣರಾಶಿ, ಸತ್ತ ಪ್ರಾಣಿಗಳ 
ರಕ್ತ, ಮಾಂಸ, ಎಲುಬುಗಳನ್ನು ವಿಶಿಷ್ಟ ಕ್ರಿಮಿಗಳು ಆಕ್ರಮಿಸಿ ಗೊಬ್ಬರ ರೂಪದಲ್ಲಿ 
ಪರಿಣಮಿಸುತ್ತವೆ. ಈ ನೈಸರ್ಗಿಕ ರಾಸಾಯನಿಕ ಗೊಬ್ಬರ, ಮರಗಳಿಗೂ, ಮಡುವಿಗೂ 
ಸತ್ವವನ್ನು ಪೂರೈಸುತ್ತದೆ. ಈ ರಾಸಾಯನಿಕಗಳನ್ನು ಅವಲಂಬಿಸಿ ಮಡುವಿನಲ್ಲಿ ಸಸ್ಕಗಳು 
ಬೆಳೆಯುವುದರಿಂದ ಅವನ್ನು ಆಹಾರವಾಗಿ ಬಳಸುವ ಮೀನು, ಕೀಟ ಮತ್ತು ಇನ್ನಿತರ 
ಪ್ರಾಣಿಗಳಿಗೆ ಬೆಳವಣಿಗೆಗೆ ಅನುಕೂಲವಾಗುತ್ತದೆ. ದೊಡ್ಡ ಮೀನು, ಪುಟ್ಟ ಮೀನನ್ನು 
ಭಕ್ಷಿಸಿದರೆ, ನೀರಪಕ್ಷಿಗಳು ಈ ಮೀನನ್ನೇ ನುಂಗಿಹಾಕುವುವು. ಇದರಂತೆ ನೆಲದ ಮೇಲೆ 

ಮೊಲ, ಹುಲ್ಲುತಿಂದು ಬೆಳೆದರೆ, ಮೊಲವನ್ನು ನರಿ ಭಕ್ಷಿಸುವುದು, ನರಿಯು ಹೆಬ್ಬಾವಿನ 
ಆಹಾರವಾದರೆ ಹೆಬ್ಬಾವು ಕ್ರೂರ ಪ್ರಾಣಿಗಳ ಆಕ್ರಮಣಕ್ಕೆ ತುತ್ತಾಗುವುದು. ಈ 
ಸೂತ್ರವನ್ನು ಕೂಲಂಕಷವಾಗಿ ಅಭ್ಯಾಸ ಮಾಡಿದರೆ, ಒಬ್ಬನೇ ಒಬ್ಬ ಹುಲಿರಾಯ 
ಸುಖವಾಗಿ ಬಾಳಿ ಬದುಕಬೇಕಾದರೆ ವನ ಪರಿಸರದಲ್ಲಿ ಅಸಂಖ್ಯಾತ ಕ್ರಿಮಿ-ಕೀಟಗಳು, 
ಕಿರುಸಸ್ಕಗಳು, ನೂರಾರು ಮೀನುಗಳು, ಹತ್ತಾರು ಮೊಲ, ನರಿಗಳೂ ಕೆಲವಾದರೂ 
ಜಿಂಕೆಗಳು ಇದ್ದಿರಲೇಬೇಕು. ಈ ಪರೋಕ್ಷ ಪರಾವಲಂಬನದಿಂದ ಅಹಾರ ಸರಪಳಿ 
ನಿರ್ಮಿತವಾಗುವುದು. ಈ ಸರಪಳಿಯ ಒಂದು ಕೊಂಡಿ ಕಳಚಿದರೂ, ಎಲ್ಲ 
ಅಸ್ತವ್ಯಸ್ತವಾಗುವುದು. ಚ 


ಮಿಶ್ರ ಅರಣ್ಮ 


ಅರಣ್ಯವನ್ನು ಕಬ್ಬಿನ ಹೊಲದಂತೆ ಬೆಳೆಸಲಾಗದು. ಹಿಂದಿನ ಕಾಡು ಕಡಿದು 
ಬೆಂಕಿ ಇಟ್ಟರೆ, ಅಲ್ಲಿರುವ ಆಹಾರ ಸರಪಳಿಯ ಎಲ್ಲ ಕೊಂಡಿಗಳೂ ಏಕಕಾಲಕ್ಕೆ 
ನಾಶವಾಗುತ್ತವೆ. ಅದರೊಂದಿಗೆ ನೂರಾರು ವರ್ಷಗಳಿಂದ ಸಂಚಿತವಾದ, ಸಸ್ಯಗಳಿಗೆ 
ಅತ್ಯಗತ್ಯವಾದ ಕ್ಷಾರಗಳು ಬಿಸಿಲಿನ ತಾಪಕ್ಕೆ, ಮಳೆನೀರಿಗೆ: ಕೊಚ್ಚಿಕೊಂಡು, 
ನಾಶವಾಗುತ್ತವೆ. ಇಂತಹ ಕಾಡಿನಲ್ಲಿ ತಿರುಗಿ ಅರಣ್ಯವೊಂದನ್ನು ನಿರ್ಮಿಸುವುದು ಸುಲಭ 
ಸಾಧ್ಯವಲ್ಲ. ಒಂದೆಡೆ ಒಂದೇ ಜಾತಿಯ, ಒಂದೇ ಪ್ರಾಯದ ಗಿಡಗಳನ್ನು ನೆಟ್ಟರೆ, 
ಅವುಗಳ ಬೇಕುಬೇಡಗಳು ಒಂದೇ ಬಗೆಯವಾದ್ದರಿಂದ ಕ್ಷೀಣಗೊಳ್ಳುತ್ತವೆ. ಅಲ್ಲದೇ 
ಆಯಾ ಜಾತಿಯ ಸಸ್ಯದ ವೈರಿಕೀಟಗಳ ಬೆಳವಣಿಗೆಗೆ ಪಷ್ಟಿಕೊಟ್ಟಂತೆ ಆಗುತ್ತದೆ. 
ಆದ್ದರಿಂದ ಜಾತಿ ಮತ್ತು ವಯಸ್ಸಿನಲ್ಲಿ ಭಿನ್ನವಾದ ಮಿಶ್ರ ಅರಣ್ಯ ಬೆಳೆಸುವುದು ಎಲ್ಲ 
ದೃಷ್ಟಿಯಿಂದಲೂ ಲಾಭಕರ. ಒಂದು ಎತ್ತರವಾಗಿ ಬೆಳೆದರೆ, ಇನ್ನೊಂದು ಅಗಲವಾಗಿ 
ಹರಡುವುದರಿಂದ, ಸೂರ್ಯಪ್ರಕಾಶ ಎಲ್ಲವಕ್ಕೂ ಲಭಿಸುವುದು. ಕೆಲವುಗಳ ಬೇರು 
ಆಳಕ್ಕೆ ಹೋದರೆ ಇನ್ನೂ ಕೆಲವುಗಳದ್ದು ಮೇಲೆಯೇ ಇರುವುದರಿಂದ ಎಲ್ಲವುಗಳಿಗೂ 
ನೀರು, ಕ್ಷಾರಗಳ ಪೂರೈಕೆ ಆಗುತ್ತದೆ. ಒಂದೇ ಅರಣ್ಯದಲ್ಲಿ ವಿವಿಧ ಜಾತಿಯ ಹಣ್ಣು 
ಹಂಪಲುಗಳು ಇರುವುದರಿಂದ ಅಲ್ಲಿ ಪಶು-ಪಕ್ಷಿಗಳ ವೃಂದವೇ ವಾಸವಾಗಲು 
ಅನುಕೂಲವಾಗುತ್ತದೆ. ಇವೆಲ್ಲಕ್ಕಿಂತ ಹೆಚ್ಚಾಗಿ ಪ್ರತಿವರ್ಷ ಒಂದಿಲ್ಲೊಂದು ಮರ 
ಪಕ್ಷವಾಗುವುದರಿಂದ ಅರಣ್ಯದಿಂದ ಲಾಭವಾಗಲು ನೂರು ವರ್ಷ ಕಾಯಬೇಕೆಂದಿಲ್ಲ. 
ಆದರೆ. ಈ ಎಲ್ಲ ಅರಿವು, : ನೈಸರ್ಗಿಕ ನಿಯಮಗಳು, ಕಾನೂನು ನಮ್ಮ 
ಅರಣ್ಯಾಧಿಕಾರಿಗಳಿಗೆ. ಅನ್ವಯಿಸುವುದಿಲ್ಲವೆಂದು. ಜಾಗತಿಕ ತುಲನಾತ್ಮಕ 
ಅರಣ್ಯೋತ್ಪತ್ತಿಯ ಕೋಷ್ಠಕದಿಂದ ಅರಿಯಬಹುದಾಗಿದೆ. 


ಸಸ್ಕ ಪ್ರಪಂಚ / ೬೨ 


ತುಲನಾತ್ಮಕ ಅರಣ್ಯೋತ್ಪತ್ತಿ ಪ್ರತಿ ಎಕರೆಗೆ (ಫನ ಅಡಿಗಳಲ್ಲಿ: 


ಊಉ 0 


ಫ್ರಾನ್ಸ್‌ ೫೬.೮ ಅಮೆರಿಕ ೩೭.೩ ಜಪಾನ್‌ ೧೮.೧ ಭಾರತ ೨.೫ 


ಅಂದರೆ ಫ್ರಾನ್ಸಿನಲ್ಲಿ ಪ್ರತಿ ಎಕರೆಗೆ ನಮ್ಮದಕ್ಕಿಂತ ಇಪ್ಪತ್ತೆರಡು ಪಟ್ಟು ಹೆಚ್ಚು 
ಅರಣ್ಯೋತ್ಪತ್ತಿ ಮಾಡುತ್ತಾರೆ ಎಂದಾಯಿತು. ನ್ಯೂರಿುಲೆಂಡದಂತಹ ಪುಟ್ಟ ನಡುಗಡ್ಡೆ 
ಕೂಡ ಅರಣ್ಯವನ್ನು ಶಾಸ್ತ್ರೋಕ್ತವಾಗಿ ಬೆಳೆಸಿ, ವನ್ಯಸಾಮಾನುಗಳನ್ನು ರಫ್ತು ಮಾಡಿ 
ಪ್ರತಿವರ್ಷ ೯೦ ಕೋಟಿ ರೂಪಾಯಿಗಳನ್ನು ಸಂಪಾದಿಸುತ್ತದೆ. ಅದೇ ನಮ್ಮ ರಾಜ್ಯದಲ್ಲಿ 
ಅರಣ್ಯ ಜಿಲ್ಲೆಯಾಗಿದ್ದ ಭೂಮಿಯಲ್ಲಿ ಉರವಲು ಕಟ್ಟಿಗೆಗೆ ಬಾಯಿಬಿಡುವ ಪ್ರಸಂಗ 
ಬಂದಿದೆ. ಶ್ರೀಗಂಧ, ತೇಗ, ಕರಿಮರಗಳು ತೀವ್ರಗತಿಯಿಂದ ನಾಶವಾಗಶಹತ್ತಿವೆ. ಕೆಲವೇ 
ದಶಕಗಳಲ್ಲಿ ನೀಲಗಿರಿಯೇ ನಮ್ಮ ರಾಜ್ಯದ ಹೆಮ್ಮರವೆಂದು ಪರಿಗಣಿತವಾದರೆ 
ಆಶ್ಚರ್ಯವಿಲ್ಲ. ನಮಗೆ ಕೃಷಿ, ಶೇಕಡ ೪೬ ರಷ್ಟು ಸಂಪತ್ತು ಕೊಟ್ಟರೆ, ಅರಣ್ಯದಿಂದ 
ದೊರೆಯುವ ಸಂಪತ್ತು ಶೇಕಡ ೧.೬. ರಷ್ಟು ಮಾತ್ರ. ಕೃಷಿ ಶೇಕಡ ೭೦ 
ಉದ್ಯೊಗಾವಕಾಶ ಕಲ್ಪಿಸಿಕೊಟ್ಟರೆ, ಅರಣ್ಯದಿಂದ ಶೇಕಡ ೦.೩ರಷ್ಟು ಉದ್ಯೋಗ 
ಮಾಡುವಂತಾಗಿದೆ. 


ಮಿಂಚಿಲ್ಲ 


ಈ ಅಂಕಿಸಂಖ್ಯೆಗಳಿಂದ ಈಗಲೂ ಹೌಹಾರಬೇಕೆಂದಿಲ್ಲ. ಇನ್ನೂ ಕಾಲ 
ಸಂಪೂರ್ಣವಾಗಿ ಮಿಂಚಿಹೋಗಿಲ್ಲ. ನಮ್ಮದು ಬಡದೇಶ. ಅಗ್ಗದ ಕಾಲಿಗೆ 
ದುಡಿಯುವವರಿಗೆ ಕೊರತೆಯಿಲ್ಲ. ಏಶಿಯಾಡ್‌ ಕ್ರೀಡಾಕೂಟ, ಅಲಿಪ್ತ ಶೃಂಗವೆಂಬ 
ಮಹಾಕೂಟ, ವಿಶ್ವ ಕನ್ನಡ ಸಮ್ಮೇಳನಗಳೆಂಬ ನಿಷ್ಟಮೋಜಕ ಪ್ರದರ್ಶನಗಳ ಮೇಲೆ 
ಪೋಲಾದ, ಆಗಬಹುದಾದ ಕೋಟಿಗಟ್ಟಲೆ ಹಣವನ್ನು ಮುಂದಾದರೂ ನಿಲ್ಲಿಸಿ, 
ಅದರ ಒಂದು ಪಾಲನ್ನು ಅರಣ್ಯ-ತೋಪುಗಳನ್ನು ನಿರ್ಮಿಸುವುದರಲ್ಲಿ ತೊಡಗಿದರೆ, 
ರಾಜ್ಯದ, ದೇಶದ ಅಭಿವೃದ್ಧಿ ನಿಧಾನವಾಗಿಯಾದರೂ ಖಂಡಿತ ಸಾಧಿಸುವುದರಲ್ಲಿ 
ಸಂಶಯವೇ ಇಲ್ಲ. ಈ ಅರಣ್ಯರೋದನಕ್ಕೆ ಕಿವಿಕೊಡುವವರು ಯಾರಾದರೂ 
ಇದ್ದಾರೆಯೇ? 


ಳಿ 4 


ಸಸ್ಕ ಪ್ರಪಂಚ / ೬೩ 









| | | | 

ಳ್ಳ ಡಾ ವಯ ಬಾಯ 

ಜಾ ತಗರಯರಾ 16 /ಅಡಗಕ್ತ ದಿಡಿಂಟ 

ರ ಬೃಷಿ 00% ಇಯುಂಗಾ2 ರಾಗು 

| 3೪೩೫೨ ೬ ಕಸಿಯ; 73 

ತಿ ಆರಾಶಿ ಪೋ ಕ್ರತಯಾದದ್ರಿಯ ತ ಸ ಫಡಿಸ ಉಕಾರ ಸಾತಿ 
ಹಾಜ್ಯಯಿಂಯ ಪುರಿತಿ-ಿ: ಬಾಳಿ ಬಾಜ , 


ಸ್ತಾಚಿಸ ಟು ಫಗ 
ಕಾರಿತು. ಪಹಿಸಿಯಿ ಇಂಕು, ದಳ ಗತಾ; 
ಇಡ ಕಡಿಸಲ್ಲಿ ಕಿ ಅದಗಾಪೊಂಬಕ್ಕ ರ್ಮಿ ಹುಲು 
ಒಲಿ ಇರ ತಿಂದ, ಒಂ ಪ್ರಾಂಟಟಿ 4೪ 






















ಅತತ ಇಂಗುತ್ತದೆ. ಇದ್ನ ಘಾ ಆ ಬೋಲಾ 


ತ್ಯೆ ಕಯುನತ ಹಕಿಫೋಬ ಇ ಟಾರು ಮೂಡು ಹತ ಕಾಯಾಸಿಗಾಡಿಲ್ಲ. 
ಇಥುಕೆ. ಈ. ಪಿ ಅರವ ತ್ಯಕಾಶಳಿ ಜರ್‌) ಕಡಾಯಿ ನಮ್ಮ 


ಇಕಾ ಧಿಕಾರಿಗಳ ಅತ್ಮವತವುಸಿ ಸೇದು. ಪೌತಿ ಕಾಲದಿತ್ಮಳ 
ಪಸಷ್ಟೋತ್ಸಲ್ಳರು ಕೊತಡ್ಛಳೂಂದ ಇಂಾರಾತತುಳಿದೆ 


ಇಷಟ 








“ವೃಕ್ಷಗಳ ಸಮೂಹವೇ ಕಾಡಲ್ಲ. ಕಾಡಿನ ಅಧ್ಯಯನವೇ 
ಅರಣ್ಯ ಶಾಸ್ತ್ರವಲ್ಲ. ಅರಣ್ಯಶಾಸ್ತ್ರವೇ ಪರಿಸರ ವಿಜ್ಞಾನವಲ್ಲ ಆದರೆ 
ದುರ್ದೈವದಿಂದ ಬಹುಸಂಖ್ಯಾತ ರಾಜಕಾರಣಿಗಳಿಗೆ, ಪರಿಸರ 
ಪಂಡಿತರಿಗೆ ಪರಿಸರವೆಂದರೆ ಮರಗಳ ಸಂರಕ್ಷಣೆಯಷ್ಟೆ!'' ಎಂದು 
ಮರುಗಿದ ಡಾ. ಕೃಷ್ಣಾನಂದ ಕಾಮತರು ಪರಿಸರ ಕುರಿತ ನಿಜವಾದ 
ಅರಿವೆಂದರೆ ನಿಸರ್ಗದ ಚರಾಚರ ವಸ್ತುಗಳಲ್ಲಿ ಅನಾದಿ 


ಕಾಲದಿಂದಲೂ ಹಾಸುಹೊಕ್ಕಾಗಿರುವ ಏಕಪ್ರಕಾರದ ಸಮತೋಲನದ 
ಅಧ್ಯಯುನವೆಂದು ಬಿಂಬಿಸಲು ಹವಣಿಸಿದರು. ಸ್ವತಃ 
ಪರಿಸರವಿಜ್ಞಾನದಲ್ಲಿ ಅಮೇರಿಕನ್‌ ಡಾಕ್ಟರೇಟ್‌ ಪಡೆದಿದ್ದಲೇಖಕರು 
ಆ ಕುರಿತ ಜಾಗೃತಿ ಮೂಡಿಸಲು ಐದು ಗ್ರಂಥಗಳನ್ನು ನೂರಾರು 


ಲೇಖನಗಳನ್ನೂ ಬರೆದಿದ್ದಾರೆ. ಈ ಸಂಕಲನದ ಏಳು ಸಳ 


ಕ) ರ್ಮ 








